

**RASHTRIYA SANSKRIT
SANSTHAN**
(DEEMED UNIVERSITY)
Guruvayoor Campus,
Puranattukara, Thrissur

Department of Sahitya

**The Project of
Content Generation**

NARAYANEYAM

Chief Director	:	The Vice Chancellor
Director	:	The Principal
National Co-ordinator	:	Project Officer
Co-ordinator	:	Campus Head of the Department

नारायणीयम्

प्रथमं दशकम्

सान्द्रानन्दावबोधात्मकमनुरूपितं कालदेशाविधिभ्यां
निर्मुकं नित्यमुकं निगमशतसहस्रेण, निर्भास्यमानम् ।
अस्पष्टं दृष्टमात्रे पुनरुपुरुषार्थात्मकं ब्रह्म तत्त्वं
तत्त्वावदभाति साक्षाद्गुरुपवनपुरे हन्त ! भावं जनानाम् ॥ १ ॥

एवं दुर्लभ्यवस्तुन्यपि सुलभतया हस्तलब्धे यदन्य-
तन्वा वाचा धिया वा भजति बत जनः क्षुद्रतैव स्फुटेयम् ।
एते तावद्वयं तु स्थिरतरमनसा विश्वपीडापहत्यै
निश्चेष्ठात्मानमेन गुरुपवनपुराधीशमेवाश्रयामः ॥ २ ॥

सत्त्वं यत्तपराभ्यामपरिकलनतो निर्मलं तेन ताव-
त्भूतैर्भूतेन्द्रियेस्ते वपुरिति बहुशः श्रूयते व्यासवाक्यम् ।
तत्स्वच्छत्वाद्यदच्छादितपरसुखचिदगर्भनिर्भाससरूपं
तस्मिन् धन्या रमन्ते श्रुतिमधुरे सुग्रहे विग्रहे ते ॥ ३ ॥

निष्क्रम्ये नित्यपूर्णे निरवधिपरमानन्दपीयूषरूपे
निर्लीनानेकमुक्तावलिसुभगतमे निर्मलब्रह्मसिन्धौ ।
कल्लोलोल्लासतुल्यं खलु विमलतरं सत्त्वमाहस्तदात्मा
कस्मात्रो निष्कलसत्त्वं सकल इति वचस्त्वत्कलास्वेव भूमन् ॥ ४ ॥

निर्व्यापारोऽपि निष्कारणमज ! भजसे यत्क्रियामीक्षणाभ्यां
तेनैवोदति लीना प्रकृतिरसतिकल्पाऽपि कल्पाऽऽदिकाले ।
तस्यासंशुद्धमंशं कमपि तमतिरोधायकं सत्त्वरूपं
स त्वं धृत्वा दधासि स्वमहिमविभवाकुण्ठ वैकुण्ठरूपम् ॥ ५ ॥

तत्ते प्रत्यग्रधाराधरललितकलायावलीकेलिकारं
लावण्यस्यैकसारं सुकृतिजनदृशां पूर्णपुण्यावतारम् ।
लक्ष्मीनिशशङ्कलीलानिलयनममृतस्यन्दर्शनोहमन्तः-
सिसञ्चत्संचिन्तकानां वपुरनुकलये मारुतागारनाथ ! ॥ ६ ॥

कष्टा ते सुष्टिचेष्टा बहुतरभवखेदावहा जीवभाजा-
मित्येवं पूर्वमालोचितमजित मया नैवमद्याभिजाने ।
नो चेज्जीवाः कथं वा मधुरतरमिदं त्वद्वपुश्चिद्रसाद्र्द्वं
नेत्रैः श्रोत्रैश्च पीत्वा परमरससुधांभोधिपूरे रमेरन् ॥ ७ ॥

नग्राणां सग्निधत्ते सततमपि पुरस्तैरनभ्यर्थितान-
प्यर्थान् कामानजस्तं वितरति परमानन्दसान्द्रां गतिं च ।
इत्थं निशेषलभ्यो निरवधिकफलः परिजातो हरे त्वं
क्षुद्रं तं शक्रवाटीद्रुमभिलष्टति व्यर्थमर्थव्रजोऽयम् ॥ ८ ॥

कारुण्यात् काममन्यं ददति खलु परे स्वात्मदस्त्वं विशेषा-
दैश्वर्यादीशतेऽन्ये जगति परजने स्वात्मनोऽपीश्वरस्त्वम् ।
त्वयुच्चैरारमन्ति प्रतिपदमधुरे चेतनाः स्फीतभाग्या-
स्त्वं चात्माराम एवेत्यतुलगुणगणाधार! शौरे नमस्ते ॥ ९ ॥

ऐश्वर्य शङ्करादीश्वरविनियमनं विश्वतेजोहराणां
तेजस्संहारि वीर्यं विमलमपि यशो निस्पृहैश्चोपात्मम् ।
अंडगासङ्कगा सदा श्रीराखिलविदसि न क्वापि ते सङ्गवार्ता
तद्वातागारवासिन् मुरहर भगवच्छब्दमुख्याश्रयोऽसि ॥ १० ॥

द्वितीयं दशकम्

सूर्यस्पृधिकरीटमूर्धतिलकप्रोद्भासिफालान्तरं
कारुण्याकुलनेत्रमार्द्रहसितोल्लासं सुनासापुटम् ।
गण्डोद्यन्मकराभकुण्डलयुगां कण्ठोज्ज्वलत्कोस्तुभं
त्वद्रूपं वनमाल्यहरपटलश्रीवत्सदीप्रं भजे ॥ १ ॥

केयूराङ्गद-कङ्कणोत्तममहारत्नाङ्गगुलीयाङ्गिकत-
श्रीमद्बाहुचतुष्कसङ्गतगदाशङ्खारिपङ्केरुहाम् ।
कांचित् काञ्चनकाञ्चिलाञ्चितलसत्पीतांबरालम्बिनी-
मालम्बे विमलाम्बुजद्युतिपदां मूर्तिं तवार्तिच्छिदम् ॥ २ ॥

यत्त्रैलोक्यमहीयसोऽपि महितं सम्मोहनं मोहनात्
कान्तं कन्तिनिधानतोऽपि मधुरं माधुर्यधुर्यादपि ।
सौन्दर्योत्तरतोऽपि सुन्दरतरं त्वद्रूपमाशर्यतो-
ऽप्याशर्चर्य भुवने न कस्य कुतुकं पुष्णाति विष्णो! विभो ॥ ३ ॥

तत्तादृग्मधुरात्मकं तव वपुस्संप्राप्य संपन्मयी
सा देवी परमोत्सुका चिरतरं नास्ते स्वभक्तेष्वपि ।
तेनास्या बत कष्टमच्युत विभो! त्वद्रूपमानेज्ञक-
प्रेमस्थैर्यमयादचापलबलाच्चापल्यवातोदभूत् ॥ ४ ॥

लक्ष्मीस्तावक-रामणीयकहृतेवेयं परेष्वस्थिरे-
त्यस्मिन्नन्यदपि प्रमाणमधुना वक्ष्यामि लक्ष्मीपते ।
ये त्वद्वयानगुणानुकीर्तनरसासक्ता हि भक्ता जना-
स्तेष्वेषा वसति स्थिरैव दयितप्रस्ताव-दत्तादरा ॥ ५ ॥

एवंभूतमनोज्ञतानवसुधानिष्यन्दसन्दोहनं
त्वद्रूपं परचिद्रसायनमयं चेतोहरं शृणवताम् ।

सद्यः प्रेरयते मतिं मदयते रोमाज्ज्यत्यङ्गं
व्यासिज्ज्वत्यपि शीतबाष्पविसरैरानन्दमूर्छादभवैः ॥ ६ ॥

एवंभूततया हि भक्त्यभिहितो योगः स योगद्वयात्
कर्मज्ञानमयाद्भूतमतरो योगीश्वरैर्गायते ।
सौन्दर्येकरसात्मके त्वयि खलु प्रेमप्रकर्षात्मिका
भक्तिर्निश्चमपेव विश्वपुरुषैर्भ्या रमावल्लभ ॥ ७ ॥

निष्कामं नियतस्वर्धमचरणं यत् कर्मयोगाभिधं
तद्दूरेत्यफलं यदौपनिषद-ज्ञानोपलभ्यं पुनः ।
तत्त्वव्यक्ततया सुदुर्गमतरं चित्तस्य तस्माद्विभो
त्वत्प्रेमात्मकभक्तिरेव सततं स्वादोयसी श्रेयसी ॥ ८ ॥

अत्यायासकराणि कर्मपटलान्याचर्यं निर्यन्मला
बोधे भक्तिपथेऽथवायुचिततामायान्ति; किं तावता?
विलष्ट्वा तर्कपथे परं तव वर्पुर्बहाग्यमन्ये पुन-
स्थिताद्र्द्वमृते विचिन्त्य बहुभिः सिध्यन्ति जन्मान्तरैः ॥ ९ ॥

त्वद्भक्तिस्तु कथारसामृतझरीनिर्मज्जनेन स्वयं
सिद्धयन्ती विमलप्रबोधपदवीमक्लेशतस्तन्वती ।
सद्यस्सिद्धिकरी जयत्ययि विभो! सैवास्तु मे त्वत्पद-
प्रेमप्रौढिरसार्द्रिता द्रुततरं वातालयाधीश्वर! ॥ १० ॥

तृतीयं दशकम्

पठन्तो नामानि प्रमदभरसिस्थौ निपतिताः
स्मरन्तो रूपं ते वरद! कथयन्तो गुणकथाः ।
चरन्तो ये भक्तास्त्वयि खलु रमन्ते परमम्-
नहं धन्यान् मन्ये समधिगतसर्वाभिलषितान् ॥ १ ॥

गदविलष्टं कष्टं तव चरणसेवारसभरे-
उप्यनासकं चितं भवति बत विष्णो! कुरु दयाम् ।
भवत्पादाम्भोजस्मरणरसिको नामनिवहा-
नहं गायं गायं कुहचन विवत्स्यामि विजने ॥ २ ॥

कृपा ते जाता चेत् किमिव हि न लभ्यं तनुभृतं
मद्रीयक्लेशौघ-प्रशमनदशा नाम कियती ?
न के के लोकेऽस्मि-व्रनिशमयि शोकभिरहिता
भवद्भक्ता मुक्ताः सुखगति-मसक्ता विदधते ? ३ ॥

मुनिप्रौढा रुदा जगति खलु, गूढात्मगतयो
भवत्पादाम्भोजस्मरणविरुजो नारदमुखाः ।
चरन्तीश! स्वैरं सततपरिनिर्भात-परचित्-
सदानन्दाद्वैतप्रसरपरिमग्नाः किमपरम् ? ४ ॥

भवद्भक्तिः सफीता भवतु मम सैव प्रशमये-
दशेषकलेशौघं न खलु हृदि सन्देहकणिका ।
न चेदव्यासस्योक्तिस्तव च वचनं नैगमवचो
भवेन्मिथ्या रथ्यापुरुषवचनप्रायमधिलम् ॥ ५ ॥

भवद्भक्तिस्तावत् प्रमुखमधुरा त्वदगुणरसात्
किमप्यारुढा चेदग्निलपरितापप्रशमनी ।
पुनश्चान्ते स्वान्ते विमल-परिबोधोदयमिल-
न्महानन्दाद्वैतं दिशति किमतः प्रायमपरम् ॥ ६ ॥

विधूय क्लेशान्मे कुरु चरणयुग्मं धृतरसं
भवत्क्षेत्रप्राप्तौ, करमपि च ते पूजनविधौ ।
भवन्मूर्त्यालोके नयनमथ ते पादतुलसी-
परिग्राणे ग्राणं श्रवणमपि ते चारुचरिते ॥ ७ ॥

प्रभुताधिव्याधि-प्रसभचलिते मामकहृदि
त्वदीयं तदरूपं परमसुखचिदरूपमुदियात् ।
उदञ्जवद्रोमाज्ञो गलितबहुर्घाश्रुनिवहो
यथा विस्मर्यसं दुरुपशमपीडापरिभवान् ॥ ८ ॥

मरुदग्नेहीश ! त्वयि खलु पराज्योऽपि सुग्निनो !
भवत्स्नेही सोऽहं सुबहु परितप्ये च, किमिदम् ?
अकीर्तिस्ते माभूद्वरद गदभारं प्रशमयन्
भवद्भक्तोत्तंसं झटिति कुरु मां कंसदमन ॥ ९ ॥

किमुक्तैर्भूयोभिस्तव हि करुणा यावदुदिया-
दहं तावद्देव प्रहितविविधातप्रलपितः ।
पुरः क्लिप्ते पादे वरद ! तव नेष्यामि दिवसान्
यथाशक्ति व्यक्तं नतिनुतिनिषेवा विरचयन् ॥ १० ॥

चतुर्थं दशकम्

कल्यतां मम कुरुष्व तावर्तीं कल्यते भवदुपासनं यया ।
स्पष्टमष्टविध-योगचर्यया पुष्ट्याऽशु तव तुष्टिमानुयाम् ॥ १ ॥

ब्रह्मचर्यदृढतादिभिर्यमैद्वलवादिनियमैच पाविताः ।
कुर्महे दृढमर्मी सुखासनं पद्मकजायामपि वा भवत्पराः ॥ २ ॥

तारमन्तरनुचिन्त्य सन्ततं प्राणवायुमभियम्य निर्मलाः ।
इन्द्रियाणि विषयादथापहत्याऽस्महे भवदुपासनोन्मुखाः ॥ ३ ॥

अस्फुटे वपुषि ते प्रयत्नतो धारयेम धिषणां मुहुर्मुहुः ।
तेन भक्तिरसमन्तराद्रतामुद्वहेम भवद्ग्रन्थिचिन्तकाः ॥ ४ ॥

विस्फुटावयवभेदसुन्दरं त्वद्वपुस्सुचिरशीलनावशात् ।
अश्रमं मनसि चिन्तयामहे ध्यानयोगनिरतास्त्वदाश्रयाः ॥ ५ ॥

ध्यायतां सकलमूर्तिमीदृशीमुन्मिष्मधुरताहतात्मनाम् ।
सान्द्रमोदरसरूपमान्तरं ब्रह्मरूपमयि तेऽवभासते ॥ ६ ॥

तत्समास्वदनरूपिणीं स्थितिं त्वत्समाधिमयि विश्वनायक ।
आश्रिताः पुनरतः परिच्छ्रुता-वारभेमहि च धारणादिकम् ॥ ७ ॥

इत्थमभ्यसननिर्भरोल्लसत्त्वत्परात्मसुखकल्पितोत्सवाः ।
मुक्तभक्तकुलमौलितां गतास्साज्ज्वरेम शुकनारदादिवत् ॥ ८ ॥

त्वत्समाधिविजये तु यः पुनर्मङ्ग्लभू मोक्षरासिकः क्रमेण वा ।
योगवश्यमनिलं षडाश्रयैरुत्त्रयत्यज ! सुषुम्नया शनैः ॥ ९ ॥

लिङ्गदेहमपि संत्वजन्मथो लीयते त्वयि परे निराग्रहः ।
ऊर्ध्वलोककुतुकी तु मूर्धत-स्सार्धमेव करणैर्निरीयते ॥ १० ॥

अग्निवासरवलक्षपक्षगौत्तरायणजुषा च तैवतैः ।
प्रापितो रविपदं भवत्परो मोदवान् ध्रुवपदान्तमीयते ॥ ११ ॥

आस्थितोऽथ महरालये यदा, शेषवक्त्र-दहनोष्मणाऽर्द्धते ।
इयते भवदुपाश्रयस्तदा वेधसः पदमतः पुरैव वा ॥ १२ ॥

तत्र वा तव पदेऽथवा वसन् प्राकृतप्रलय एति मुक्ताम् ।
स्वेच्छया खलु पुराऽपि मुच्यते संविभिद्य जगदण्डमोजसा ॥ १३ ॥

तस्य च क्षितिपयोमहोऽनिलद्योमहत्प्रकृतिसप्तकावृतीः ।
तत्तदात्मकतया विशन् सुखी याति ते पदमनावृतं विभो ! ॥ १४ ॥

अर्चिरादिगतिमीदर्शीं व्रजन् विच्छ्रुतिं न भजते जगत्पते ।
सच्चिदात्मक ! भवदगुणोदयानुच्चरन्तमनिलेश ! पाहि माम् ॥ १५ ॥

पञ्चमं दशकम्

व्यक्ताव्यक्तमिदं न किञ्चिदभवत् प्राक्प्राकृतप्रक्षये
मायायां गुणसाम्यरूद्धविकृतौ त्वय्यागतायां लयम्
नो मृत्युश्च, तदामृतञ्ज्य समभूताह्नो न रात्रेः स्थिति-
स्तत्रैकस्त्वमशिष्यथाः किल परानन्दप्रकाशात्मना ॥ १ ॥

कालः कर्म गुणाश्च जीवनिवहा विश्वं च कार्यं विभो
चिल्लीलारतिमेयुषि त्वयि तदा निर्लोनतामाययुः ।
तेषां नैव वदन्त्यसत्त्वमयि भोः शक्त्यात्मना तिष्ठतां
नो चेत् किं गगनप्रसूनसदृशां भूयो भवेत् संभवः ? २ ॥

एवं च द्विपरार्थकालविगतावीक्षां सिसृक्षात्मिकां
विभ्राणे त्वयि चुक्षुभे. त्रिभुवनीभावाय माया स्वयम् ।
मायातः खलु कालशक्तिरग्निलादृष्टं स्वभावोऽपि च
प्रादुर्भूय गुणान् विकास्य विदधुस्तस्याः सहायक्रियाम् ॥ ३ ॥

मायासन्निहितोऽप्रविष्टवपुषा साक्षीति गीतो भवान्
भेदस्तां प्रतिबिम्बितो विविशिवान् जीवोऽपि नैवापरः ।
कालादिप्रतिबोधिताऽथ भवता संचोदिता च स्वयं
माया सा खलु बुद्धितत्त्वमसृजद्योऽसौ महानुच्छते ॥ ४ ॥

तत्रासौ त्रिगुणात्मकोऽपि च महान् सत्त्वप्रधानः स्वयं
जीवेऽस्मिन् खलु निर्विकल्पमहिमत्युद्बोधनिष्ठादकः ।
चक्रेऽस्मिन् सविकल्पबोधकमहत्तत्वं महान् खल्वसौ
संपुष्टं त्रिगुणस्तमोऽतिबहुलं विष्णो ! भवत्प्रेरणात् ॥ ५ ॥

सोऽहं च त्रिगुणक्रमात् त्रिविधतामासाद्य वैकारिको
भूयस्तैजसतामसाविति भवत्राद्येन सत्त्वात्मना ।
देवानिन्द्रियमानिनोऽकृत दिशावातार्कपाश्यश्विनो
वहनीन्द्राच्युतमित्रकान् विधुविधिश्रीरुद्रशारीरकान् ॥ ६ ॥

भूमन् मानसबुद्ध्यंकृतिमिलच्चित्ताख्यवृत्यन्वितं
तच्चान्तः, करणं विभो तव बलात् सत्त्वांश एवासृजत् ।
जातस्तैजसतो दशेन्द्रियगणस्तत्त्वामसांशात्पुन-
स्तन्मात्रं नभसो मरुत्पुरपते शब्दोऽजनि त्वद्बलात् ॥ ७ ॥

शब्दाद्व्योम तत सर्वित्य विभो ! स्पर्शं ततो मारुतं
तस्माद्रूपमतो महोऽथ च रसं तोयं च गन्धं महीम् ।
एवं माधव पूर्वपूर्वकलनादाद्याद्यधर्मान्वितं
भूतग्रामिमं त्वमेव भगवन् प्राकाशयस्तामसात् ॥ ८ ॥

एते भुतगणास्तथेन्द्रियगणा देवाश्च जाता पृथग्भ-
नो शेकुर्भुवनाण्डनिर्मितिविधौ देवैरमीभिस्तदा ।
त्वं नानाविधसूक्तिभिर्नुतगुणस्तत्त्वान्यमून्याविशं-
शेषाशक्तिमुदीर्य तानि घटयन् हैरण्यमण्डं व्यधाः ॥ ९ ॥

अण्डं तत् खलु पूर्वसृष्टसलिलेऽतिष्ठत् सहस्रं समाः
निर्भन्दनकृथाश्चतुर्दशजगदरूपं विराङ्गाह्वयम् ।
साहस्रैः करपादमूर्धनवहैर्नशेषजीवात्मको
निर्भातोऽसि मरुत्पुराधिप स मां त्रायस्व सर्वामयात् ॥ १० ॥

षष्ठं दशकम्

एवं चतुर्दशजगन्मयतां गतस्य
पातालमीश तव पादतलं वदन्ति ।

पादोर्धदेशमपि देव ! रसातलं ते
गुलफद्वयं खलु महातलमदभूतात्मन् ॥ १ ॥

जड्ये तलातलमहो सुतलं च जानू
किञ्चोरुभागयुगलं वितलातले द्वे ।
क्षोणीतलं जघनमम्बरमङ्ग नाभि-
वक्षश्च शक्रनिलयस्तव चक्रपाणे ॥ २ ॥

ग्रीवा महस्तव मुखं च जनस्तपस्तु
फालं शिरस्तव समस्तमयस्य सत्यम् ।
एवं जगन्मयतनो जगदश्चितैर-
प्यन्यैर्निबद्धव्युषे भगवन् नमस्ते ॥ ३ ॥

त्वद्ब्रह्मरन्ध्रपदमीश्वर ! विश्वकन्द !
छन्दांसि, केशव ! घनास्तव केशपाशः ।
उल्लासिचिल्लियुगलं द्विहिणस्य गेहं
पक्षमाणि रात्रिदिवसौ सविता च नेत्रे ॥ ४ ॥

निश्शेषविश्वरचना च कटाक्षमोक्षः
कणौ दिशोऽश्वियुगलं तव नासिके द्वे ।
लोभत्रपे च भगवन्नधरोत्तरोष्टौ
तारागणाश्च दशनाः शमनश्च दंष्ट्रा ॥ ५ ॥

माया विलासहसितं श्वसितं समीरो
जिह्वा जलं वचनमीश शकुन्तपङ्किः ।
सिद्धादयस्वरगणा मुखरन्ध्रमग्नि-
देवा भुजाः स्तनयुगं तव धर्मदेवः ॥ ६ ॥

पृष्ठं त्वधर्मं इह देव मनः सुर्पाशु-
रव्यक्तमेव हृदयाम्बुजमम्बुजाक्ष ! ।
कुक्षिस्समुद्रनिवहा; वसनं तु सम्ब्ये
शोफः प्रजापतिरसौ, वृषणौ च मित्रः ॥ ७ ॥

श्रोणीस्थलं मृगगणा; पदयोर्नखास्ते
हस्त्युष्ट्रसैस्थवमुखा गमनं तु कालः ।
विप्रादिवर्णभवनं वदनाब्जबाहु-
चारुरुयुगमचरणं करुणाम्बुधे ते ॥ ८ ॥

संसारचक्रमयि चक्रधर ! क्रियास्ते
वीर्यं महासुरगणोऽस्थिकुलानि शैलाः ।
नाड्यस्सरित्समुदयस्तरवश्च रोम
जीयादिदं वपुरनिर्वचनीयमीश ॥ ९ ॥

ईदृग्जगन्मयवपुस्तव कर्मभाजां
कर्मावसानसमये स्मरणीयमाहः ।

तस्यान्तरात्मवृषे विमलात्मने ते
वातालयाधिप ! नमोऽस्तु निरुच्छि रोगान् ॥ १० ॥

सप्तमं दशकम्

एवं देव ! चतुर्दशात्मकजगदूपेण जातः पुन-
स्तस्योर्ध्वं खलु सत्यलोकनिलये जातोऽसि धाता स्वयम् ।
यं शंसन्ति हिरण्यगर्भमधिलौक्यजीवात्मकं
योऽभूत् स्फीतरजोविकारविकसन्नानासिसृक्षारसः ॥ १ ॥

सोऽयं विश्वविसर्गदत्तहृदयः सम्पश्यमानः स्वयं
बोधं खल्बनवाय्य विश्वविषयं चिन्ताकुलस्तस्थिवान् ।
तावत् त्वं जगतां पते ! तप तपेत्येवं हि वैहायसीं
वाणीमेनमशिश्रवः श्रुतिसुखां कुर्वस्तपःप्रेरणाम् ॥ २ ॥

कोऽसौ मामवदत् पुमानिति जलापूर्णे जगन्मण्डले
दिक्षूद्वाक्ष्य किमप्यनीक्षितवता वाक्यार्थमुपश्यता ।
दिव्यं वर्षसहस्रमात्तपसा तेन त्वमाराधित-
स्तरमै दर्शितवानसि स्वनिलयं वैकुण्ठमेकाद्भुतम् ॥ ३ ॥

माया यत्र कदापि नो विकुरुते भाते जगद्भ्यो वहिः
शोकक्रोधविमोहसाध्वसमुखा भावास्तु दूरं गताः ।
सान्द्रानन्दझरी च यत्र परमज्योतिःप्रकाशात्मके
तत्ते धाम विभावितं विजयते वैकुण्ठरूपं विभो ॥ ४ ॥

यस्मिन् नाम चतुर्भुजा हरिमणिश्यामावदातत्त्विषो
नानाभूषणारत्नदीपितदिशो राजद्विमानालयाः ।
भक्तिप्राप्ततथाविधोन्नतपदा दीव्यन्ति दिव्या जना-
स्तत्ते धाम निरस्तर्सवशमलं वैकुण्ठरूपं जयेत् ॥ ५ ॥

नानादिव्यवधूजनैरभिवृता विद्युल्लतातुल्यया
विश्वोन्मादन-हृद्यग्रलतया विद्योतिताशान्तरा ।
त्वत्पादाम्बुजसौरभैकुतुकाल्लक्ष्मीः स्वयं लक्ष्यते
यस्मिन् विस्मयनीयदिव्यविभवं तत्ते पदं देहि मे ॥ ६ ॥

तत्रैवं प्रतिदर्शिते निजपदे रत्नासनाध्यासितं
भास्वत्कोटिलसक्किरीटकटकाद्याकल्पदीप्राकृतिं ।
श्रीवत्साडकितमात्तकौस्तुभमणिच्छायारुणं कारणं
विश्वेषां तव रूपमैक्षत विधिस्तत्ते विभो ! भातु मे ॥ ७ ॥

कालाम्भोद-कलायकोमलरुची-चक्रेण चक्रं दिशा-
मावृणवानमुदारमन्दहसितस्थन्दप्रसन्नाननम् ।
राजत्कम्बुगदारिपङ्कजधरश्रीमद्भुजामण्डलं
स्त्रेषुस्तुष्टिकरं वपुस्तव विभो ! मद्रोगमुद्वासयेत् ॥ ८ ॥

दृष्ट्वा सम्भृतसम्प्रमः कमलभूस्त्वतपादपाथोरुहे
हर्षवेशवशंवदो निपतिः प्रीत्या कृतार्थाभवन् ।
जानास्येव मनीषितं मम विभो ज्ञानं तदापादय
द्वैताद्वैतभवत्स्वरूपपरमित्याचष्ट तं त्वां भजे ॥ ९ ॥

आतामे चरणे विनग्नमथ तं हस्तेन हस्ते स्पृशन्
बोधस्ते भविता न सर्गविधिभिर्बन्धोऽपि सञ्जायते ।
इत्याभाष्य गिरं प्रतोष्य नितरां तच्चित्तगृढः स्वयं
सृष्टौ तं समुदैरयस्य भगवन्तुल्लासयोल्लाघताम् ॥ १० ॥

अष्टमं दशकम्

एवं तावत् प्राकृतप्रक्षयान्ते
ब्राह्मे कल्पे ह्यादिमे लब्धजन्मा ।
ब्राह्मा भूयस्त्वत्त एवाप्य वेदान्
सृष्टिं चक्रे पूर्वकल्पोपमानाम् ॥ १ ॥

सोऽयं चतुर्युगसहस्रमितान्यहानि
तावन्मिताश्च रजनीर्बहुशो निनाय ।
निद्रात्यसौ त्वयि निलीय समं स्वसृष्टे-
नैमित्तिकप्रलयमाहुरतोऽस्य रात्रिम् ॥ २ ॥

अस्मादृशां पुनरहर्मुखकृत्यतुल्यां
सृष्टिं करोत्यनुदिनं स भवत्यासादात् ।
प्राणब्राह्मकल्पजनुषां च परायुषां तु
सुप्तप्रबोधनसमाऽस्ति तदापि सृष्टिः ॥ ३ ॥

पञ्चाशदद्वद्मधुना स्ववयोऽर्धरूप-
मेकं परार्धमितिवृत्य हि वर्ततेऽसौ ।
तत्रान्त्यरात्रिजनितान् कथयामि भूमन्!
पश्चादिनावतरणे च भवद्विलासान् ॥ ४ ॥

दिनावसानेऽथ सरोजयोनि
स्सुषुप्तिकामस्त्वयि सञ्चिलिल्ये ।
जगन्ति च त्वज्जठरं समीयु-
स्तदेदमेकार्णवमास विश्वम् ॥ ५ ॥

तवैव वेषे फणिराजि शेषे
जलैकशेषे भुवने स्म शेषे ।
आनन्दसान्द्रानुभवस्वरूप-
स्स्वयोग्निद्रापरिमुद्रितात्मा ॥ ६ ॥

कालाभ्यशक्तिं प्रलयावसाने
प्रबोधयत्यादिशता किलादौ ।

त्वया प्रसुप्तं परिसुप्तशक्ति-
ब्रजेन तत्राखिलजीवधाम्ना ॥ ७ ॥

चतुर्युगाणां च सहस्रमेवं
त्वयि प्रसुप्ते पुनरद्वितीये ।
कालाग्न्यशक्तिः प्रथमप्रबुद्धा
प्राबोधयत्त्वां किल विश्वनाथ ! ॥ ८ ॥

विवृथ्य च त्वं जलगर्भशायिन् !
विलोक्य लोकानखिलान् प्रलीनान् ।
तेष्वेव सूक्ष्मात्मतया निजान्तः-
स्थितेषु विश्वेषु ददाथ दृष्टिम् ॥ ९ ॥

ततस्त्वदीयादयि नाभिरस्त्रा-
दुदञ्चितं किञ्चन दिव्यपद्मम् ।
निलीननिश्चेषपदार्थमाला-
संक्षेपरूपं मुकुलायमानम् ॥ १० ॥

तदेतदभोरुह-कुड्मलं ते
कलेवरात्तोयपथे प्रसूढम् ।
बहिर्निरीतं परितः स्फुरद्धिः
स्वधामभिर्धान्तमलं न्यकृन्तत् ॥ ११ ॥

संफुल्लपत्रे नितरां विचित्रे
तस्मिन् भवद्वीर्यधृते सरोजे ।
स पद्मजन्मा विधिराविरासीत्
स्वयंप्रबुद्धाखिलवेदराशिः ॥ १२ ॥

अस्मिन् परात्मन् ! ननु पाद्मकल्पे
त्वमित्यमुत्थापितपद्मयोनिः ।
अनन्तभूमा मम रोगराशिं
निरुच्छि वातालयवास ! विष्णो ॥ १३ ॥

नवमं दशकम्

स्थितस्स कमलोद्भवस्तव हि नाभिपङ्क्तेरुहे
कुतः स्विदिदमम्बुधावुदितमित्यनालोकयन् ।
तदीक्षणकुतूहलात् प्रतिदिशं विवृत्तानन-
श्चतुर्वदनतामगाद्विकसदष्टदृष्ट्यम्बुजाम् ॥ १ ॥

महार्णवविघूणितं कमलमेव तत् केवलं
विलोक्य तदुपाश्रयं तव तनुं तु नालोकयन् ।
क एष कमलोदरे महति निस्सहायो हयहं
कुतस्विदिदमम्बुजं समजनीति चिन्तामगात् ॥ २ ॥

अमुष्य हि सरोरुहः किमपि कारणं सम्भवे-
दिति स्म कृतनिश्चयस्स खलु नाल्लभ्ना ।
स्वयोगबलविद्या समवरुद्धवान् प्रौढधी-
स्त्वदीयमतिमोहनं न तु कलेबरं दृष्टवान् ॥ ३ ॥

तत्स्सकलनाठिकाविवरमार्गगो मार्गयन्
प्रयास्य शतवत्सरं किमपि नैव संदृष्टवान् ।
निवृत्य कमलोदरे सुखनिषण्ण एकाग्रधी-
स्समाधिबलमादधे भवदनुग्रहैकाग्रही ॥ ४ ॥

शतेन परिवत्सरैदृढसमाधिबन्धोल्लसत्-
प्रबोधविशदीकृतस्स खलु पदिनीसम्भवः ।
अदृष्टचरमद्भुतं तव हि रूपमन्तर्दृशा
व्यचष्ट परितुष्टधीर्भुजगभोगभागाश्रयम् ॥ ५ ॥

किरीटमकुटोल्लसत्कटकहारकेयूरयुड़-
मणिस्फुरितमेघलं सुपरिवीतपीताम्बरम् ।
कलायकुसुमप्रभं गळतलोल्लसत्कौस्तुभं
वपुस्तदयि भावये कमलजन्मने दर्शितम् ॥ ६ ॥

श्रुतिप्रकरदर्शितप्रचुरवैभव ! श्रीपते !
हरे ! जय जय प्रभो ! पदमुपैषि दिष्ट्या दृशोः ।
कुरुष्व धियमाशु मे भुवननिर्मितौ कर्मठा-
मिति द्विहणवर्णितस्वगुणवंहिमा पाहि माम् ॥ ७ ॥

लभस्व भुवनत्रयीरचनदक्षतामक्षतां
गृहाण मदनुग्रहं कुरु तपश्च भूयो विधे ! ।
भवत्वग्निलसाधनी मयि च भक्तिरत्युत्कटे-
त्युदीर्य गिरमादधा मुदितचेतसं वेधसम् ॥ ८ ॥

शतं कृतपास्ततस्स खलु दिव्यसंवत्सरा-
नवाय च तपोबलं मतिबलं च पूर्वाधिकम् ।
उदीक्ष्य किल कम्पितं पयसि पद्मकं वायुना
भवद्वलविजृम्भितः पवनपाथसी पीतवान् ॥ ९ ॥

तवैव कृपया पुनस्सरसिजेन तेनैव स
प्रकल्प्य भुवनत्रयीं प्रववृते प्रजानिर्मितौ ।
तथाविधकृपाभरो गुरुमरुत्पुराधीश्वर !
त्वमाशु परिपाहि मां गुरुदयोक्षतैरीक्षितैः ॥ १० ॥

दशमं दशकम्

वैकुण्ठ ! वर्धितबलोऽथ भवत्प्रसादा-
दम्भोजयोनिरसृजत् किल जीवदेहान् ।

स्थास्नूनि, भूरुहमयाणि तथा तिरश्चां
जातिर्मनुष्यनिवहानपि देवभेदान् ॥ १ ॥

मिथ्याग्रहस्मिमतिरागविकोपभीति-
रज्ञानवृत्तिमिति पञ्चविधां स सृष्ट्वा ।
उद्घामतामसपदार्थविधानदून-
स्तेने त्वदीयचरणस्मरणं विशुद्धयै ॥ २ ॥

तावत्सर्ज मनसा सनकं सनन्दं
भूयस्सनातनमुनिष्ठ्य सनत्कुमारम् ।
ते सृष्टिकर्मणि तु तेन नियुज्यमाना-
स्त्वत्पादभक्तिरसिका जगृहुन् वाणीम् ॥ ३ ॥

तावत् प्रकोपमुदितं प्रतिरुन्धतोऽस्य
भूमध्यतोऽजनि मृडो भवदेकदेशः ।
नामानि मे कुरु पदानि च हा विरिज्ये-
त्यादौ रुरोद किल तेन स रुद्रनामा ॥ ४ ॥

एकादशाह्वयतया च विभिन्नरूपं
रुद्रं विधाय दयिता वनिताश्च दत्त्वा ।
तावन्त्यदत्त च पदानि भवत्प्राप्नः
प्राह प्रजाविरचनाय च सादरं तम् ॥ ५ ॥

रुद्राभिसृष्टभयदाकृतिरुद्रसंघ-
सम्पूर्यमाणभुवनत्रयभीतचेताः ।
'मा मा प्रजाः सृज तपश्चर मङ्गलाये-'
त्याचष्ट तं कमलभूर्भवदीरितात्मा ॥ ६ ॥

तस्याथ सर्गरसिकस्य मरीचिरत्रि-
स्तत्राङ्गिराः क्रतुमुनिः पुलहः पुलस्त्यः ।
अङ्गादजायत भृगुश्च वसिष्ठदक्षौ
श्रीनारदश्च भगवन्! भवद्विदासः ॥ ७ ॥

धर्मादिकानभिसुजन्नथ कर्दमं च
वाणीं विधाय विधिरङ्गजसंकुलोऽभूत् ।
त्वद्बोधितैस्सनकदक्षमग्नैस्तनूजै-
रुद्बोधितश्च विराम तमो विमुञ्चन् ॥ ८ ॥

वेदान् पुराणनिवहानपि सर्वविद्याः
कुर्वन् निजाननगणाच्चतुराननोऽसौ ।
पुत्रेषु तेषु विनिधाय स सर्गवृद्धि-
मप्राप्नुवंस्तव पदाम्बुजमाश्रितोऽभूत् ॥ ९ ॥

जानन्त्रुपायमथ देहमजो विभज्य
स्त्रीपुंसभावमभजन्मनुतद्धृभ्याम् ।

ताभ्याज्व मानुषकुलानि विवर्धयस्त्वं
गोविन्द ! मारुतपुरेश निरुन्धि रोगान् ॥ १० ॥

एकादशं दशकम्

क्रमेण सर्गे परिवर्धमाने
कदापि दिव्यास्सनकादयस्ते ।
भवद्विलोकाय विकुण्ठलोकं
प्रपेदिरे मारुतमन्दिरेश ! ॥ १ ॥

मनोज्ञनैश्रेयसकाननाद्यै-
रनेकवापीमणिमन्दिरैश्च ।
अनोपमं तं भवतो निकेतं
मुनीश्वराः प्रापुरतीतकक्ष्याः ॥ २ ॥

भवद्विद्वृक्षून्भवनं विविक्षून्
द्वाःस्यौ जयस्तान् विजयोऽप्यरुन्धाम् ।
तेषां च चित्ते पदमाप कोपः
सर्वं भवत्प्रेरणयैव भूमन् ॥ ३ ॥

वैकुण्ठलोकानुचितप्रचेष्टो
कष्टो युवां दैत्यगतिं भजेतम् ।
इति प्रशाप्तौ भवदाश्रयौ तौ
‘हरिस्मृतिनांऽस्त्वर्ति नेमतुस्तान् ॥ ४ ॥

तदेतदाज्ञाय भवानवाप्तः
सहैव लक्ष्या बहिरबुजाक्ष ।
खगेश्वरांसार्पितचारुबाहु-
रानन्दयस्तानभिराममूर्त्या ॥ ५ ॥

प्रसाद्य गीर्भिः स्तुवतो मुनीन्द्रा-
ननन्यनाथावथ पार्षदौ तौ ।
संरभयोगेन भवैस्त्रिभिर्मा-
मुपेतमित्यात्तकृपं न्यगादीः ॥ ६ ॥

त्वदीयभृत्यावथ काश्यपात्तौ
सुरारिवीरावुदितौ दितौ द्वौ ।
सन्ध्यासमुत्पादनकष्टचेष्टौ
यमौ च लोकस्य यमाविवान्यौ ॥ ७ ॥

हिरण्यपूर्वः कशिपुः किलैकः
परो हिरण्याक्ष इति प्रसिद्धः ।
उभौ भवत्राथमशेषलोकं
रुषा न्यरुन्धां निजवासनात्थौ ॥ ८ ॥

तयोर्हरण्याक्षमहासुरेन्द्रे
रणाय धावनवाप्तवैरी ।
भवत्रियां क्षमां सलिले निमज्य
चचार गर्वाद्विनदन् गदावान् ॥ ९ ॥

ततो जलेशात् सदृशं भवन्तं
निशम्य बध्राम गवेषयस्त्वाम् ।
भक्तेकदृश्यस्स कृपानिधे ! त्वं
निरुन्धि रोगान् मरुदालयेश ॥ १० ॥

द्वादशं दशकम्

स्वायम्भुवो मनुरथो जनसर्गशीलो
दृष्ट्वा महीमसमये सलिले निमग्नाम् ।
सप्तरामाप शरणं भवदंग्रिसेवा-
तुष्टाशयं मुनिजनैस्सह सत्यलोके ॥ १ ॥

‘कष्टं प्रजाः सृजति मय्यवर्निनिमग्ना
स्थानं सरोजभव कल्पय तत्प्रजानाम्
इत्येवमेष कथितो मनुना स्वयम्भू-
रम्भोरुहाक्ष ! तव पादयुगं व्यचिन्तीत् ॥ २ ॥

‘हा हा ! विभो ! जलमहं न्यपिं पुरस्ता-
दद्यापि मज्जति मही किमहं करोमि’ ?
इत्थं त्वदङ्ग्रियुगलं शरणं यतोऽस्य
नासापुटात् समभवशिशुकोलरूपी ॥ ३ ॥

अंगुष्ठमात्रवपुरुत्पतितः पुरस्तात्
भूयोऽथ कुम्भसदृशस्समजृम्भथास्त्वम् ।
अधे तदाविधमुदीक्ष्य भवन्तमुच्चै-
र्विस्पेरतां विधिरगात् सह सूनुभिस्त्वैः ॥ ४ ॥

‘कोऽसावचिन्त्यमहिमा किटिरुत्थितो मे
नासापुटात् किमु भवेदजितस्य माया’ ?
इत्थं विचिन्तयति धातरि शैलमात्रः
सद्यो भवान् किल जार्जिज्ञथ घोरघोरम् ॥ ५ ॥

तं ते निनादमुपकर्ण्य जनास्तपस्थाः
सत्यस्थिताश्च मुनयो नुनुर्भवन्तम् ।
तत्सोत्रहर्षुलमनाः परिणद्य भूय-
स्तोयाशयं विपुलमूर्तिरवातरस्त्वम् ॥ ६ ॥

ऊर्ध्वप्रसारिपरिधूम्रविधूतरोमा
प्रोत्क्षिप्तवालधिरवाङ्मुखघोरघोणः ।

तूर्णप्रदीर्घजलदः परिघूर्णदक्षणा
स्तोतन् मुनीन् शिशिरयन्नवतेरिथ त्वम् ॥ ७ ॥

अन्तर्जलं तदनु संकुलनक्रचक्रं
भ्राम्यत्तिमिद्गिलकुलं कलुषोर्मिमालम् ।
आविश्य भीषणरवेण रसातलस्था-
नाकम्पयन् वसुमतीमवगेषयस्त्वम् ॥ ८ ॥

दृष्ट्वाऽथ दैत्यहतकेन रसातलान्ते
संवेशितां झटिति कूटकिर्तिविभो ! त्वम् ।
आपातुकानविगणण्य सुरारिखेटान्
दंष्ट्राङ्कुरेण वसुधामदधास्सलीलम् ॥ ९ ॥

अभ्युद्धरन्नथ धरां दशनाग्रलग्न-
मुस्ताङ्कुराङ्कित इवाधिकपीवरात्मा ।
उद्धृतघोरसलिलाज्जलधेरुदञ्चन्
क्रीडावराहवपुरीश्वर पाहि रोगात् ॥ १० ॥

त्रयोदशं दशकम्

हिरण्याक्षं तावद्वरद ! भवदन्वेषणपरं
चरन्तं सांवर्ते पयसि निजजंघापरिमिते ।
भवद्भक्तो गत्वा कपटपटुधीर्नारदमुनिः
शनैरूचे नन्दन् दनुजमपि निन्दस्तव बलम् ॥ १ ॥

‘स मायावी विष्णुर्हरति भवदीयां वसुमतीं
प्रभो ! कष्टं कष्टं किमिदपि र्ति तेनाभिगदितः ।
नदन् ‘क्वासौ क्वासाविर्ति स मुनिना दार्शितपथो
भवन्तं सम्प्रापद्वरणिधरमुद्यन्तमुदकात् ॥ २ ॥

‘अहो आरण्योऽयं मृग’ इति हसन्तं बहतरै-
र्दुरुक्तैर्विद्यन्तं दितिसुतमवशाय भगवन् ।
महीं दृष्ट्वा दंष्ट्राशिरसि चकितां स्वेन महसा
पयोधावाधाय प्रसभमुदयुङ्गथा मृधीविधौ ॥ ३ ॥

गदापाणौ दैत्ये त्वमपि हि गृहीतोन्नतगदो
नियुद्धेन क्रीडन् घटघटरवोदघुष्टवियता ।
रणालोकौत्सुक्यान्मिळति सुरसंघे द्रुतमम्
निरुन्ध्यास्सन्ध्यातः प्रथममिति धात्रा जगदिषे ॥ ४ ॥

गदोन्मर्दं तस्मिंस्तव खलु गदायां दितिभुवो
गदाधातादभूमौ झटिति पतितायामहह ! भोः ! ।
मृदुस्मेरास्यस्त्वं दनुजकुलनिर्मूलनचयं
महाचकं स्मृत्वा करभुवि दधानो रुचिषे ॥ ५ ॥

ततः शूलं कालप्रतिमरुषि दैत्ये विसृजति
त्वयि छिन्दत्येनत् करकलितचक्रप्रहरणात् ।
समारुष्टो मुष्टया स खलु वितुदस्त्वां समतनोत्
गळन्माये मायास्त्वयि किल जगन्मोहनकरीः ॥ ६ ॥

भवच्चक्रज्योतिष्कणलवनिपातेन विधुते
ततो मायाचक्रे विततधनरोषान्धमनसम् ।
गरिष्ठाभिर्मुष्टिप्रहतिभिरभिजन्तमसुरं
स्वपादाङ्गुष्ठेन श्रवणपदमूले निरवधीः ॥ ७ ॥

महाकायस्सोऽयं तव चरणातप्रमथितो
गळद्रक्तो वक्त्रादपतदृषिभिः श्लाघितहतिः ।
तदा त्वामुदामप्रमदभरविद्योतिहदयाः
मुनीन्द्रासान्द्राभिः स्तुतिभिरनुवन्धवरतनुम् ॥ ८ ॥

त्वचि छन्दो रोमस्वपि कुशगणशक्षुषि घृतं
चतुर्होत्तरांऽग्नौ स्तुगपि वदने चोदर इडा ।
ग्रहा जिह्वायां ते परपुरुष कणें च चमसा
विभो ! सोमो वीर्य वरद ! गळदेशेऽप्युपसदः ॥ ९ ॥

मुनीन्द्रैरित्यादिस्तवनमुखरैर्मादितमनाः
महीयस्या मूर्त्या विमलतरकीर्त्या च विलसन् ।
स्वधिष्ठयं सम्प्राप्तस्सुखरसविहारी मधुरिपो
निरुन्ध्या रोगं मे सकलमपि वातालयपते ॥ १० ॥

चतुर्दशं दशकम्

समनुस्मृतावकांघ्रियुग्मः स मनुः पङ्कजसम्भवाङ्गजन्मा ।
निजमन्तरमन्तरायहीनं चरितं ते कथयन् सुखं निनाय ॥ १ ॥

समये खलु तत्र कर्दमाख्यो द्विहिणच्छायभवस्तदीयवाचा ।
धृतसर्गरसो निर्सारम्य भगवंस्त्वामयुतं समासिसषेवे ॥ २ ॥

गरुडोपरि कालमेघकम्ब्रं विलसत्केलिसरोजपाणिपदम् ।
हसितोल्लसिताननं विभो ! त्वं वपुराविष्कुरुषे सम कर्दमाय ॥ ३ ॥

स्तुवते पुळकावृताय तस्मै मनुपुर्णी दयितां नवापि पुर्णीः ।
कपिलं च सुतं स्वमेव पश्यात् स्वगतिं चाप्यनुगृह्य निर्गतोऽभूः ॥ ४ ॥

समनुशशतस्त्रूपया महिष्या गुणवत्या सूतया सुच देवहृत्या ।
भवदीरितनारदोपदिष्टस्समगात् कर्दममागतिप्रतीक्षम् ॥ ५ ॥

मनुनोपहतां च देवहृति तरुणीरत्नमवाय कर्दमोऽसौ ।
भवदर्चननिर्वृतोऽपि तस्यां दण्डशुश्रूषणया दधौ प्रसादम् ॥ ६ ॥

स पुनस्त्वदुपासनप्रभावाद्यिताकामकृते कृते विमाने ।
वनिताकुलसंकुले नवात्मा व्यहरदेवपथेषु देवहृत्या ॥ ७ ॥

शतवर्षमथ व्यतीत्य सोऽयं नव कन्यास्समवाय धन्यरूपाः ।
वनयानसमुद्यतोऽपि कान्ताहितकृत्वज्जननोत्सुको न्यवात्सीत् ॥ ८ ॥

निजभर्तृगिरा भवन्निषेवा-
निरतायामथ देव देवहृत्याम् ।
कपिलस्त्वमजायथा जनानां
प्रथयिष्यन् परमात्मतत्त्वविद्याम् ॥ ९ ॥

वनमेयुषि कर्दमे प्रसन्ने
मतसर्वस्वमुपादिशन्नन्यै ।
कपिलात्मक, वायुमन्दिरेश
त्वरितं त्वं परिपाहि मां गदोघात् ॥ १० ॥

पञ्चदशं दशकम्

मतिरिह गुणसक्ता बन्धकृत्तोष्वसक्ता
त्वमृतकृदुपरुच्ये भक्तियोगस्तु सक्तिम् ।
महदनुगमलभ्या भक्तिरेवात्र साथ्या
कपिलतनुरिति त्वं देवहृत्यै न्यगादीः ॥ १ ॥

प्रकृतिमहदहङ्काराश्च मात्राश्च भूता-
न्यपि हहपि दशाक्षी पूरुषः पञ्चविंशः ।
इति विदितविभागो मुच्यतेऽसौ प्रकृत्या
कपिलतनुरिति त्वं देवहृत्यै न्यगादीः ॥ २ ॥

प्रकृतिगतगुणौद्यैर्नाज्यते पूरुषोऽयं
यदि तु सजित तस्यां तदगुणास्तः भजेरन् ।
मदनुभजनतत्त्वालोचनैस्साप्यपेयात्
कपिलतनुरिति त्वं देवहृत्यै न्यगादीः ॥ ३ ॥

विमलमतिरुपात्तैरासनाद्यैर्मदहङ्गं
गरुडसमधिरुदं दिव्यभूषायुधाङ्कम् ।
रुचितुलिततमालं शीलयेतानुवेलं
कपिलतनुरिति त्वं देवहृत्यै न्यगादीः ॥ ४ ॥

मम गुणगतीलाकर्णनैः कीर्तनाद्यै
मर्मिय सुरसरिदोघप्रख्याचित्तानुवृत्तिः ।
भवति परमभक्तिस्साहि मृत्योविजेत्री
कपिलतनुरिति त्वं देवहृत्यै न्यगादीः ॥ ५ ॥

अहह ! बहुलहिंसासञ्चितार्थैः कुटुम्बं
प्रतिदिनमनुपुष्णन् स्त्रीजितो बाललाली ।

विशति हि गृहसक्तो यातनां मय्यभक्तः
कपिलतनुरिति त्वं देवहृत्यै न्यगादीः ॥ ६ ॥

युवतिजठरखिनो जातबोधोऽप्यकाण्डे
प्रसवगलितबोधः पीडयोल्लंघ्य बाल्यम् ।
पुनरपि बत मुद्भृत्येव तारुण्यकाले
कपिलतनुरिति त्वं देवहृत्यै न्यगादीः ॥ ७ ॥

पितृसुरगणयाजी धार्मिको यो गृहस्थः
स च निपत्ति काले दक्षिणाध्वोपगामी ।
मयि निहितमकामं कर्म तूदक्पथार्थ
कपिलतनुरितित्वं देवहृत्यै न्यगादीः ॥ ८ ॥

इति सुविदितवेद्यां देव ! हे देवहृति
कृतनुरितमनुगृह्य त्वं गतो योगिसंघैः ।
विमलमतिरथाऽसौ भक्तियोगेन मुक्ता
त्वमपि जनहितार्थं वर्तसे प्रागुदीच्याम् ॥ ९ ॥

परम ! किमु बहूक्त्या त्वत्पदाभ्योजभक्तिं
सकलभयविनेत्रीं सर्वकामोपनेत्रीम् ।
वदसि खलु द्वं त्वं तद्विधृयामयान्मे
गुरुपवनपुरेश ! त्वय्युपाधत्स्व भक्तिम् ॥ १० ॥

षोडशं दशकम्

दक्षो विरञ्चितनयोऽथ मनोस्तनूजां
लङ्घ्या प्रसूतिमिह षोडश चाप कन्याः ।
धर्मं त्रयोदश ददौ पितृषु स्वधां च
स्वाहां हविर्भूजि सर्तीं गिरिशे त्वदंशे ॥ १ ॥

मूर्तिर्हि धर्मगृहिणी सुषुवे भवन्तं
नारायणं नरसखं महितानुभावम् ।
यज्जन्मनि प्रसुदिताः कृततृयघोषाः
पुष्पोत्करान् प्रवृष्टुनुवुस्सुरौघाः ॥ २ ॥

दैत्यं सहस्रकवचं कवचैः परीतं
साहस्रवत्सरतपस्समराभिलव्यैः ।
पर्यायनिर्मिततपस्समरौ भवन्तौ
शिष्टैककड्कटममुं न्यहतां सलीलम् ॥ ३ ॥

अन्वाचरन्तुपदिशन्नपि मोक्षधर्मं
त्वं भ्रातुमान् बदरिकाश्रममध्यवात्सीः ।
शक्रोऽथ ते शमतपोबलनिस्सहात्मा
दिव्याङ्गनापरिवृतं प्रजिघाय मारम् ॥ ४ ॥

कामो वसन्तमलयानिलबन्धुशाली
कान्ताकटाक्षविशिखौर्वकसद्विलासैः ।
विघ्नन्मुहुर्मुहुरकम्पमुदीक्ष्य च त्वां
भीतस्त्वयाथ जगदे मृदुहासभाजा ॥ ५ ॥

भीत्यालमङ्गगज वसन्त सुराङ्गना वो
मन्मानसं त्विह जुषत्वमिति ब्रुवाणः ।
त्वं विस्मयेन परितः स्तुवतामथैषां
प्रादर्शयः स्वपरिचारककातराक्षीः ॥ ६ ॥

सम्मोहनाय मिळिता मदनादयस्ते
त्वद्वासिकापरिमळैः किल मोहमापुः ।
दत्तां त्वया च जगृहस्त्रप्रयैव सर्व-
स्वर्वासिंगर्वशमर्णी पुनर्लवर्णी ताम् ॥ ७ ॥

दृष्ट्वोर्वर्णीं तव कथां च निशम्य शक्रः
पर्याकुलोऽजनि भवन्महिमावमर्शात् ।
एवं प्रशान्तरमणीयतरावतारात्
त्वत्तोऽधिको वरद कृष्णतनुस्त्वमेव ॥ ८ ॥

दक्षस्तु धातुरतिलालनया रजोऽन्धे
नात्यादृतस्त्वयि च कष्टमशान्तिरासीत् ।
येन व्यरुन्ध स भवत्तनुमेव शर्व
यज्ञे च वैरपिषुने स्वसुतां व्यमानीत् ॥ ९ ॥

कुद्देशमार्दितमखस्स तु कृतशीर्षे
देवप्रसादितहरादथ लब्धजीवः ।
त्वत्पूरितक्रतुवरः पुनराप शान्तिं
स त्वं प्रशान्तिकर पाहि मरुत्पुरेश ॥ १० ॥

सप्तदशं दशकम्

उत्तानपादनृपतेर्मनुनन्दनस्य
जाया बभूव सुरुचिनितरामभीष्टा ।
अन्या सुनीतिरिति भर्तुरनादृता सा
त्वामेव नित्यमगतिश्शरणं गताऽभूत् ॥ १ ॥

अङ्के पितुस्सुरुचिपुत्रकमुच्चमं तं
दृष्ट्वा ध्रुवः किल सुनीतिसुतोऽधिरोक्ष्यन् ।
आचिक्षिपे किल शिशुसुतरां सुरुच्या
दुस्सन्त्यजा खलु भवद्विमुखैरसूया ॥ २ ॥

त्वन्मोहिते पितरि पश्यति दारवश्ये
दूरं दुरुक्तिनिहतस्स गतो निजाम्बाम् ।

साऽपि स्वकर्मगतिसन्तरणाय पुंसां
त्वत्पादमेव शरणं शिशवे शशंस ॥ ३ ॥

आकर्ण्य सोऽपि भवद्दर्चननिश्चितात्मा
मानी निरेत्य नगरात् किल पञ्चवर्षः ।
संदृष्टनारदनिवेदितमन्त्रमार्ग-
स्त्वामारराध तपसा मधुकाननान्ते ॥ ४ ॥

ताते विषण्णहृदये नगरीं गतेन
श्रीनारदेन परिसान्त्वितचित्तवृत्तौ ।
बालस्त्वदर्पितमनाः क्रमविधितेन
निन्ये कठोरतपसा किल पञ्च मासान् ॥ ५ ॥

तावत्तपोबलनिरुच्छवसिते दिगन्ते
देवार्थितस्त्वमुदयत्करुणाद्रचेताः ।
त्वद्बूपर्षिद्रसनिलीनमतेः पुरस्ता-
दाविर्बभूविथ विभो गरुडाधिरूढः ॥ ६ ॥

त्वद्वर्षनप्रमदभारतरङ्गितं तं
दृश्यां निमग्नमिव रूपरसायने ते ।
तुष्टूष्माणमवगम्य कपोलदेशे
संस्पृष्टवानासि दरेण तथाऽदरेण ॥ ७ ॥

तावद्विवेधिमलं प्रणुवन्तमेन-
माभाषथास्त्वमवगम्य तदीयभावम् ।
राज्यं चिरं समनुभूय भजस्व भूयः
सर्वोत्तरं ध्रुवपदं विनिवृत्तिहानम् ॥ ८ ॥

इत्यूचिषि त्वयि गते नृपनन्दनोऽसौ
आनन्दिताखिलजनो नगरीमुपेतः ।
रेमे चिरं भवदनुग्रहपूर्णकाम-
स्ताते गते च वनमादृतराज्यभारः ॥ ९ ॥

यक्षेण देव निहते पुनरुत्तमेऽस्मिन्
यक्षस्स युद्धनिरतो विरतो मनूकत्या ।
शान्त्या प्रसव्रहदयाद्धनदादुपेता-
त्वद्भक्तिमेव सुदृढामवृणोन्महात्मा ॥ १० ॥

अन्ते भवत्पुरुषनीतविमानयातो
मात्रा समं श्रुवपदे मुदितोऽयमास्ते ।
एवं स्वभृत्यजनपालनलोलधीस्त्वं
वातालयाधिप ! निरुन्धि ममामयौघान् ॥ ११ ॥

अष्टादशं दशकम्

जातस्य ध्रुवकुल एव तुङ्गकीर्ते-
रङ्गस्य व्यजनि सुतस्स वेननामा ।
तदोषव्यथितमनास्स राजवर्य-
स्त्वत्पादे निहितमना वनं गतोऽभूत् ॥ १ ॥

पापोऽपि क्षितितलपालनाय वेनः
पौराद्यैरुपनिहितः कठोरवीर्यः ।
सर्वेभ्यो निजबलमेव संप्रशंसन्
भृचक्रे तव यजनान्ययं न्यरौत्सीत् ॥ २ ॥

संप्राप्ते हितकथनाय तापसौषे
मत्तोऽन्नो भुवनपर्तिर्न कश्चनेति ।
त्वनिन्दावचनपरो मुनीश्वरैस्तै-
शापामनौ शलभदशामनायि वेनः ॥ ३ ॥

तत्राशात् खलजनभीरुकैर्मुनीन्द्रै-
स्तन्मात्रा चिरपरिक्षिते तदडगे ।
त्यक्ताद्ये परिमिथितादथोरुदण्डात्
दोर्दण्डे परिमिथिते त्वमाविरासीः ॥ ४ ॥

विग्यातः पृथुरिति तापसोपदिष्ठैः
सूताद्यैः परिणुतभाविभूरिवीर्यः ।
वेनात्या कवळितसम्पदा घरित्री-
माक्रान्तां निजधनुषा समामकार्षाः ॥ ५ ॥

भूयस्तां निजकुलमुख्यवत्सयुक्ते-
देवाद्यैस्समुचितचारुभाजनेषु ।
अनादीनभिलिषितानि यानि तानि
स्वच्छन्दं सुरभितनूमदूहस्तवम् ॥ ६ ॥

आत्मानं यजति मखैस्त्वयि त्रिघाम-
न्नारब्धे शततमवाजिमेधयागे ।
स्पर्धालुशतमग्ने एत्य नीचवेषो
हृत्वाऽश्वं तव तनयात् पराजितोऽभूत् ॥ ७ ॥

देवनन्दं मुहुरिति वाजिनं हरन्तं
वह्नौ तं मुनिवरमण्डले जुहूषौ ।
रुन्धाने कमलभवे क्रतोस्समाप्तौ
साक्षात्त्वं मधुरिपुमैक्षथास्त्वयं स्वम् ॥ ८ ॥

तद्वत्तं वरमुपलभ्य भक्तिमेकां
गङ्गान्ते विहितपदः कदापि देव ।

सत्रस्थं मुनिनिवहं हितानि शंस-
त्रैक्षिष्टास्सनकमुखान् मुनीन् पुरस्तात् ॥ ९ ॥

विज्ञानं सनकमुखोदितं दधान-
स्स्वात्मानं स्वयमगमो वनान्तसेवी ।
तत्तादृष्टपृथुवुरीश ! सत्वरं मे
रोगौधं प्रशमय वातगोहवासिन् ॥ १० ॥

एकोनविंशं दशकम्

पृथोस्तु नप्ता पृथुधर्मकर्मठः
प्राचीनबर्हिर्युवतौ शतद्रुतौ ।
प्राचेतसो नाम सुचेतसस्सुता-
नजीजनन्त्वत्करुणाङ्कुरानिव ॥ १ ॥

पितुस्सिसृक्षानिरतस्य शासनात्
भवत्पपस्याभिरता दशापि ते ।
पर्योनिधं पश्चिममेत्य तत्ते
सरोवरं सन्ददृशुर्मनोहरम् ॥ २ ॥

तदा भवतीर्थमिदं समागतो
भवो भवत्सेवकदर्शनादृतः ।
प्रकाशमासाद्य पुरः प्रचेतसा-
मुपादिशद्भक्ततमस्तवस्तवम् ॥ ३ ॥

स्तवं जपन्तस्तममी जलान्तरे
भवन्तमासेविषतायुतं समाः ।
भवत्सुग्खास्वादरसादमीष्वियान्
बभूव कालो ध्रुववन्न शीघ्रता ॥ ४ ॥

तपोभिरेषामतिमात्रवार्धितै-
स्स यज्ञहिंसानिरतोऽपि पावितः ।
पिताऽपि तेषां गृह्यातनारद-
प्रदर्शितात्मा भवदात्मतां ययौ ॥ ५ ॥

कृपाबलेनैव पुरः प्रचेतसां
प्रकाशमागाः पतगेन्द्रवाहनः ।
विराजि चक्रदिवरायुधांशुभि-
र्भुजाभिरष्टाभिरुदच्छितद्युतिः ॥ ६ ॥

प्रचेतसां तावदयाचतामपि
त्वमेव कारुण्यभराद्वरानदाः ।
‘भवद्विचिन्ताऽपि शिवाय देहिनां
भवत्वसौ रुद्रनुतिश्च कामदा’ ॥ ७ ॥

‘अवाप्य कान्तां तनयां महीरुहं
तया रमधं दशलक्षवत्सरीम् ।
सुतोऽस्तु दक्षो ननु तत्क्षणाच्च मां
प्रयास्यथेर्ति न्यगदो मुदैव तान् ॥ ८ ॥

ततश्च ते भूतलरोधिनस्तस्तु
कुधा दहन्तो द्विहिणेन वारिताः ।
द्वृमैश्च दत्तां तनयामवाप्य तां
त्वदुक्तकालं सुखिनोऽभिरेमिरे ॥ ९ ॥

अवाप्य दक्षं च सुतं कृताध्वराः
प्रचेतसो नारदलब्ध्या धिया ।
अवापुरानन्दपदं तथाविध-
स्त्वमीश वातालयनाथ पाहि माम् ॥ १० ॥

विंशं दशकम्

प्रियब्रतस्य प्रियपुत्रभूता-
दाग्नीघ्राजादुदितो हि नाभिः ।
त्वां दृष्टवानिष्टदमिष्टमध्ये
तवैव तुष्ट्यै कृतयज्ञकर्मा ॥ १ ॥

अभिष्टुतस्तत्र मुनीश्वरैस्त्वं
राज्ञः स्वतुल्यं सुतमर्थ्यमानः ।
स्वयं जनिष्येऽहमिति ब्रुवाण-
स्तिरोदधा बहिषि विश्वमूर्ते ॥ २ ॥

नाभिप्रियायामथ मेरुदेव्यां
त्वमंशतोऽभूर्खषभाभिधानः ।
अलोकसामान्यगुणप्रभाव-
प्रभाविताशेषजनप्रमोदः ॥ ३ ॥

त्वयि त्रिलोकीभृति राज्यभारं
निधाय नाभिस्सह मेरुदेव्या ।
तपोवनं प्राप्य भवनिषेवी
गतः किलानन्दपदं पदं ते ॥ ४ ॥

इन्द्रस्त्वदुक्तर्षकृतादमर्णा-
द्ववर्ष नास्मिन्नजनाभवर्षे ।
यदा तदा त्वं निजयोगशक्त्या
स्ववर्षमेनन्दव्यदधास्युवर्षम् ॥ ५ ॥

जितेन्द्रदत्तां कमर्णीं जयन्ती-
मथोद्वहन्नात्मरताशयोऽपि ।
अजीजनस्तत्र शतं तनूजा-
नेषां क्षितीशो भरतोऽग्रजन्मा ॥ ६ ॥

नवाभवन् योगिवरा नवान्ये
त्वपालयन् भारतवर्षखण्डान् ।
सैका त्वशीतिस्तव शेषपुत्रा.
स्तपोबलात् भूसुरभूयमीयुः ॥ ७ ॥

उक्त्वा सुतेभ्योऽथ मुनीन्द्रमध्ये
विरक्तिभवत्यान्वितमुक्तिमार्गम् ।
स्वयं गतः पारमहंस्यवृत्ति-
मधा जडोन्मत्पिशचचर्याम् ॥ ८ ॥

परात्मभूतोऽपि परोपदेशं
कुर्वन् भवान् सर्वनिरस्यमानः ।
विकारहीनो विच्यार कृत्स्नां
महीमहीनात्मरसाभिलीनः ॥ ९ ॥

शयुव्रतं गोमृगकाकचर्याम्
चिरं चरत्राप्य परं स्वरूपम् ।
दवाहताङ्गः कुटकाचले त्वं
तापान् ममापाकुरु वातनाथ ॥ १० ॥

एकविंशं दशकम्

मध्योद्भवे भुव इळावृतनामि वर्षे,
गौरीप्रधानवनिताजनमात्रभाजि ।
शर्वेण मन्त्रनुतिभिस्समुपास्यमानं
संकर्षणात्मकमधीश्वर संश्रये त्वाम् ॥ १ ॥

भद्राश्वनामक इळावृतपूर्ववर्षे
भद्रश्रवोभिर्द्विषिभिः परिणूयमानम् ।
कल्पान्तगृहनिगमोद्धरणप्रवीणं
ध्यायामि देव हयशीर्षतनुं भवन्तम् ॥ २ ॥

ध्यायामि दक्षिणगते हरिवर्षवर्षे
प्रह्लादमुख्यपुरुषैः परिषेव्यमाणम् ।
उत्तुङ्गशान्तधवलाकृतिमेकशुद्ध-
ज्ञानप्रदं नरहरिं भगवन्! भवन्तम् ॥ ३ ॥

वर्षे प्रतीचि ललितात्मनि केतुमाले
लीलाविशेषलाळितस्मितशोभनाङ्गम् ।
लक्ष्म्या प्रजापतिसुतैश्च निषेव्यमाणं
तस्याः प्रियाय धृतकामतनुं भजे त्वाम् ॥ ४ ॥

रम्ये ह्युदीचि खलु रम्यकनामि वर्षे
तद्वर्षनाथमनुवर्यसपर्यमाणम् ।

भक्तैकवत्सलममत्सरहत्सु भान्तं
मत्स्याकृति भुवननाथ भजे भवन्तम् ॥ ५ ॥

वर्ष हिरण्मयसमाहवयमौत्तराह-
मासीनमद्रिधृतिकर्मठकामठाङ्गम् ।
संसेवते पितृगणप्रवरोऽर्थमाऽयं
तं त्वां भजामि भगवन् परचिन्मयात्मन् ॥ ६ ॥

किं चोत्तरेषु कुरुषु प्रियया धरण्या
संसेवतो महितमन्त्रनुतिप्रभेदः ।
दंष्ट्राग्रघृष्टघनपृष्ठारिष्ठवर्षमा
त्वं पाहि विज्ञनुतयज्ञवराहमूर्ते ॥ ७ ॥

याम्यां दिशं भजति किंपुरुषाख्यवर्ष
संसीवतो हनुमता दृढभक्तिभाजा ।
सीताभिरामपरमाद्भुतरूपशाली
रामात्मकः परिलसन् परिपाहि विष्णो ॥ ८ ॥

श्रीनारदेन सह भारतग्वण्डमुख्ये-
स्त्वं सांख्ययोगनुतिभिस्समुपास्यमानः ।
आकल्पकालमिह साधुजनाभिरक्षी
नारायणो नरसखः परिपाहि भूमन् ॥ ९ ॥

प्लाक्षेऽकरूपमयि शाल्मल इन्दुरूपं
द्वीपे भजन्ति कुशनामनि वह्निरूपम् ।
क्रौञ्चेऽम्बुरूपमथ वायुमयं च शाके
त्वां ब्रह्मरूपमयि पुष्करनामनि लोकाः ॥ १० ॥

सर्वेष्ट्रिवादिभिरुद्ग्रकरैग्रेहश्च
पुच्छादिकेष्ववयवेष्वभिकल्प्यमानैः ।
त्वं शिशुमारवपुषा महतामुपास्यः
सन्ध्यासु रुन्धि नरकं मम सिन्धुशायिन् ॥ ११ ॥

पाताळमूलभूवि शेषतत्तुं भवन्तं
लोकैककुण्डलविराजिसहस्रशीर्षम् ।
नीलाम्बरं धृतहलं भुजगाङ्गनाभि-
र्जुष्टं भजे हर गदान् गुरुमेहनाथ ॥ १२ ॥

द्वाविंशं दशकम्

अजामिठो नाम महीसुरः पुरा
चरन् विभो धर्मपथान् गृहाश्रमी ।
गुरोर्पिरा काननमेत्यदृष्टवान्
सुधृष्टशीलां कुलटां मदाकुलाम् ॥ १ ॥

स्वतः प्रशान्तोऽपि तदाहृताशयः
स्वधर्ममुत्सृज्य तथा समारमन् ।
अधर्मकारी दशमी भवन् पुन-
र्दधौ भवत्रामयुते सुते रतिम् ॥ २ ॥

स मृत्युकाले यमराजकिङ्करान्
भयङ्करांस्त्रीनभिलक्षयन् भिया ।
पुरा मनाक्त्वत्सृतिवासनाबला-
ज्जुहाव नारायणनामकं सुतम् ॥ ३ ॥

दुराशयस्यापि तदास्यनिर्गत-
त्वदीयनामाक्षरमात्रवैभवात् ।
पुरोऽभिपेतुर्भवदीयपाषांद-
श्चतुर्भुजाः पीतपटा मनोरमाः ॥ ४ ॥

अमुं च संपाश्य विकर्षतो भटान्
विमुच्यतेत्यारुरुधुर्बलादमी ।
निवारितास्ते च भवज्जनैस्तदा
तदीयपां निखिलं न्यवेदयन् ॥ ५ ॥

भवन्तु पापानि कर्थं तु निष्कृते
कृतेऽपि भो दण्डनमस्ति पण्डिताः ।
न निष्कृतिः किं विदिता भवादृशा-
मिति प्रभो त्वत्पुरुषा बभाषिरे ॥ ६ ॥

श्रुतिसृतिभ्यां विहिता ब्रतादयः
पुनन्ति पापं न लुनन्ति वासनाम् ।
अनन्तसेवा तु निकृत्तति द्वयी-
मिति प्रभो त्वत्पुरुषा बभाषिरे ॥ ७ ॥

अनेन भो जन्मसहस्रकोटिभिः
कृतेषु पापेष्वपि निष्कृतिः कृता ।
यदग्रहीनाम भयाकुलो हरे-
रिति प्रभो त्वत्पुरुषा बभाषिरे ॥ ८ ॥

नृणामबुद्ध्यापि मुकुन्दकीर्तनं
दहत्यधौघान् महिमास्य तादृशः ।
यथाग्निरेधांसि यथौषधं गदा-
निति प्रभो त्वत्पुरुषा बभाषिरे ॥ ९ ॥

इतीरितैर्याम्यभट्टरपासृते
भवद्भटानां च गणे तिरोहिते ।
भवत्समृति कंचन कालमाचरन्
भवत्पदं प्रापि भवद्भट्टरसौ ॥ १० ॥

स्वकिङ्करावेदनशङ्कितो यम-
स्त्वद्ग्रिभकेषु न गम्यतामिति ।
स्वकीयभृत्यानशिशिक्षदुच्चके:
स देव वातालयनाथ पाहि माम् ॥ ११ ॥

त्रयोविंशं दशकम्

प्राचेतसस्तु भगवन्नपरो हि दक्ष-
स्त्वत्सेवनं व्यधित सर्गविवृद्धिकामः ।
आविर्बूभूविथ तदा लसदष्टबाहु-
स्तस्मै वरं ददिथ तां च वधूमसिकनीम् ॥ १ ॥

तस्यात्मजास्त्वयुतमीश पुनस्सहस्रं
श्रीनारदस्य वचसा तव मार्गमापुः ।
नैकत्र वासमृषये स मुमोच शापं
भक्तोत्तमस्त्वृषिरनुग्रहमेव मेने ॥ २ ॥

षष्ठ्या ततो दुहितृभिः सृजतः कुलोद्यान्
दौहित्रसूनुरथ तस्य स विश्वरूपः ।
त्वत्स्तोत्रवर्मितमजापयदिन्द्रमाजौ
देव त्वदीयमहिमा खलु सर्वज्ञतः ॥ ३ ॥

प्राकशूरसेनविषये किल चित्रकेतुः
पुत्राग्रही नृपतिरडिगरसः प्रभावात् ।
लब्ध्यैकपुत्रमथ तत्र हते सपत्नी-
संधेरमुद्यदवशस्तव माययासौ ॥ ४ ॥

तं नारदस्तु सममङ्गिरसा दयालुः
संप्राप्य तावदुपदश्य सुतस्य जीवम् ।
कस्यास्मि पुत्र इति तस्य गिरा विमोहं
त्यक्त्वा त्वदर्चनविधौ नृपतिं न्युद्गत्त ॥ ५ ॥

स्तोत्रं च मन्त्रमपि नारदतोऽथ लब्ध्या
तोषाय शेषवपुषो ननु ते तपस्यन् ।
विद्याधराधिपतितां स हि सप्तरात्रे
लब्ध्याप्युकुण्ठमतिरन्वभजद्भवन्तम् ॥ ६ ॥

तस्मै मृणाळधवलेन सहस्रशीर्षा
रूपेण बद्धनुतिसिद्धगणावृतेन ।
प्रादुर्भवन्नचिरतो नुतिभिः प्रसत्रो
दत्वात्मतत्वमनुगृह्ण तिरोदधाथ ॥ ७ ॥

त्वद्भक्तमौलिरथ सोऽपि च लक्ष्मक्षं
वर्षाणि हर्षुलमना भुवनेषु कामम् ।
संगापयन् गुणगणं तव सुन्दरीभिः
संगातिरेकरहितो लङ्घितं चचार ॥ ८ ॥

अत्यन्तसङ्गविलयाय भवत्प्रणुत्रो
नूनं स रौप्यगिरिमाष्य महत्समाजे ।
निश्चाङ्कमङ्ककृतवल्लभमङ्गजारिं
तं शङ्करं परिहसत्रुमयाऽभिशेपे ॥ ९ ॥

निस्सम्भ्रमस्त्वयमयाचितशापमोक्षो
वृत्रासुरत्वमुपगम्य सुरेन्द्रयोधी ।
भक्त्यात्मतत्त्वकथनैस्समरे विचित्रं
शत्रोरपि भ्रममपास्य गतः पदं ते ॥ १० ॥

त्वत्सेवनेन दितिरिन्द्रवधोद्यताऽपि
ताम्प्रात्युतन्द्रसुहदो मरुतोऽभिलभे ।
दुष्टाशयेऽपि शुभदैव भवन्निषेवा
तत्तादृशस्त्वमव मां पवनालयेश ॥ ११ ॥

चतुर्विंशं, दशकम्

हिरण्याक्षे पोत्रिप्रवरवपुषा देव भवता
हते शोकक्रोधग्लपितधर्तिरेतस्य सहजः ।
हिरण्यप्रारभ्मः कशिपुरमरातिसदसि
प्रतिज्ञामातेने तव किल वधार्थं मधुरिपो ॥ १ ॥

विधातारं घोरं स खलु तपसित्वा नचिरतः
पुरः साक्षात्कुर्वन् सुरनरमृगाद्यैरनिधनम् ।
वरं लब्ध्वा दृप्तं जगदिहं भवन्नायकमिदं
परिक्षुन्दन्त्रिन्दादहरत दिवं त्वामगणयन् ॥ २ ॥

निहन्तुं त्वां भूयस्तवं पदमवाप्तस्य च रिपो-
बंहिर्दृष्टेरन्तर्दधिथ हृदये सूक्ष्मवपुषा ।
नदन्तुच्चैस्तत्राप्यविलभुवनान्ते च मृगयन्
भिया यातं मत्वा स खलु जितकाशी निवृते ॥ ३ ॥

ततोऽस्य प्रह्लादस्समजनि सुतो गर्भवसतौ
मुनेर्वीणापाणेरधिगतभवद्भक्तिमहिमा ।
स वै जात्या दैत्यशिशशुरपि समेत्य त्वयि रतिं
गतस्त्वद्भक्तानां वरदं परमोदाहरणताम् ॥ ४ ॥

सुरारीणां हास्यं तव चरणदास्यं निजसुते
स दृष्ट्वा दुष्टात्मा गुरुभिरशिक्षच्छिरममुम् ।
गुरुप्रोक्तं चासाविदमिदमभद्राय दृढमि-
त्यपाकुर्वन् सर्वं तव चरणभक्त्यैव ववृथे ॥ ५ ॥

अधीतेषु श्रेष्ठं किमिति परिपृष्ठेऽथ तनये
भवद्भक्तिं वर्यामभिगदति पर्याकुलधृतिः ।

गुरुभ्यो रोषित्वा सहजमतिरस्येत्यभिविदन्
वधोपायानस्मिन् व्यतनुत भवत्पादशरणे ॥ ६ ॥

स शूलैराविद्धः सुबहु मथितो दिग्गजगणै-
मंहासपैदष्टोऽप्यनशनगराहारविधुतः ।
गिरीद्रावक्षिप्तोऽप्यहह! परमात्मविभो
त्वयि न्यस्तात्मत्वात् किमपि न निषीडामभजत ॥ ७ ॥

ततः शङ्ककविष्टः स पुनरतिदुष्टोऽस्य जनको
गुरुकृत्या तदगेहे किल वरुणपाशैस्तमरुणत् ।
गुरोश्चासान्निध्ये स पुनरनुगान्दैत्यतनयान्
भवद्भक्तस्तत्त्वं परममपि विज्ञानमशिष्टत् ॥ ८ ॥

पिता शृण्वन् बालप्रकरमधिलं त्वत्सुतिपरं
रुषान्धः प्राहनं कुलहतक कस्ते बलमिति ।
बलं मे वैकुण्ठस्तव च जगतां चापि स बलं
स एव त्रैलोक्यं सकलमिति धीरोऽयमगदीत् ॥ ९ ॥

अरे क्वासौ क्वासौ सकलजगदात्मा हरिरिति
प्रभिन्ते स्म स्तंभं चलितकरवाळो दितिसुतः ।
अतः पश्चाद्विष्णो! न हि वदितुमीशोऽस्मि सहसा
कृपात्मन्! विश्वात्मन्! पवनपुरवासिन्! मृडय माम् ॥ १० ॥

पञ्चविंशं दशकम्

स्तंभे घट्टयतो हिरण्यकशिष्योः कर्णौ समाचूर्णय-
न्नाधूर्णज्जगदण्डकुण्डकुहरो घोरस्तवाभूद्रवः ।
श्रुत्वा यं किल दैत्यराजहृदये पूर्वं कदाप्यश्रुं
कम्पः कश्चन संपात चलितोऽप्यम्भोजभूर्विष्टरात् ॥ १ ॥

दैत्ये दिक्षु विसृष्टचक्षुषि महासंभिष्ठि स्तम्भतः
सम्भूतं न मृगात्मकं न मनुजाकारं वपुस्ते विभो ।
किं किं भीषणमेतदद्भुतमिति व्युद्भ्रान्तचित्तोऽसुरे
विष्फूर्जद्वयलोप्ररोमविकसद्वर्षा समाजृम्भथाः ॥ २ ॥

तप्तस्वर्णसर्वार्थूर्णदतिरुक्षाक्षं सटाकेसर
प्रोत्कम्पप्रनिकुम्बितांबरमहो जीयात्तवेदं वपुः ।
व्यात्तव्याप्तमहादरीसखमुखं खड्गोग्रवदग्नमहा-
जिटवानिर्गमदृश्यमानसुमहादंष्ट्रायुगोङ्गामरम् ॥ ३ ॥

उत्सर्पद्विलभड्गभीषणहनुं हस्वस्थवीयस्तर-
ग्रीवं पीवरदोशशतोदगतनखकूरांशुदूरोल्बणम् ।
व्योमोल्लंघि घनाधनोपमघनप्रधाननिर्द्वावित-
स्पर्धालुप्रकरं नमामि भवतस्तन्नारसिंहं वपुः ॥ ४ ॥

नूनं विष्णुरयं निहन्यमुमिति भास्यदगदाभीषणं
दैत्येन्द्रं समुपाद्रवन्त्तमधृथा दोभ्या पृथूभ्याममुम् ।
वीरो निर्गळितोऽथ खड्गफलकौ गृहणन् विचित्रश्रमान्
व्यावृण्वन् पुनरापपात भुवनग्रासोद्यतन्त्वामहो ॥ ५ ॥

भास्यन्तं दितिजाधमं पुनरपि प्रोदगृह्ण दोभ्या जवाद्-
द्वारेऽथोरुयुगे निपात्य नघरान् व्युत्खाय वक्षोभुवि ।
निर्भन्दन्धिगर्भनिर्भरगळद्रक्ताम्बु बद्धोत्सवं
पायं पायमुदैरयो बहुजगत्संहरिसिंहारवान् ॥ ६ ॥

त्यक्त्वा तं हतमाशु रक्तलहरीसिकोत्रमद्वर्पणि
प्रत्युपत्य समस्तदैत्यपटलों चाखाद्यमाने त्वयि ।
भ्रास्यद्भूमि विकम्पिताम्बुधिकुलं व्यालोलशैलोत्करं
प्रोत्सर्पत्खचरं चराचरमहो दुःस्थामवस्थां दयौ ॥ ७ ॥

तावन् मांसवपाकराळवपुषं घोरान्त्रमालाधरं
त्वां मध्येसभिमद्धकोपमुषितं दुर्वारगुर्वारवम् ।
अभ्येतुं न शशाक कोऽपि भुवने दूरे स्थिता भीरवः
सर्वे शर्वविरिंचवासवमुखाः प्रत्येकमस्तोषत ॥ ८ ॥

भूयोऽप्यक्षतरोषधाम्नि भवति ब्रह्माजया बालके
प्रह्लादे पदयोर्नमत्यपभये कारुण्यभाराकुलः ।
शान्तस्त्वं करमस्य मूर्धि समधास्तोत्रैरथोदगायत-
स्तस्याकामधियोऽपि तेनिथ वरं लोकाय चानुग्रहम् ॥ ९ ॥

एवं नाटितरौद्रचेष्टित विभो श्रीतापनीयाभिध-
श्रृत्यन्तस्फुटगीतसर्वमहिमन्त्यन्तशुद्धाकृते ।
तत्तादृग्निखिलोत्तरं पुनरहो कस्त्वां परो लंघयेत्
प्रह्लादप्रिय हे मरुत्पुरपते सर्वामयात्पाहि माम् ॥ १० ॥

षड्विंशं दशकम् ।

इन्द्रद्युम्नः पाण्ड्यगुण्डाधिराज-
स्त्वद्भक्तात्मा चन्दनाद्रौ कदाचित् ।
त्वत्स्येवायां मग्नधीरालुलोके
नैवागस्त्वं प्राप्तमातिथ्यकामम् ॥ १ ॥

कुम्भोद्भूतिस्संभृतक्रोधभारः
स्तव्यात्मा त्वं हस्तिभूयं भजेति ।
शप्त्वाथैनं प्रत्यगात्सोऽपि लभे
हस्तीन्द्रत्वं त्वत्स्मृतिव्यक्तिधन्यम् ॥ २ ॥

दुर्गाम्बोधेर्मध्यभाजि त्रिकूटे
क्रीडज्ञैले यूथपोऽयं वशाभिः ।

सर्वान् जन्तूनत्यवर्तिष्ट शक्त्या
त्वद्भक्तानां कुत्र नोत्कर्षलाभः ॥ ३ ॥

स्वेन स्थेमा दिव्यदेशत्वशक्त्या
सोऽयं खेदानप्रजानन् कदाचित् ।
शैलप्रान्ते घर्मतान्तः सरस्यां
यूथस्सार्धं त्वत्प्रणुन्नोऽभिरेमे ॥ ४ ॥

हूहस्तावदेवलस्यापि शापात्
ग्राहीभूतस्तज्जले वर्तमानः ।
जग्राहेनं हस्तिनं पाददेशे
शांत्यर्थं हि श्रान्तिदोऽसि स्वकानाम् ॥ ५ ॥

त्वत्सेवाया वैभवाद्विनरोधं
युद्ध्यन्तं तं वत्सराणां सहस्रम् ।
प्राप्ते काले त्वत्पदैकाग्र्यसिद्ध्यै
नक्राक्रान्तं हस्तिवर्यं व्यधास्त्वम् ॥ ६ ॥

आर्तिव्यक्तप्राक्तनज्ञानभक्तिः
शुण्डोत्स्थितैः पुण्डरीकैस्समर्चन् ।
पूर्वाभ्यस्तन्निविशेषात्मनिष्ठं
स्तोत्रश्रेष्ठं सोऽन्वगादीत्परात्मन् ॥ ७ ॥

श्रुत्वा स्तोत्रं निर्गुणस्थं समस्तं
ब्रह्मेशाद्यैर्नाहमित्यप्रयाते ।
सर्वात्मा त्वं भूरिकारुण्यवेगात्
ताक्ष्यारूढः प्रेक्षितोऽभूः पुरस्तात् ॥ ८ ॥

हस्तीन्द्रं तं हस्तपद्मेन धृत्वा
चक्रेण त्वं नक्रवर्यं व्यदारीः ।
गन्धर्वेऽस्मिन् मुक्तशापे स हस्ती
त्वत्सारुण्यं प्राप्य देदीप्यते स्म ॥ ९ ॥

एतद्वृत्तं त्वां च मां च प्रगे यो
गायेत्सोऽयं भूयसे श्रेयसे स्यात् ।
इत्युक्त्वैनं तेन सार्धं गतस्त्वं
धिष्ठयं विष्णो पाहि वातालयेश ॥ १० ॥

सप्तविंशं दशकम्

दुर्वासासुरविनिताप्तदिव्यमाल्यं
शक्राय स्वयमुपदाय तत्र भूयः ।
नागेन्द्रप्रतिमृदिते शशाप शक्रं
का क्षान्तिस्त्वदितरदेवतांशजानाम् ॥ १ ॥

शापेन प्रथितजरेऽथ निर्जरन्द्रे
देवेष्वप्यसुरजितेषु निष्प्रभेषु ।
शर्वाद्याः कमलजमेत्य सर्वदेवा
निर्वाणप्रभव समं भवन्तमापुः ॥ २ ॥

ब्रह्माद्यैः स्तुतमहिमा चिरं तदानीं
प्रादुष्णन् वरद पुरः परेण धामा ।
हे देवा दितिजकुलैर्विधाय सन्धि
पीयूषं परिमथतेरि पर्यशास्त्रम् ॥ ३ ॥

सन्धानं कृतवति दानवैः सुरौघे
मन्थानं नयति मदेन मन्दराद्रि ।
भ्रष्टेऽस्मिन् बदरमिवोद्ध्रहन् खगेन्द्रे
सद्यस्त्वं विनिहितवान् पयःपयोधौ ॥ ४ ॥

आधाय द्रुतमय वासुकिं वरत्रां
पाथोधौ विनिहितसर्वबीजजाले ।
प्रारब्धे मथनविधौ सुरासुरैस्तै-
र्वा, जात्वं भुजगमुखेऽकरोस्सुरारीन् ॥ ५ ॥

क्षुब्धाद्रौ क्षुभितजलोदरे तदानीं
दुराधाद्यौ गुरुतरभारते निमग्ने ।
देवेषु व्यथिततमेषु तत्प्रियेषी
प्राणैषाः कमठतनुं कठोरपृष्ठाम् ॥ ६ ॥

वज्रातिस्थिरतरकपरेण विष्णो
विस्तारात्परिगतलक्षयोजनेन ।
अम्भोधैः कुहरगतेन वर्षणा त्वं
निर्मग्नं क्षितिधरनाथमुत्रिनेथ ॥ ७ ॥

उन्मग्ने झटिति तदा धराधरेद्रे
निर्मथुर्दृढमिह सम्मदेन सर्वे ।
आविश्य द्वितयगणेऽपि सर्पराजे
वैवश्यं परिशमयनवीवृथस्तान् ॥ ८ ॥

उद्दामभ्रमणजवोन्नमद्विगिरीन्द्र-
न्यस्तैकस्थिरतरहस्तपङ्कजं त्वाम् ।
अध्रान्ते विधिगिरिशादयः प्रमोदा-
दुद्भ्रान्ता नुनुवुरुपात्तपुष्पवर्षा: ॥ ९ ॥

दैत्यौघे भुजगमुखानिलेन तप्ते
तेनैव त्रिदशकुलेऽपि किञ्चिदार्ते ।
कारुण्यात्तव किल देव वारिवाहाः
प्रावर्षन्नमरगणान् दैत्यसंघान् ॥ १० ॥

उद्भ्राम्यद्वहुतिमिनक्रचक्रवाळे
तत्राब्धौ चिरमथितेऽपि निविकारे ।
एकस्त्वं करयुगकृष्टसर्पराजः
संराजन् पवनपुरेश पाहि रोगात् ॥ ११ ॥

अष्टाविंशं दशकम्

गरलं तरळानलं पुरस्ता
ज्जलधेरुद्धिजगाल काळकूटम् ।
अमरस्तुतिवादमोदनिष्ठो
गिरिशस्तनिपपौ भवतिप्रयार्थम् ॥ १ ॥

विमथत्सु सुरासुरेषु जाता
सुरभिस्तामृषिषु न्यधास्त्रिधामन् ।
हयरत्नमभूदथेभरतं
द्युतरुश्चाप्सरसः सुरेषु तानि ॥ २ ॥

जगदीश भवत्परा तदार्णी
कमनीया कमला बभूव देवी ।
अमलामवलोक्य यां विलोलः
सकलोऽपि स्पृहयाम्बभूव लोकः ॥ ३ ॥

त्वयि दत्तहृदे तदैव देव्यै
त्रिदशेन्द्रो मणिपीठिकां व्यतारीत् ।
सकलोपहृताभिषेचनीयै-
ऋषयस्तां श्रुतिगर्भिररभ्यर्षिचन् ॥ ४ ॥

अभिषेकजलानुपातिमुग्ध-
त्वदपाङ्गैरवभूषिताङ्गवल्लीम् ।
मणिकुण्डलपीतचेलहार-
प्रमुखैस्तामगरादयोऽन्वभूषन् ॥ ५ ॥

वरणस्तजमात्तभृङ्गनादां
दधती सा कुचकुम्भमन्दयाना ।
पदशिञ्जितमञ्जुनूपुरा त्वां
कलितत्रीळविलाससामासाद ॥ ६ ॥

गिरिशद्वहिणादिसर्वदेवान्
गुणभाजोऽप्यविमुक्तदोषलेशान् ।
अवमृश्य सदैव सर्वरम्ये
निहिता त्वय्यनयाऽपि दिव्यमाला ॥ ७ ॥

उरसा तरसा ममानिथैनां
भुवनानां जननीमनन्यभावाम् ।

त्वदुरोविलसत्तदीक्षणश्री-
परिवृष्ट्या परिपुष्टमास विश्वम् ॥ ८ ॥

अतिमोहनविभ्रमा तदानीं
मदयन्ती खलु वारुणी निरागात् ।
तमसः पदवीमदास्त्वमेना-
मतिसम्माननया महासुरेर्भ्यः ॥ ९ ॥

तरुणाम्बुदसुन्दरस्तदा त्वं
ननु धन्वन्तरिरुच्यितोऽम्बुराशेः ।
अमृतं कलशे वहन् कराभ्या-
मण्डिलार्ति हरं मारुतालयेश ॥ १० ॥

एकोनत्रिंशं दशकम्

उद्गच्छतस्तव करादमृतं हरत्सु
दैत्यैषु तानशरणाननुनीय देवान्
सद्यस्तिरोदधिथ देव भवत्प्रभावा-
दुद्यत्स्वयूथ्यकलहा दितिजा बभूवः ॥ १ ॥

श्यामां रुचाऽपि वयसापि तनुं तदानीं
प्राप्तोऽसि तुडगकुचमण्डलभंगुरां त्वम् ।
पीयूषकुम्भकलहं परिमुच्य सर्वे
तृष्णाकुलाः प्रतियुस्त्वदुरोजकुम्भे ॥ २ ॥

का त्वं मृगाक्षि विभजस्व सुधामिमामि-
त्यारुढरागविवशानभियाच्चतोऽमून् ।
विश्वस्यते मयि कथं कुलटाऽस्मि दैत्या
इत्यालपन्नपि सुविश्वसितानतानीः ॥ ३ ॥

मोदात् सुधाकलशमेषु ददत्सु सा त्वं
दुश्चेष्टितं मम सहच्चमिति ब्रवाणा ।
पद्मिक्तप्रभेदाविनिवेशितदेववदैत्यान्
लीलाविलासगतिभिस्समदास्सुधां ताम् ॥ ४ ॥

अस्मास्त्रियं प्रणयिनीत्यसुरेषु तेषु
जोषं स्थितेष्वथ समाप्य सुधां सुरेषु ।
त्वं भक्तलोकवशगो निजस्तपमेत्य
स्वर्भानुमर्धपरिपीतसुधं व्यलावीः ॥ ५ ॥

त्वतः सुधाहरणयोग्यफलं परेषु
दत्वा गते त्वयि सुरैः खलु ते व्यगृहणन् ।
घोरेऽथ मूर्च्छिति रणे बलिदैत्यमाया-
व्यामोहिते सुरगणे त्वमिहाविरासीः ॥ ६ ॥

त्वं कालनेमिमथ मालिमुखाऽजग्न्य
शक्रो जग्न बलिजम्भवलान् सपाकान् ।
शुष्काद्रदुष्करवधे नमुचौ च लूने
फेनेन नारदगिरा न्यरुणो रणं त्वम् ॥ ७ ॥

योषावपुर्दनुजमोहनमाहितं ते
श्रुत्वा विलोकनकुतूहलवान् महेशः ।
भूतैस्समं गिरिजया च गतः पदं ते
स्तुत्वाऽब्रवीदभिमतं त्वमयो तिरोथाः ॥ ८ ॥

आरामसीमनि च कन्दुकघातलीला-
लोलायमाननयनां कमर्णी मनोज्ञाम् ।
त्वामेष वीक्ष्य विगङ्गङ्गसनां मनोभू-
वेगादनङ्गरिपुरङ्ग समालिङ्ग ॥ ९ ॥

भूयोऽपि विद्वतवतीमुपधाव्य देवो
वीर्यप्रमोक्षविकसत्परमार्थबोधः ।
त्वन्मानितस्तव महत्त्वमुवाच देवै
तत्तादृशस्त्वमव वातनिकेतनाथ ॥ १० ॥

त्रिंशं दशकम्

शक्रेण संयति हतोऽपि बलिर्महात्मा
शुक्रेण जीविततनुः क्रतुवर्धितोष्मा ।
विक्रान्तिमान् भयनिलीनसुरां त्रिलोकीं
चक्रे वशे स तव चक्रमुखादभीतः ॥ १ ॥

पुत्रार्तिदर्शनवशाददितिर्विषण्णा
तं काश्यपं निजपतिं शरणं प्रपन्ना ।
त्वत्तूजनं तदुदितं हि पयोत्रताख्यं
सा द्वादशाहमचरत्त्वयि भक्तिपूर्णा ॥ २ ॥

तस्यावधौ त्वयि निलीनमतेरमुष्याः
श्यामश्चतुर्भुजवपुस्त्वयमाविरासीः ।
नग्रां च तामिह भवत्तनयो भवेयं
गोयं मदीक्षणमिति प्रलपन्नयासीः ॥ ३ ॥

त्वं काश्यपे तपसि सन्निदधत्तदार्णी
प्राप्तोऽसि गर्भमदितेः प्रणुतो विधात्रा ।
प्रासूत च प्रकटवैष्णवदिव्यरूपं
सा द्वादशीश्रवणपुण्यदिने भवन्तम् ॥ ४ ॥

पुण्याश्रमं तमभिवर्षति पुष्पवर्ष-
र्हषाकुले सुरगणे कृततूर्यघोषे ।

बधाज्जलि जय जयेति नुतः पितृभ्यां
त्वं तत्क्षणे पटुतमं बटुरूपमाधाः ॥ ५ ॥

तावत्प्रजापतिमुखैरुपनीय मौञ्जी-
दण्डाजिनाक्षवलयादिभिरर्च्यमानः ।
देदीप्यमानवपुरीश कृताग्निकार्य-
स्त्वं प्रास्थिथा बलिगृहं प्रकृताश्मेधम् ॥ ६ ॥

गत्रेण भाविमहोचितगौरवं प्रा-
ग्यावृणवतेव धरणीं चलयन्नयासीः ।
छत्रं परोष्मतिरणार्थमिवादधानो
दण्डं च दानवजनोच्चिव सन्निधातुम् ॥ ७ ॥

तां नर्मदोत्तरतटे हयमेधशाला-
मासेदुषि त्वयि रुचा तव रुद्धनवेः ।
भास्वान् किमेष दहनो नु सनत्कुमारो
योगी नु कोऽयमिति शुक्रमुखैः शशङ्के ॥ ८ ॥

आनीतमाशु भृगुभिर्महसाभिभूतै-
स्त्वां रम्यरूपमसुरः पुळकावृतडगः ।
भक्त्या समेत्य सुकृती परिणिज्य पादौ
तत्तोयमन्वधृत मूर्धनि तीर्थतीर्थम् ॥ ९ ॥

प्रह्लादवंशजतया क्रतुभिर्द्विजेषु
विश्वासतो नु तदिदं दितिजोऽपि लेखे ।
यत्ते पदाम्बु गिरिशस्य शिरोभिलाल्यं
स त्वं विभो गुरुपुरालय पालयेथाः ॥ १० ॥

एकत्रिंशं दशकम्

प्रीत्या दैत्यस्तव तनुमहःप्रेक्षणात् सर्वथाऽपि
त्वामाराध्यन्नजित रचयन्नज्जलि सञ्जगाद ।
मतः किं ते समभिलषितं विप्रसुनो वद त्वं
व्यक्तं भक्तं भवनमवर्णो वाऽपि सर्वं प्रदास्ये ॥ १ ॥

तामक्षीणां बलिगिरमुपाकर्ण्य कारुण्यपूर्णोऽ-
प्यस्योत्सकं शमयितुमना दैत्यवंशं प्रशंसन् ।
भूमि पादत्रयपरिमितां प्रार्थयामासिथ त्वं
सर्वं देहीति तु निगदिते कस्य हास्यं न वा स्यात् ॥ २ ॥

विश्वेशं मां त्रिपदमिह किं याचसे बालिशस्त्वं
सर्वा भूमि वृणु किममुनेत्यालपत्त्वां स दृष्ट्यन् ।
यस्मादपांत् त्रिपदपरिपूर्त्यक्षमः क्षेपवादान्
बन्धं चासावगमदतदहोऽपि गढोपशान्त्यै ॥ ३ ॥

पादत्रया यदि न मुदितो विष्टपैर्नपि तुष्टे-
दित्युक्तेऽस्मिन् वरद भवते दातुकामेऽथ तोयम् ।
दैत्याचार्यस्तव खलु परीक्षार्थिनः प्रेरणात्तं
मा मा देयं हरिरयमिति व्यक्तमेवाबभाषे ॥ ४ ॥

याचत्येवं यदि स भगवान् पूर्णकामोऽस्मि सोऽहं
दास्याम्येव स्थिरमिति वदन् काव्यशस्तोऽपि दैत्यः ।
विन्ध्यावल्या निजदयितया दत्तपाद्याय तुष्टं
चित्रं चित्रं सकलमपि स प्रार्पयत्तोयपूर्वम् ॥ ५ ॥

निस्सन्देहं दितिकुलपतौ त्वय्यशेषार्पणं त-
द्रियातन्वाने मुमुक्षुर्द्वयः सामरा: पुष्पवर्षम् ।
दिव्यं रूपं तव च तदिर्द पश्यतां विश्वभाजा-
मुच्चैरुच्चैरवृथदवधीकृत्य विश्वाण्डभाण्डम् ॥ ६ ॥

त्वत्पादाग्रं निजपदगतं पुण्डरीकोद्भवोऽसौ
कुण्डीतोयैरसिचदपुनाद्यज्जलं विश्वलोकान् ।
हर्षोत्कर्षात् सुबहु ननृते खेचरैरुत्सवेऽस्मिन्
भेरीं निघन् भुवनमचरज्जाम्बवान् भक्तिशाली ॥ ७ ॥

तावहैत्यास्त्वनुमतिमृते भर्तुरारब्धयुद्धा
देवोपेतैर्भवदनुचरैस्सङ्गता भङ्गमापन् ।
कालात्माऽयं वसति पुरतो यद्वशात् प्राग्जिताः स्मः
किं वो युद्धैरिति बलिगिरा तेऽथ पाताळमापुः ॥ ८ ॥

पाशैर्बद्धं पतगापतिना दैत्यमुच्चैरवादी-
स्तार्तीयीकं दिश मम पदं किं न विश्वेश्वरोऽसि ।
पादं मूर्च्छि प्रणय भगवत्रित्यकम्पं वदन्तं
प्रह्लादस्तं स्वयमुपगतो मानयन्नस्तवीत्त्वाम् ॥ ९ ॥

दर्पच्छित्यै विहितमश्विलं दैत्य सिद्धोऽसि पुण्यै-
र्लोकस्तेऽस्तु त्रिदिवविजयी वासवत्वं च पश्चात् ।
मत्सायुज्यं भज च पुनरित्यन्वगृहणा बर्ति तं
विप्रैस्सन्तानितमख्वरः पाहि वातालयेश ॥ १० ॥

द्वात्रिंशं दशकम्

पुरा हयग्रीवमहासुरेण
षष्ठान्तरान्तोद्यदकाण्डकल्पे ।
निद्रोन्मुखब्रह्ममुखाद्धृतेषु
वेदेष्वधित्सः किल मत्स्यरूपम् ॥ १ ॥

सत्यव्रतस्य द्रमिडाधिभर्तु-
नदीजले तर्पयतस्तदानीम् ।

कराज्जलौ सज्जवलिताकृतिस्त्व-
मदृश्यथा: कश्चन बालमीनः ॥ २ ॥

क्षिप्तं जले त्वां चकितं विलोक्य
निन्येऽम्बुपात्रेण मुनिः स्वगेहम् ।
खल्पैरहोपिभः कलशां च कूपं
वार्षीं सरश्चानशिष्ठे विभो त्वम् ॥ ३ ॥

योगप्रभावाद्भवदाज्ञयैव
नीतस्ततस्त्वं मुनिना पयोधिम् ।
पृष्ठोऽमुना कल्पदिदृक्षुमेनं
सप्ताहमास्वेति वदन्रयासीः ॥ ४ ॥

प्राप्ते त्वदुक्तेऽहनि वारिधारा-
परिप्लुते भूमितले मुनीन्द्रः ।
सप्तर्षिभिः सार्धमपारवारि-
ण्युद्घूर्णमानः शरणं ययौ त्वाम् ॥ ५ ॥

धरां त्वदादेशकरीमवाप्तां
नौरुपिणीमारुहुस्तदा ते ।
तत्कम्पकम्पेषु च तेषु भूय-
स्त्वमम्बुधेराविरभूमहीयान् ॥ ६ ॥

झाषाकृतिं योजनलक्षदीर्घं
दधानमुच्चैस्तरतेजसं त्वाम्
निरीक्ष्य तुष्टा मुनयस्त्वदुकृत्या
त्वतुङ्गशृङ्गे तरणिं बबस्युः ॥ ७ ॥

आकृष्टनौको मुनिमण्डलाय
प्रदर्शयन् विश्वजगद्विभागान् ।
संस्तूयमानो नृवरेण तेन
ज्ञानं परं चोपदिशन्नचारीः ॥ ८ ॥

कल्पावधौ सप्तमुनीन् पुरोवत्
प्रस्थाय सत्यत्रतभूमिर्ण तम् ।
वैवस्वताग्न्यं मनुमादधानः
क्रोधाद्वयग्रीवमभिद्वुतोऽभूः ॥ ९ ॥

स्वतुङ्गशृङ्गगक्षतवक्षसं तं
निपात्य दैत्यं निगमान् गृहीत्वा ।
विरज्यये प्रीतहृदे ददानः
प्रभञ्जनागारपते प्रपायाः ॥ १० ॥

त्रयस्त्रिंशं दशकम्

वैवस्वताख्यमनुपुत्रनभागजात-
नाभागनामकनरेन्द्रसुतोऽम्बरीषः ।
सप्तार्णवावृतमहीदयितोऽपि रेमे
त्वत्सङ्गिषु त्वयि च मग्नमनास्सदेव ॥ १ ॥

त्वत्प्रीतये सकलमेव वित्तन्वतोऽस्य
भक्त्यैव देव नचिरादभृथाः प्रसादम् ।
येनास्य याचनमृतेऽप्यभिरक्षणार्थ
चक्रं भवान् प्रविततार सहस्रधारम् ॥ २ ॥

स द्वादशीव्रतमयो भवदर्चनार्थ
वर्ष दधौ मधुवने यमुनोपकण्ठे ।
पत्न्या समं सुमनसा महर्ती वित्तन्वन्
पूजां द्विजेषु विसृजन् पशुषष्टिकोटिम् ॥ ३ ॥

तत्राथ पारणदिने भवदर्चनान्ते
दुर्वाससाऽस्य मुनिना भवनं प्रपेदे ।
भोक्तुं वृतश्च स नृपेण परार्तशीलो
मन्दं जगाम यमुनां नियमान्विधास्यन् ॥ ४ ॥

राजाऽथ पारणमुहूर्तसमाप्तिखेदा-
द्वारैव पारणमकारि भवत्परेण ।
प्राप्तो मुनिस्तदथ दिव्यदृशा विजानन्
क्षिप्यन् कुधोदधृतजटो विततान कृत्याम् ॥ ५ ॥

कृत्यां च तामसिधरां भुवनं दहन्ती-
मग्रेऽभिवीक्ष्य नृपतिर्न पदाच्चकम्ये ।
त्वद्भक्तवाधमभिवीक्ष्य सुदर्शनं ते
कृत्यानलं शतभयन् मुनिमन्वधावीत् ॥ ६ ॥

धावन्नशेषभुवनेषु भिया स पश्यन्
विश्वत्र चक्रमपि ते गतवान् विरिज्यम् ।
कः कालचक्रमतिलङ्घयतीत्यपास्तः
शर्वं ययौ स च भवन्तमवन्दतैव ॥ ७ ॥

भूयो भवन्निलयमेत्य मुनिं नमन्तं
प्रोचे भवानहमृषे ननु भक्तदासः ।
ज्ञानं तपश्च विनयान्वितमेव मान्यं
याह्यम्बरीषपदमेव भजेति भूमन् ॥ ८ ॥

तावत्समेत्य मुनिना स गृहीतपादे
राजाऽपसृत्य भवदस्त्रमसावनौषीत् ।

चक्रे गते मुनिरदादखिलाशिषोऽस्मै
त्वदभक्तिमारगसि कृतेऽपि कृपां च शंसन् ॥ ९ ॥

राजा प्रतीक्ष्य मुनिमेकसमामनाधान्
सम्भोज्य साधु तमृषिं विसृजन् प्रसन्नम् ।
भुक्त्वा स्वयं त्वयि ततोऽपि दृढं रतोऽभू-
त्सायुज्यमाप च स मां पवनेश पायाः ॥ १० ॥

चतुस्त्रिंशं दशकम्

गीर्वाणैरर्थ्यमानो दशमुखानिधनं कोसलेऽब्ध्यशृङ्गे
पुत्रीयामिष्टिमिष्टवा ददुषि दशरथक्षमाभृते पायसाग्रयम् ।
तदभुक्त्या तत्पुरम्र्द्धीष्वपि तिसृषु समं जातगर्भासु जातो
रामस्त्वं लक्षणेन स्वयमथ भरतेनापि शत्रुघ्ननाम्ना ॥ १ ॥

कोदण्डी कोशिकस्य क्रतुवरमवितुं लक्षणेनानुयातो
यातोऽभूस्तातवाया मुनिकथितमनुद्रन्दशान्ताधरवेदः ।
नक्षत्राणां त्राणाय बाणैर्मुनिवचनबलात्ताटकां पाटयित्वा
लब्ध्वास्मादस्त्रजालं मुनिवनमगमो देव सिद्धाश्रमाभ्यम् ॥ २ ॥

मारीचं द्रावयित्वा मखशिरशि शरैरन्यरक्षासि निघन्
कल्पां कुर्वत्रहल्पां पथि पदरजसा प्राप्य वैदेहोहम्
भिन्दानशचान्द्रचूडं धनुरवनिसुतामिन्दिरामेव लब्ध्वा
राज्यं प्रातिष्ठथास्त्वं त्रिभिरपि च समं भ्रातृवीरैस्सदारैः ॥ ३ ॥

आरुन्धाने रुषान्धे किल भृगुतिलके संक्रमय स्वतेजो
याते यातोऽस्ययोध्यां सुखमिह निवसन् कान्तया कान्तमूर्ते ।
शत्रुघ्नेनैकदाथो गतवति भरते मातुलस्याधिवासं
तातारब्धोऽभिषेकस्तव किल विहतः केकयाधीशपुत्रा ॥ ४ ॥

तातोक्त्या यातुकामो वनमनुजवधूसंयुतश्चापधारः
पौरानारुध्य मार्गे गुहनिलयगतस्त्वं जटाचीरधारी ।
नावा सन्तीर्य गङ्गामधिपदवि पुनस्तं भरद्वाजमारा-
न्त्वा तद्वाक्यहेतोरतिसुखमवसाश्चित्रकूटे गिरीन्द्रे ॥ ५ ॥

श्रुत्वा पुत्रार्तिखिन्नं खलु भरतमुखात् स्वर्गयातं स्वतातं
तप्तो दत्त्वाऽम्बु तस्मै निदधिथ भरते पादुकां मेदिनीं च ।
अत्रिं नत्वाऽथ गत्वा वनमतिविपुलं दण्डकं चण्डकायं
हत्वा दैत्यं विराधं सुगतिमकलयश्चारु भोशशारभद्रगीम् ॥ ६ ॥

नत्वाऽगस्त्यं समस्ताशरनिकरसपत्राकृतिं तापसेभ्यः
प्रत्यशौषीः प्रियैषी तदनु च मुनिना वैष्णवे दिव्यचापे ।
ब्रह्मास्ते चापि दत्ते पथि पितृसुहृदं वीक्ष्य भूयो जटायुं
मोदाद् गोदातटान्ते परिमसि पुरा पञ्चवट्यां वधूट्या ॥ ७ ॥

प्राप्ताया: शूर्पणग्न्या मदनचलधृतेरथनैर्निस्महात्मा
तां सौमित्रौ विसुज्य प्रबलतमरुषा तेन निर्लूपनासाम् ।
दृष्ट्वैनां रुष्टचितं खरमभिपतिं दूषणं च त्रिमूर्धं
व्याहिंसीराशरानप्ययुतसमधिकांस्तत्क्षणादक्षतोष्मा ॥ ८ ॥

सोदर्या प्रोक्तवार्ताविवशदशमुखादिष्टमारीचमाया-
सारङ्गां सारसाक्ष्या स्पृहितमनुगतः प्रावधीर्बाणघातम् ।
तन्मायाक्रन्दनिर्यापितभवदनुजां रावणस्तामहार्षी-
तेनार्तोऽपि त्वमन्तः किमपि मुदमधास्तद्वधोपायलाभात् ॥ ९ ॥

भूयस्तन्च विचिन्वन्नहत दशमुखस्त्वद्वधूं मद्वधेने-
त्युक्त्वा याते जटायौ दिवमथ सुहृदः प्रातनोः प्रेतकार्यम् ।
गृहणानं तं कबन्धं जघनिथ शबरीं प्रेक्ष्य पम्पातटे त्वं
सम्प्राप्तो वातसूनुं भृशमुदितमनाः पाहि वातालयेश ॥ १० ॥

पञ्चत्रिंशं दशकम्

नीतस्मुग्रीवमैत्रीं तदनु हनुमता दुन्दुभेः कायमुच्चः
क्षिप्त्वाङ्गुष्ठेन भूयो लुलविथ युगपत्पत्रिणा सप्त सालान् ।
हत्वा सुग्रीवघातोद्यतमतुलबलं बालिनं व्याजवृत्त्या
वर्षावेलामनैर्षीर्विरहतरक्षितस्त्वं मतङ्गाश्रमान्ते ॥ १ ॥

सुग्रीवेणानुजाक्त्या सभयमभियता व्यूहितां वाहिनीं ता-
मृक्षाणां वीक्ष्य दिक्षु द्रुतमथ दयितामार्गणायावनम्प्राम् ।
सन्देशञ्चाङ्गुलीयं पवनसुतकरे प्रादिशो मोदशाली
मार्गं मार्गं ममार्गं कपिभिरपि तदा त्वत्प्रिया सप्रयासे: ॥ २ ॥

त्वद्वार्ताकर्णनोद्यद्गरुदुरुजवसम्पातिसम्पातिवाक्य-
प्रोक्तीर्णार्णाधिरन्तर्नगरि जनकजां वीक्ष्य दत्वाऽङ्गुलीयम् ।
प्रक्षुद्योद्यानमक्षपणचणरणः सोढबन्धो दशास्त्वं
दृष्ट्वा प्लुष्ट्वा च लड्कां झटिति स हनुमान्मौलिरलं ददौ ते ॥ ३ ॥

त्वं सुग्रीवाङ्गदादिप्रबलकपिचमूचक्रविक्रान्तभूमी-
चक्रोऽभिक्रम्य पारेजलधि निशिचरेन्द्रानुजात्रीयमाणः ।
तत्प्रोक्तां शत्रुवार्ता रहसि निशमयन् प्रार्थनापार्थरोष-
प्राप्ताग्नेयास्त्रतेजस्त्रसदुदधिगिरा लब्धवान् मध्यमार्गम् ॥ ४ ॥

कीशैराशान्तरोपाहतगिरिनिकरैस्तेतुमाधाय याते
यातून्यामर्द्य दंष्ट्रानखशिखरिशिलासालशस्त्रैः स्वसैन्यैः ।
व्याकुर्वन् सानुजस्त्वं समरभुवि परं विक्रमं शक्रजेत्रा
वेगान्नास्त्रबद्धः पतगपतिगरुन्मारुतैर्मौचितोऽभूः ॥ ५ ॥

सौमित्रिस्त्वत्र शक्तिप्रहृतिगङ्गदसुवार्तजानीतशैल-
ग्राणात् प्राणानुपेतो व्यकृणुत कुसुतिश्लाधिन मेघनादम् ।
मायाक्षोभेषु वैभीषणवचनहृतस्तम्भनः कुम्भकर्ण
सम्प्राप्तं कमितोर्वातलमग्निलचमूभक्षिणं व्यक्षिणोस्त्वम् ॥ ६ ॥

गृह्णन् जम्भारिसंप्रेषितरथकवचौ रावणेनाभियुद्ध्यन्
ब्रह्मास्त्रेणास्य भिन्दन् गङ्गतिमबलामनिशुद्धां प्रगृह्णन् ।
देवश्रेणीवरोज्जीवितसमरमृतैरक्षतैरक्षसङ्घैं-
र्लङ्काभर्ता च साकं निजनगरमगास्सप्रियः पुष्पकेण ॥ ७ ॥

प्रीतो दिव्याभिषेकैरयुतसमधिकान् वत्सरान् पर्यरंसी-
मैथिल्यां पापवाचा शिव ! शिव ! किल तां गर्भिणीमध्यहासीः ।
शशुष्ठेनार्दयित्वा लवणयुनिश्चरं प्रादयः शूद्रपाशं
तावद्वाल्मीकिरोहे कृतवस्तिरुपासूत सीता सुतौ ते ॥ ८ ॥

वाल्मीकेस्त्वत्सुतोद्गापितमधुरकृतेराज्या यज्ञवाटे
सीतां त्वय्याप्तुकामे क्षितिमविशदसौ त्वं च कालार्थितोऽभूः ।
हेतोस्सौमित्रिधाती स्वयमथ सरयूमग्ननिश्चेष्वभृत्यैः
साकं नाकं प्रयातो निजपदमगमो देव वैकुण्ठमाद्यम् ॥ ९ ॥

सोऽयं मर्त्यावतारस्तव खलु नियतं मर्त्यशिक्षार्थमेवं
विश्लेषार्तिर्निरागस्त्यजनमपि भवेत् कामधर्मातिसक्त्या ।
नो चेत् स्वात्मानुभूतेः क्व नु तव मनसो विक्रिया चक्रपाणे
स त्वं सत्त्वैकमूर्ते पवनपुरपते व्याधुनु व्याधितापान् ॥ १० ॥

पटत्रिंशं दशकम्

अत्रोः पुत्रतया पुरा त्वमनसूयायां हि दत्ताभिधो
जातः शिष्यनिबन्धतन्द्रितमनास्वस्थश्चरन् कान्तया ।
दृष्टो भक्तमेन हेहयमहीपालेन तस्मै वरा-
नष्टैश्वर्यमुखान् प्रदाय ददिथ स्वेनैव चान्ते वधम् ॥ १ ॥

सत्यं कर्तुमथार्जुनस्य च वरं तच्छक्तिमात्रानतं
ब्रह्मद्वेषि तदाखिलं नृपकुलं हन्तुं च भूमेर्भरम् ।
सञ्जातो जमदग्नितो भृगुकुले त्वं रेणुकायां हरे
रामो नाम तदात्मजेष्ववरजः पित्रोरधास्यमदम् ॥ २ ॥

लब्ज्वाम्नायगणश्चतुर्दशवयाः गन्धर्वराजे मना-
गासकां किल मातरं प्रति पितुः क्रोधाकुलस्याज्या ।
ताताज्ञातिगसोदरैः समिमां छित्वाऽथ शान्तात् पितु-
स्तेषां जीवनयोगमपिथ वरं माता च तेऽदाद्वरान् ॥ ३ ॥

पित्रा मातृमुदे स्तवाहतवियद्वेनोर्निजादाश्रमात्
प्रस्थायाथ भृगोर्मिरा हिमगिरावाराध्य गौरीपतिम् ।
लब्ज्वा तत्परशुं तदुक्तदनुजच्छेदी महास्त्रादिकं
प्राप्तो मित्रमथाकृतत्रणमुनिं प्राप्यागमः स्वाश्रमम् ॥ ४ ॥

आखेटोपगतोऽर्जुनः सुरगवीसम्प्राप्तसम्पदगणे-
स्त्वत्पित्रा परिपूजितः पुरगतो दुर्मन्त्रिवाचा पुनः ।

गां क्रेतुं सचिवं न्ययुद्धकं कुधिया तेनापि रुन्धनमुनि-
प्राणक्षेपसरोषगोहतचमूचक्रेण वत्सो हतः ॥ ५ ॥

शुक्रोज्जीवितातवाक्यचलितक्रोधोऽथ सख्या समं
विभ्रद्ध्यात्महोदरोपनिहितं चार्पं कुठारं शरान् ।
आरुद्दस्सहवाह्यन्तुकरथं माहिष्मतीमाविशन्
वाग्भिर्वर्त्समदाशुषि क्षितिपतौ सम्प्रास्तुथास्सङ्गरम् ॥ ६ ॥

पुत्राणामयुतेन सप्तदशभिश्चक्षौहिणीभिर्भहा-
सेनानीभिरनेकमित्रनिवैर्याजुभितायोधनः ।
सद्यस्त्वत्कुठारबाणविदव्यक्षिणशेषसैन्योत्करो
भीतिप्रद्रुतनष्टशिष्टतनयस्त्वामापतद्वेहयः ॥ ७ ॥

लीलावारितनर्मदाजलवल्लङ्केशगर्वापह-
श्रीमद्वाहुसहस्रमुक्तबहुशस्त्रास्त्रं निरुन्धनमुम् ।
चक्रं त्वय्यथ वैष्णवेऽपि विफले बुध्वा हरिं त्वां मुदा
ध्यान्तं छित्सर्वदोषमवधीः सोऽगात् परं ते पदम् ॥ ८ ॥

भूयोऽमर्षितहेह्यात्मजगणैस्ताते हते रेणुका-
माघानां हृदयं निरीक्ष्य बहुशो धोरां प्रतिज्ञां वहन् ।
ध्यानानीतरथायुधस्त्वमकृथा विप्रद्रुहः क्षत्रियान्
दिक्चक्रेषु कुठारयन् विशिखयन् निःक्षत्रियां मेदिनीम् ॥ ९ ॥

तातोज्जीवनकृत्पालककुलं त्रिसप्तकृत्वो जयन्
सन्तर्प्याथ समन्तपञ्चकमहारकहृदौधे पितृदृन् ।
यज्ञे भामपि काश्यपादिषु दिशन् साल्वेन युध्यन् पुनः
कृष्णोऽमुं निहनिष्ठतीति शमितो युद्धात् कुमारैर्भवान् ॥ १० ॥

न्यस्यास्त्राणि महेन्द्रभूभृति तपस्तन्वन् पुनर्मजितां
गोकर्णावधि सागरेण धरणीं दृष्ट्वाऽर्थितस्तापसैः ॥
ध्यातेष्वासधृतानलास्त्रचकितं सिन्धुं सुवक्षेपणा-
दुत्सार्योदधृतकरक्षो भृगुपते वातेश संरक्ष माम् ॥ ११ ॥

सप्तत्रिंशं दशकम्

सान्द्रानन्दतनो हरे ननु पुरा दैवासुरे सङ्गरे
त्वत्कृत्ता अपि कर्मशेषवशतो ये ते न याता गतिम् ।
तेषां भूतलजन्मनां दितिभुवां भारेण दूरार्दिता
भूमिः प्राप विरिज्यमाश्रितपदं देवैः पुरैवागतैः ॥ १ ॥

हा हा दुर्जनभूरिभारमथितां पाथोनिधौ पातुका-
मेतां पालय हन्त मे विवशातां सम्पृच्छ देवानिमान् ।
इत्यादि प्रचुरप्रलापविवशामालोक्य धाता मर्हीं
देवानां वदनानि वीक्ष्य परितो दध्यौ भवन्तं हरे ॥ २ ॥

ऊचे चाम्बुजभूरमूनयि सुराः सत्यं धरित्रा वचो
नन्वस्या भवतां च रक्षणविधौ दक्षो हि लक्ष्मीपतिः ।
सर्वे शर्वपुरस्सरा वयमितो गत्वा पयोवारिधिं
नत्वा तं स्तुमहे जवादिति ययुस्साकं तवाऽकेतनम् ॥ ३ ॥

ते मुग्धानिलशालि दुग्धजलधेस्तीरं गताः सङ्गता
यावन्त्वत्पदचिन्तनैकमनसस्तावत् स पाथोजभूः ।
त्वद्वाचं हृदये निशम्य सकलानानन्दयत्रूचिवा-
नाख्यातः परमात्मना स्वयमहं वाक्यं तदाकर्ण्यताम् ॥ ४ ॥

जाने दीनदशामहं दिविषदां भूमेश्च भीमैनृपै-
स्तत्क्षेपाय भवामि यादवकुले सोऽहं समग्रात्मना ।
देवा वृष्णिकुले भवन्तु कलया देवाङ्गनाशचावनौ
मत्सेवार्थमिति त्वदीयवचनं पाथोजभूरुचिवान् ॥ ५ ॥

श्रुत्वा कर्णरसायनं तव वचस्सर्वेषु निर्वापित-
स्वान्तेष्वीश गतेषु तावककृपापीयूषतृप्तात्मसु ।
विख्याते मथुरापुरे किल भवत्सात्रिध्युपुण्योत्तरे
धन्यां देवकनन्दिनीमुदवहद्राजा स शूरात्मजः ॥ ६ ॥

उद्भावसितौ तदीयसहजः कंसोऽथ सम्मानय-
न्त्रौ सूततया गतः पथि रथे व्योमोत्थया त्वदिग्गरा ।
अस्यास्त्वामतिदुष्टमष्टमसुतो हन्तेरिति हन्तेरितः
सन्त्रासात् स तु हन्तुमन्तिकगतां तन्वीं कृपाणीमधात् ॥ ७ ॥

गृहणनश्चिकुरेषु तां खलमितिः शौरेश्चिरं सान्त्वनै-
र्नो मुञ्चन् पुनरात्मजार्पणगिरा प्रीतोऽथ यातो गृहान् ।
आद्यं त्वत्सहजं तथार्पितमधिष्ठाने नाहन्त्रसौ
दुष्टानामपि देव पुष्टकरुणा दद्धा हि धीरेकदा ॥ ८ ॥

तावन्त्वन्मनसैव नारदमुनिः प्रोचे स भोजेश्वरं
यूयं नन्वसुराः सुराश्च यदवो जानासि किं न प्रभो ।
मायावी स हरिर्भवद्वधकृते भावी सुरप्रार्थना-
दित्याकर्ण्य यदूनदूधुनदसौ शौरेश्च सूननहन् ॥ ९ ॥

प्राप्ते सप्तमगर्भतामहिपतौ त्वत्प्रेरणान्मायया
नीते माधव रोहिणीं त्वमपि भोस्सच्चित्सुखैकात्मकः ।
देवक्या जठरं विवेशिथ विभो संस्तूयमानसुरैः
स त्वं कृष्ण विधूय रोगपटलीं भक्तिं परां देहि मे ॥ १० ॥

अष्टत्रिंशं दशकम्

आनन्दरूप भगवन्नयि तेऽवतारे
प्राप्ते प्रदीप्तभवदङ्गनिरीयमाणैः ।
कान्तिक्रजैरिव घनाधनमण्डलैर्द्या-
मावृण्वती विरुद्धु रोगपटलीं भक्तिं परां देहि मे ॥ १ ॥

आशासु शीतकृतरासु पयोदतोये-
राशासिताप्तिविवशेषु च सज्जनेषु ।
नैशाकरोदयविधौ निशि मध्यमायां
क्लेशापहस्त्रिजगतां त्वमिहाऽविरासीः ॥ २ ॥

बाल्यस्पृशापि वपुषा दधुषा विभूती-
रुद्यत्किरीटकटकाङ्गदहारभासा ।
शङ्खारिवारिजगदापरिभासितेन
मेघासितेन परिलेसिथ सूतिगेहे ॥ ३ ॥

वक्षःस्थलीसुखनिलीनविलासिलक्ष्मी-
मन्दाक्षलक्षितकटाक्षविमोक्षभेदैः ।
तन्मन्दिरस्य खलकंसकृतामलक्ष्मी-
मुन्मार्जयनिव विरेजिथ वासुदेव ॥ ४ ॥

शौरिस्तु धीरमुनिमण्डलचेतसोऽपि
दूरस्थितं वपुरुदीक्ष्य निजेक्षणाभ्याम् ।
आनन्दवाष्पपुङ्ककोदगमगदगदाद्र-
स्तुष्टाव दृष्टिमकरन्दरसं भवन्तम् ॥ ५ ॥

देव प्रसीद परपूरुष तापवल्ली-
निलूनिदात्र समनेत्र कलाविलासिन् ।
खेदानपाकुरु कृपागुरुभिः कटाक्षै-
रित्यादि तेन मुदितेन चिर नुतोऽभूः ॥ ६ ॥

मात्रा च नेत्रसलिलास्तृतगात्रवल्या
स्तोत्रैरभिष्टुतगुणः करुणालयस्त्वम् ।
प्राचीनजन्मयुगाङ्कं प्रतिबोध्य ताभ्यां
मातुर्गिरा दधिथ मानुषबालवेषम् ॥ ७ ॥

त्वत्प्रेरितस्तदनु नन्दतनूजया ते
व्यत्यासमारचयितुं स हि शूरसूनः ।
त्वां हस्तयोरधृत चित्तविधायमायै-
रम्भारुहस्थकङ्कहस्किशोररम्यम् ॥ ८ ॥

जाता तदा पशुपसदमनि योगनिद्रा
निद्राविमुद्रितमथाकृत पौरलोकम् ।
त्वत्प्रेरणात् किमिव चित्रमचेतनैर्यद्-
द्वारैः स्वयं व्यघटि सङ्घटितैस्सुगाढम् ॥ ९ ॥

शेषेण भूरिफणवारितवारिणाऽथ
स्वरं प्रदर्शितपयो मणिर्दीपितेन ।
त्वां धारयन् स खलु धन्यतमः प्रतस्ये
सोऽयं त्वमीश मम नाशय रोगवेगान् ॥ १० ॥

एकोनचत्वारिंशं दशकम्

भवन्तमयमुद्रहन् यदुकुलोद्ध्रहो निस्सरन्
ददर्श गगनोच्चलज्जलभरां कळिन्दात्मजाम् ।
अहो सलिलसञ्चयस्स पुनरैन्द्रजालोदितो
जलौघ इव तत्क्षणात् प्रपदमेयतामाययौ ॥ १ ॥

प्रसुप्तपशुपालिकां निभृतमारुद्दबालिका-
मपावृतकवाटिकां पशुपवाटिकामाविशन् ।
भवन्तमयमर्पयन् प्रसवतल्पके तत्पदा-
द्वहन् कपटकन्याकां स्वपुरमागतो वेगतः ॥ २ ॥

ततस्त्वदनुजारवक्षपितनिद्रवेगद्रवद्-
भटोत्करनिवेदितप्रसववार्तयैवार्तिमान् ।
विमुक्तचिकुरोत्करस्त्वरितमापतन् भोजरा-
डतुष्ट इव दृष्टवान् भगिनिकाकरे कन्यकाम् ॥ ३ ॥

धृवं कपटशालिनो मधुहरस्य माया भवे-
दसाविति किशोरिकां भगिनिकाकरालिङ्गिताम् ।
द्विषो नक्षिनिकान्तरादिव मृणाळिकामाक्षिप-
त्रयं त्वदनुजामजामुपलप्टटके पिष्टवान् ॥ ४ ॥

ततो भवुपासको झटिति मृत्युपाशादिव
प्रमुच्य तरसैव सा समधिरुद्धरुपान्तरा ।
अधस्तलमजग्मुषी विकसदष्टबाहुस्फुर-
न्महायुधमहो गता किल विहायसा दिद्युते ॥ ५ ॥

नृशंसतर कंस ते किमु मया विनिष्पिष्टया
बभूव भवदन्तकः कवचन चिन्त्यतां ते हितम् ।
इति त्वदनुजा विभो खलमुदीर्यं तं जग्मुषी
मरुदग्णपणायिता भुवि च मन्दिराण्येयुषी ॥ ६ ॥

प्रगे पुनरगात्मजावचनमीरिता भूभुजा
प्रलम्बवकपूतनाप्रमुखदानवा मानिनः ।
भवश्रिधनकाम्यया जगति बध्रमुर्नभयाः
कुमारकविमारकाः किमिव दुष्करं निष्कृपैः ॥ ७ ॥

ततः पशुपमन्दिरे त्वयि मुकुन्द नन्दप्रिया-
प्रसूतिशयनेशये रुदति किञ्चिदञ्जत्पदे ।
विवुद्ध वनिताजनैस्तनयस्मभवे घोषिते
मुदा किमु वदाम्यहो सकलमाकुलं गोकुलम् ॥ ८ ॥

अहो खलु यशोदया नवकळायचेतोहरं
भवन्तमलमन्तिके प्रथममापिबन्त्या दृशा ।
पुनः स्तनभरं निजं सपदि पाययन्त्या मुदा
मनोहरतनुस्पृशा जगति पुण्यवन्तो जिताः ॥ ९ ॥

भवत्कुशलकाम्यया स खलु नन्दगोपस्तदा
प्रमोदभरसङ्कुलो द्विजकुलाय किनाददात् ।
तथैव पशुपालकाः किमु न मङ्गलं तेनिरे
जगत्वितयमङ्गलं त्वमिह पाहि मामामयात् ॥ १०

चत्वारिंशं दशकम्

तदनु नन्दममन्दशुभास्पदं नृपपुरिं करदानकृते गतम् ।
समवलोक्य जगाद् भवत्पिता विदितकंससहायजनोद्यमः ॥ १ ॥

अयि सखे तव बालकजन्म मां सुखयतेऽद्य निजात्मजजन्मवत् ।
इति भवत्पितृतां व्रजनायके समधिरोप्य शशंस तमादरात् ॥ २ ॥

इह च सन्त्यनिमित्तशतानि ते कटकसीमिनि ततो लधु गम्यताम् ।
इति च तद्वचसा व्रजनायको भवदपायभिया द्रुतमाययौ ॥ ३ ॥

अवसरे खलु तत्र च काचन व्रजपदे मधुराकृतिरङ्गना ।
तरङ्गष्टपदलालितकुन्तला कपटपोतक ते निकटं गता ॥ ४ ॥

सपदि सा हतवालकचेतना निशिचरान्वयजा किल पूतना ।
व्रजवधूष्विह केयमिति क्षणं विमृशतीषु भवन्तमुपाददे ॥ ५ ॥

ललितभावविलासहतात्मभिर्युवतीभिः प्रतिरोद्धुमपारिता ।
स्तनमसौ भवनान्तनिषेदुषी प्रददुषी भवते कपटात्मने ॥ ६ ॥

समधिरुद्धा तदङ्गमशङ्कितस्त्वमथ बालकलोपनरोषितः ।
महदिवाप्रफलं कुचमण्डलं प्रतिचुचूषिथ दुर्विषद्विषितम् ॥ ७ ॥

असुभिरेव समं धयति त्वयि स्तनमसौ स्तनितोपमनिस्वना ।
निरपतद्भयदायि निजं वपुः प्रतिगता प्रविसाय भुजावुभौ ॥ ८ ॥

भयदघोषणभीषणविग्रहश्रवणदर्शनमोहितवल्लवे ।
व्रजपदे तदुरःस्थलखेलं ननु भवन्तमगृहणत गोपिकाः ॥ ९ ॥

भुवनमङ्गलं नामभिरेव ते युवतिभिर्बहुधा कृतरक्षणः ।
त्वमयि वातनिकेतननाथ मामगदयन् कुरु तावकसेवकम् ॥ १० ॥

एकचत्वारिंशं दशकम्

ब्रजेश्वरः शौरिवचो निशम्य समाव्रजन्नध्वनि भीतचेताः ।
निषिष्ठनिशशेषतरुं निरीक्ष्य कञ्चित्पदार्थं शरणं गतस्त्वाम् ॥ १ ॥

निशम्य गोपीवचनादुदन्तं सर्वेऽपि गोपा भयविस्मयान्धाः ।
त्वत्पातितं घोरपिशाचदेहं देहुर्विदूरेऽथ कुठारकृतम् ॥ २ ॥

त्वत्पीतपूतस्तनतच्छरीरात् समुच्चलन्नुच्चतरो हि धूमः ।
शङ्का-मधादागरवः किमेष किं चान्दनो गौल्युलवोऽथवेति ॥ ३ ॥

मदङ्गसङ्गस्य फलं न दूरे क्षणेन तावत् भवतामपि स्यात् ।
इत्युल्लपन् वल्लवतल्लजेभ्यस्त्वं पूतनामातनुथाः सुगन्धिम् ॥ ४ ॥

चित्रं पिशाच्या न हतः कुमारश्चित्रं पुरैवाकथि शौरिणेदम् ।
इति प्रशंसन् किल गोपलोको भवन्मुखालोकरसे न्यमाङ्गक्षीत् ॥ ५ ॥

दिने दिनेऽथ प्रतिवृद्धलक्ष्मीरक्षीणमाङ्गगल्यशतो ब्रजोऽयम् ।
भवन्निवासादयि वासुदेव प्रमोदसान्द्रः परितो विरेजे ॥ ६ ॥

गृहेषु ते कोमलरूपहासमिथःकथासंङ्कुलिताः कमन्यः ।
वृत्तेषु कृत्येषु भवन्निरीक्षासमागताः प्रत्यहमत्यनन्दन् ॥ ७ ॥

अहो कुमारो मयि दत्तदृष्टिः स्मितं कृतं मां प्रति वत्सकेन ।
एहोहि मामित्युपसार्य पाणिं त्वयीश किं किं न कृतं वधूभिः ॥ ८ ॥

भवद्वपुःस्पर्शनकौतुकेन करात्करं गोपवधूजनेन ।
नीतस्त्वमाताप्रसरोजमालाव्यालम्बिलोलम्बतुलामलासीः ॥ ९ ॥

निपाययन्ती स्तनमङ्गकं त्वां विलोकयन्ती वदनं हसन्ती ।
दशां यशोदा कतमान्न भेजे स तादृशः पाहि हरे गदान्माम् ॥ १० ॥

द्वित्वारिंशं दशकम्

कदापि जन्मक्षर्दिने तव प्रभो निमन्त्रितज्ञातिवधूमहीसुरा ।
महानसस्त्वां सविधे निधाय सा महानसादौ बवृते ब्रजेश्वरी ॥ १ ॥

ततो भवत्राणनियुक्तबालकप्रभीतिसंक्रन्दनसङ्कुलारवैः ।
विमिश्रमश्रावि भवत्समीपतः परिस्फुटदारुचटच्चटारवः ॥ २ ॥

ततस्तदाकर्णनसम्भ्रमश्रमप्रकम्पिवक्षोजभरा ब्रजाङ्गनाः ।
भवन्तमन्तर्ददृशुःस्पमन्ततो विनिष्पतदारुणदारुमध्यगम् ॥ ३ ॥

शिशोरहो किं किमभूदिति द्रुतं प्रधाव्य नन्दः पशुपाशच भूसुराः ।
भवन्तमालोक्य यशोदया धृतं समाश्वसन्नशुजलार्दलोचनाः ॥ ४ ॥

कस्को नु कौतस्कृत एष विस्मयो विशङ्कटं यच्छकटं विपाटिम् ।
न कारणं किञ्चिदिहेति ते स्थिताः स्वनासिकादत्तकरास्त्वदीक्षकाः ॥ ५ ॥

कुमारकस्यास्य पयोधरार्थिनः प्ररोदने लोलपदाम्बुजाहतम्
मया मया दृष्टमनो विपर्यगादितीश ते पालकबालका जगुः ॥ ६ ॥

भिया तदा किञ्चिदजानतमिदं कुमारकाणामतिदुर्घटं वचः ।
भवत्प्रभावाविदुरैरितीरितं मनागिवाशङ्क्यत दृष्टपूतनैः ॥ ७ ॥

प्रवालताम् किमिदं पदं क्षतं सरोजरस्यौ नु करौ विरोजितौ ।
इति प्रसर्पत्करुणातरङ्गितास्त्वदङ्गमापस्पृशु-रङ्गनाजनाः ॥ ८ ॥

अये सुतं देहि जगत्पते: कृपातरङ्गपातात्परिपातमद्य मे ।
इति स्म सङ्गृह्य पिता त्वदङ्गकं मुहुर्मुहुः शिलघ्राति जातकण्टकः ॥ ९ ॥

अनोनिलीनः किल हन्तुमागतस्युरारिरेवं भवता विहिसितः ।
रजोऽपि नो दृष्टममुष्य तत्कथं स शुद्धसत्त्वे त्वयि लीनवान् ध्रुवम् ॥ १० ॥

प्रपूजितैस्तत्र ततो द्विजातिभिर्विशेषतो लभ्मितमङ्गलाशिषः ।
व्रजं निजैर्बाल्यरसीर्वमोहयन् मरुत्पुराधीश रुजां जहीहि मे ॥ ११ ॥

त्रिचत्वारिंशं दशकम्

त्वामेकदा गुरुमरुत्पुरनाथ वोदुं गाढाधिरूढगरिमाणमपारयन्ती ।
माता निधाय शयने किमिदं बतेति ध्यायन्त्यचेष्टत गृहेषु निविष्टशङ्का ॥ १ ॥

तावद्विदूरमुपकर्णितघोरघोषव्याजृभिर्पांसुपटलीपरिपूरिताशः ।
वात्यावपुः स किल दैत्यवरस्तृणावर्ताङ्गो जहार जनमानसहारिणं त्वाम् ॥ २ ॥

उदामपांसुतिमिराहतदृष्टिपाते द्रष्टुं किमप्यकुशले पशुपाललोके ।
हा बालकस्य किमिति त्वदुपान्तमाप्ता माता भवन्तमविलोक्य भृशं रुरोद ॥ ३ ॥

तावत्स दानववरोऽपि च दीनमूर्तिर्भावत्कभारपरिधारणलूनवेगः ।
सङ्कोचमाप तदनु क्षतपांसुघोषे घोषे व्यतायत भवज्जननीनिनादः ॥ ४ ॥

रोदोपकर्णनवशादुपगम्य गेहं क्रन्दत्सु नन्दमुखगोपकुलेषु दीनः ।
त्वां दानवस्त्वयिलमुक्तिकरं मुमुक्षुस्त्वय्यप्रमुच्यति पपात वियत्प्रदेशात् ॥ ५ ॥

रोदाकुलास्तदनु गोपगाणा बहिष्ठपाषाणपृष्ठभुवि देहमतिस्थविष्ठम् ।
प्रैक्षन्त हन्त निपतन्तममुष्य वक्षस्यक्षीणमेव च भवन्तमलं हसन्तम् ॥ ६ ॥

ग्रावप्रपातपरिपिष्ठगरिष्ठदेह-
भ्रष्टासुदुष्टदनुजोपरि धृष्टहासम् ।
आघानमम्बुजकरेण भवन्तमेत्य
गोपा दधुर्गरिवरादिव नीलरत्नम् ॥ ७ ॥

एकैकमाशु परिगृह्य निकामनन्द-
नन्दादिगोपपरिरब्धविचुम्बिताङ्गम् ।
आदातुकामपरिशङ्कितगोपनारी-
हस्ताम्बुजप्रपतितं प्रणुयो भवन्तम् ॥ ८ ॥

भूयोऽपि किञ्चु कृणुमः प्रणतार्तिहारी
गोविन्द एव परिपालयतात् सुतं नः ।
इत्यादि मातरपितृप्रमुखैस्तदानीं
सम्प्रार्थितस्त्वदवनाय विभो त्वमेव ॥ ९ ॥

वातात्मकं दनुजमेवमयि प्रधून्वन्
वातोद्भवान् मम गदान् किमु नो धुनोषि ।
किं वा करोमि पुनरप्यनिलालयेश
निश्शेषरोगशमनं मुहुरर्थये त्वाम् ॥ १० ॥

चतुश्चत्वारिंशं दशकम्

गृढं वसुदेवगिरा कर्तुं ते निष्क्रियस्य संस्कारान् ।
हृदगतहोरातत्त्वो गर्गमुनिस्त्वदगृहं विभो गतवान् ॥ १ ॥

नन्दोऽथ नन्दितात्मा वृद्धिष्ठं मानयन्नमुं वयमनाम् ।
मन्दस्मितार्द्रमूचे त्वत्संस्कारान् विधातुमुत्सुकधीः ॥ २ ॥

यदुवंशाचार्यत्वात् सुनिभृतमिदमार्य कार्यमिति कथयन् ।
गर्गो निर्गतपुलकश्चक्रे तव साग्रजस्य नामानि ॥ ३ ॥

कथमस्य नाम कुर्वे सहस्रनाम्नो ह्यनन्तनाम्नो वा ।
इति नूनं गर्गमुनिश्चक्रे तव नाम रहसि विभो ॥ ४ ॥

कृषिधातुणकाराभ्यां सत्तानन्दात्मतां किलाभिलपत् ।
जगदधकर्षित्वं वा कथयदृषिः कृष्णनाम ते व्यतनोत् ॥ ५ ॥

अन्यांश्च नामभेदान् व्याकुर्वन्नप्रजे च रामादीन् ।
अतिमानुषानुभावं न्यगदत्त्वामप्रकाशयन् पित्रे ॥ ६ ॥

स्तिहृति यस्तव पुत्रे मुद्यति स न मायिके: पुनश्शोकैः ।
द्वृद्यति यस्स तु नश्येदित्यवदते महत्त्वमृषिवर्यः ॥ ७ ॥

जेष्यति बहुतरदैत्यान् नेष्यति निजबन्धुलोकममलपदम् ।
श्रोष्यति सुविमलकीर्तारस्येति भवद्विभूतिमृषिरूचे ॥ ८ ॥

अमुनैव सर्वदुर्गं तरितास्थं कृतास्थमत्र तिष्ठध्वम् ।
हरिरेवत्यनभिलपत्रित्यादि त्वामवर्णयत् स मुनिः ॥ ९ ॥

गर्गेऽथ निर्गतेऽस्मिन् नन्दितनन्दादिनन्द्यमानस्त्वम् ।
मद्यगदमुद्गातकरुणो निर्गमय श्रीमरुपुराधीश ॥ १० ॥

पञ्चचत्वारिंशं दशकम्

अयि सबल मुरारे पाणिजानुप्रचारे:
किमपि भवनभागान् भूषयन्तौ भवन्तौ ।
चलितचरणकञ्जौ मञ्जुमञ्जीरशिञ्जा-
श्रवणकुतुकभाजौ चरतुश्चारु वेगात् ॥ १ ॥

मृदु मृदु विहसन्तावुन्मिषददन्तवन्तौ
वदनपतिकेशौ दृश्यपादाब्जदेशौ ।
भूजगलितकरान्तव्यालगत्कड़कणाड़कौ
मतिमहरतमुच्चैः पश्यतां विश्वन्दुणाम् ॥ २ ॥

अनुसरति जनैये कौतुकव्याकुलाक्षे
किमपि कृतनिनादं व्याहसन्तौ द्रवन्तौ ।
वलितवदनपद्मं पृष्ठतो दत्तदृष्टी
किमिव, न विदधाथे कौतुकं वासुदेव ॥ ३ ॥

द्रुतगतिषु पतन्तावुत्थितौ लिप्तपङ्कौ
दिवि मुनिभिरपङ्कैः सस्मितं वन्द्यमानौ ।
द्रुतमथ जननीभ्यां सानुकम्पं गृहीतो
मुहुरपि परिरव्वौ द्राग्युवां चुम्बितौ च ॥ ४ ॥

स्नुतकुचभरमङ्के धारयन्ती भवन्तं
तरलमति यशोदा स्तन्यदा धन्यधन्या ।
कपटपशुप मध्ये मुग्धहासाङ्कुरं ते
दशनमुकुलहृदयं वीक्ष्य वक्त्रं जहर्ष ॥ ५ ॥

तदनु चरणचारी दारकैः साकमारा-
ग्रिलयततिषु खेलन् बालचापल्यशाली ।
भवनशुकविडलान् वत्सकोश्चानुधावन्
कथमपि कृतहासैर्गोपकैर्वर्तितोऽभूः ॥ ६ ॥

हलधरसहितस्त्वं यत्र यत्रोपयातो
विवशपतितनेत्रास्तत्र तत्रैव गोप्यः ।
विगलितगृहकृत्या विस्मृतापत्यभृत्या
मुरहर मुहुरत्यन्ताकुला नित्यमासन् ॥ ७ ॥

प्रतिनवनवनीतं गोपिकादत्तमिछ्न
कलपदमुपगायन् कोमलं क्वापि नृत्यन् ।
सदययुवतिलोकैरपितं सर्पिरशनन्
क्वचन नवविपक्वं दुर्धमप्यापिबस्त्वम् ॥ ८ ॥

मम खलु बलिगेहे याचनं जातमास्ता-
मिह पुनरबलानामग्रतो नैव कुर्वे ।

इति विहितमतिः किं देव सन्त्यज्य याज्चां
दधिघृतमहरस्त्वं चारुणा चोरणे ॥ ९ ॥

तव दधिघृतमोषे घोषयोषाजनाना-
मभजत हृदि रोषो नावकाशं न शोकः ।
हृदयमपि मुषित्वा हर्षसिन्धौ न्यधास्त्वं
स मम शमय रोगान् वातगोहाधिनाथ ॥ १० ॥

षट्चत्वारिंशं दशकम्

अयि देव पुरा किल त्वयि स्वयमुत्तानशये स्तनन्धये ।
परिजृम्पणतो व्यपावृते वदने विश्वमचष्ट वल्लवी ॥ १ ॥

पुनरप्यथ बालकैः समं त्वयि लीलानिरते जगत्पते ।
फलसञ्चयवञ्चनकुधा तव मृद्भोजनमूचुर्भक्ताः ॥ २ ॥

अयि ते प्रलयावधौ विभो क्षितितोयादिसमस्तभक्षिणः ।
मृदुपाशनतो रुजा भवेदिति भीता जननी चुकोप सा ॥ ३ ॥

अयि दुर्विनयात्मक त्वया किमु मृत्सा बत वत्स भक्षिता ।
इति मातृगिरं चिरं विभो वितथां त्वं प्रतिजिष्ठे हसन् ॥ ४ ॥

अयि ते सकलैर्विनिश्चते विमतिशचेद्वदनं विदार्यताम् ।
इति मातृविभर्तिस्तो मुखं विकसत्पदमनिभं व्यदारयः ॥ ५ ॥

अपि मूल्लवदर्शनोत्सुकां जनर्नी तां बहु तर्पयन्निव ।
पृथिवीं निखिलां न केवलं भुवनान्यप्यग्निलान्यदीदृशः ॥ ६ ॥

कुहचिद्वनमम्बुधिः क्वचित् क्वचिदद्वं कुहचिद्रसातलम् ।
मनुजा दनुजाः क्वचित्सुरा ददृशे किन्न तदा त्वदानने ॥ ७ ॥

कलशाम्बुधिशायिनं पुनः परवैकुण्ठपदाधिवासिनम् ।
स्वपुरश्च निजार्भकात्मकं कतिधा त्वां न दर्श सा मुखे ॥ ८ ॥

विकसदभुवने मुखोदरे ननु भूयोऽपि तथाविधाननः ।
अनया स्फुटगीक्षितो भवाननवस्थां जगतां बतातनोत् ॥ ९ ॥

धृततत्त्वधियं तदा क्षणं जनर्नी तां प्रणयेन मोहयन् ।
स्तनमम्ब दिशेत्युपासजन् भगवन्नदभुतबाल पाहि माम् ॥ १० ॥

सप्तचत्वारिंशं दशकम्

एकदा दधिविमाथकारिणो मातरं समुपसेदिवान् भवान् ।
स्तन्यलोतुपतया निवारयन्नडकमेत्य पपिवान् पयोधरौ ॥ १ ॥

अर्धपीतकुचकुड्मले त्वयि स्निग्धहासमधुराननाम्बुजे ।
दुग्धमीश दहने परिसुतं धर्तुमाशु जननी जगाम ते ॥ २ ॥

समिपीतरसभङ्गसङ्गतक्रोधभार-परिभूतचेतसा ।
मन्थदण्डमुपगृह्य पाटितं हन्त देव दधिभाजनं त्वया ॥ ३ ॥

उच्चलदध्वनितमुच्चकेस्तदा सन्निशम्य जननी समाद्रुता ।
त्वद्यशोविसरवत् दर्दश सा सद्य एव दधि विस्तृतं क्षितौ ॥ ४ ॥

वेदमार्गपरिमार्गितं रुषा त्वामवीक्ष्य परिमार्गयन्त्यसौ ।
सन्ददर्श सुकृतिन्युलूखले दीयमननवनीतमोतवे ॥ ५ ॥

त्वां प्रगृह्य बत भीतिभावनाभासुराननसरोजमाशु सा ।
रोषरूषितमुखी सखीपुरो बन्धनाय रशनामुपाददे ॥ ६ ॥

बन्धुमिच्छति यमेव सज्जनस्तं भवन्तमयि बन्धुमिच्छती ।
सा नियुज्य रशनागुणान् बहून् दव्यङ्गुलोनमग्निलं किलैक्षत ॥ ७ ॥

विस्मितोत्स्मितसखीजनेक्षितां स्विन्नसत्रवपुषं निरीक्ष्य ताम् ।
नित्यमुक्तवपुरप्यहो हरे बन्धमेव कृपयान्वमन्यथाः ॥ ८ ॥

स्थीयतां चिरमुलूखले खलेत्यागता भवनमेव सा यदा ।
प्रागुलूखलविलान्तरे तदा सर्परप्तिमदन्नवास्थिथाः ॥ ९ ॥

यद्यपाशसुगमो विभो भवान् संयतः किमु सपाशयानया ।
एवमादि दिविजैरभिष्टुतो वातनाथ परिपाहि मां गदात् ॥ १० ॥

अष्टचत्वारिंशं दशकम् ।

मुदा सुरोघैस्त्वमुदारसम्मदैरुदीर्य दामोदर इत्यभिष्टुतः ।
मृदूदरः स्वैरमुलूखले लग्नदूरतो द्वौ ककुभावुदेक्षथाः ॥ १ ॥

कुबेरसनुर्नलकूबराभिधः परो मणिग्रीव इति प्रथां गतः ।
महेशसेवाधिगतश्रियोन्मदौ चिरं किल त्वद्विमुखावखेलताम् ॥ २ ॥

सुरापगायां किल तौ मदोक्तटौ सुरापगायद्वहुयौवतावृतौ ।
विवाससौ केलिपरौ स नारदो भवत्पदैकप्रवणो निरैक्षत ॥ ३ ॥

भिया प्रियालोकमुपात्तवाससं पुरो निरीक्ष्याप मदान्धचेतसौ ।
इमौ भवद्भवत्युपशान्तिसिद्धये मुनिर्जगौ शान्तिमृते कुतः सुखम् ॥ ४ ॥

युवामवाप्तौ ककुभात्मतां चिरं हरिं निरीक्ष्याथ पदं स्वमानुतम् ।
इतीरितौ तौ भवदीक्षणस्पृहां गतौ व्रजान्ते ककुभौ बभूवतुः ॥ ५ ॥

अतन्द्रमिन्द्रद्युगं तथाविधं समेयुषा मन्थरगामिना त्वया ।
तिरायितोलूखलरोधनिर्धुतौ चिराय जीर्णो परिपातितौ तरु ॥ ६ ॥

अभाजि शाखिद्वितयं यदा त्वया तदैव तद्गर्भतलाग्निरेयुषा ।
महात्मिषा यक्षयुगेन तत्क्षणादभाजि गोविन्द भवानपि स्तवैः ॥ ७ ॥

इहान्यभक्तोऽपि समेष्ठति क्रमात् भवन्तमेतौ खलु रुद्रसेवकौ ।
मुनिप्रसादादभवदङ्गिमागतौ गतौ वृणानौ खलु भक्तिमुत्तमाम् ॥ ८ ॥

ततस्तरुद्वारणादारुणारवप्रकम्पिसम्पातिनि गोपमण्डले ।
विलज्जितत्वज्जननीमुखेक्षिणा व्यमोक्षि नन्देन भवान् विमोक्षदः ॥ ९ ॥

महीरुहोर्मध्यगतो बतार्भको हरेः प्रभावादपरिक्षतोऽधुना ।
इति ब्रुवाणैर्मितो गृहं भवान् मरुत्पुराधीश्वर पाहि मां गदात् ॥ १० ॥

एकोनपञ्चाशं दशकम्

भवत्रभावाविदुरा हि गोपस्तरुप्रपातादिकमत्र गोष्ठे ।
अहेतुमुत्पातगणं विशङ्क्य प्रयातुमन्यत्र मनो वितेनुः ॥ १ ॥

तत्रोपनन्दाभिधगोपवर्यो भवत्प्रेरणयैव नूनम् ।
इतः प्रतीच्यां विपिनं मनोऽन् वृन्दावनं नाम विराजतीति ॥ २ ॥

बृहद्वनं तत्खलु नन्दमुख्या विधाय गौष्ठीनमथ क्षणेन ।
त्वदन्वितत्वज्जननीनिविष्टगरिष्ठयानानुगता विचेलुः ॥ ३ ॥

अनोमनोज्ञधनिधेनुपाळीखुरप्रणादान्तरतो वधूभिः ।
भवद्विनोदालपिताक्षराणि प्रपीय नाजायत मार्गदैर्ध्यम् ॥ ४ ॥

निरीक्ष्य वृन्दावनमीश नन्दत्रसूनकुन्दप्रमुखद्वौघम् ।
अमोदथाशशाद्वलसान्द्रलक्ष्या हरिन्मणीकुटिटमपुष्टशोभम् ॥ ५ ॥

नवाकनिर्वृद्धनिवासभेदेष्वशेषगोपेषु सुखासितेषु ।
वनश्रियं गोपकिशोरपाळीविमिश्रितः पर्यवलोकथास्त्वम् ॥ ६ ॥

अराळमार्गागतनिर्मलापां मराळ्कूजाकृतनर्मलापाम् ।
निरन्तरस्मेरसरोजवक्त्रां कळिन्दकन्यां समलोकयस्त्वम् ॥ ७ ॥

मयूरकेकाशतलोभनीयं मयूरखमालाशबळं मणीनाम् ।
विरिज्यलोकस्पृशमुच्चश्रृङ्गैर्गीर्गिं च गोवर्धनमैक्षथास्त्वम् ॥ ८ ॥

समं ततो गोपकुमारकैस्त्वं समन्ततो यत्र वनान्तमागाः ।
ततस्तस्तस्तां कुटिलामपश्यः कळिन्दजां रागवतीमिवैकाम् ॥ ९ ॥

तथाविधेऽस्मिन् विपिने पशव्ये समुत्सुको वत्सगणप्रचारे ।
चरन् सरामोऽथ कुमारकैस्त्वं समीरगेहाधिप पाहि रोगात् ॥ १० ॥

पञ्चाशं दशकम्

तरलमधुकृद्वृन्दे वृन्दावनेऽथ मनोहरे
पशुपशिशुभिः साकं वत्सानुपालनलोलुपः ।
हलधरससखो देव श्रीमन्विचरिथ धारयन्
गवलमुरलीवेत्रं नेत्राभिरामतनुद्युतिः ॥ १ ॥

विहितजगतीरक्षं लक्ष्मीकराम्बुजलालितं
ददति चरणद्वन्द्वं वृन्दावने त्वयि पावने ।
किमिव न वभौ सम्पत्सम्पूरितं तरुवल्लरी-
सलिलधरणीगोत्रक्षेत्रादिकं कमलापते ॥ २ ॥

विलसदुलपे कान्तारान्ते समीरणशीतले
विपुलयमुनारौ गोवर्धनाचलमूर्धसु ।
ललितमुरलीनादःस्सञ्चारयन् खलु वात्सकं
कवचन दिवसे दैत्यं वत्साकृतिं त्वमुदैक्षथाः ॥ ३ ॥

रभसविलसत्पुच्छं विच्छायतोऽस्य विलोकयन्
किमपि वलितस्कन्धं रम्भप्रतीक्षमुदीक्षितम् ।
तमथ चरणे विभूद्विभ्रामयन् मुहुरुच्यकैः
कुहचन महावृक्षे चिक्षेपिथ क्षतजीवितम् ॥ ४ ॥

निपतति महादैत्ये जात्या दुरात्मनि तत्क्षणं
निपतनजवक्षुणक्षेणीरुहक्षतकानने ।
दिवि परिमिलद्वृन्दा वृन्दारकाः कुसुमोत्करैः
शिरसि भवतो हर्षाद्वर्षन्ति नाम तदा हरे ॥ ५ ॥

सुरभिलतमा मूर्धन्यूच्छं कुतः कुसुमावती
निपतति तवेत्युक्तो बालैः सहेलमुदेरयः ।
झटिति दनुजक्षेपेणोर्ध्वं गतस्तरुमण्डलात्
कुसुमानिकरस्सोऽयं नूनं समेति शनैरिति ॥ ६ ॥

कवचन दिवसे भूयो भूयस्तरे परुषातपे
तपनतनयापाथः पातुं गता भवदादयः ।
चलितगरुतं प्रेक्षामासुर्बकं खलु विस्मृतं
क्षितिधरगरुच्छेदे कैलासशैलमिवापरम् ॥ ७ ॥

पिबति सलिलं गोपद्वाते भवन्तमभिद्रुतः
स किल निगलन्नरितप्रख्यं पुनर्दत्तमुद्वमन् ।
दलयितुमगात्रोट्याः कोट्या तदाशुतु भवान् विभो
खलजनभिदाचुञ्चु-शचञ्चू प्रगृह्य ददार तम् ॥ ८ ॥

सपदि सहजां सन्दर्शुं वा मृतां खलु पूतना-
मनुजमधमप्यग्रे गत्वा प्रतीक्षितुमेव वा ।
शमननिलयं याते तस्मिन् बके सुमनोगणे
किरति सुमनोवृन्दं वृन्दावनादगृहमैयथाः ॥ ९ ॥

ललितमुरलीनादं दूरात्रिशम्य वधूजनै-
स्त्वरितमुपगम्यारादास्तुमोदमुदीक्षितः ।
जनितजननीनन्दनन्दस्समीरणमन्दिर-
प्रथितवसते शौरे दूरीकुरुष्व ममामयान् ॥ १० ॥

एकपञ्चाशं दशकम्

कदाचन ब्रजशिशुभिः समं भवान् वनाशने विहितमतिः प्रगेतराम् ।
समावृतो बहुतरवत्समण्डलैः सतेमनैर्निरगमदीश जेमनैः ॥ १ ॥

विनिर्यतस्तव चरणाम्बुजद्वयादुदज्जितं त्रिभुवनपावनं रजः ।
महर्षयः पुलकधरैः कलेवरैरुदौहिरे धृतभवदीक्षणोत्पवाः ॥ २ ॥

प्रचारयत्यविरलशाद्वले तले पशून् विभो भवति समं कुमारकैः ।
अघासुरो न्यरुणदधाय वर्तनीं भयानकस्सपदि शयानकाकृतिः ॥ ३ ॥

महाचलप्रतिमतनोर्गुहानिभप्रसारितप्रथितमुखस्य कानने ।
मुखोदरं विहरणकौतुकादगताः कुमारकाः किमपि विदूरगे त्वयि ॥ ४ ॥

प्रमादतः प्रविशति पन्नगोदरं क्वथत्तनौ पशुपकुले सवात्सके ।
विदग्निदं त्वमपि विवेशिथ प्रभो सुहज्जनं विशरणमाशु रक्षितुम् ॥ ५ ॥

गलोदरे विपुलितवर्षणा त्वया महोरगे लुठति निरुद्धमारुते ।
द्रुतं भवान् विदलितकण्ठमण्डलो विमोचयन् पशुपपशून् विनिर्ययौ ॥ ६ ॥

क्षणं दिवि त्वदुपगमार्थमास्थितं महासुरप्रभवमहो महो महत् ।
विनिर्गते त्वयि तु निलीनमञ्जसा नभःस्थले ननृतुरथो जगुः सुराः ॥ ७ ॥

सविस्मयैः कमलभवादिभिः सुरै-
रनुद्वृतस्तदनु गतः कुमारकैः ।
दिने पुनस्तरुणदशामुपेयुषि
स्वाकैर्भवानतनुत भोजनोत्सवम् ॥ ८ ॥

विषाणिकामपि मुरलीं नितम्बके निवेशयन् कबलधरः कराम्बुजे ।
प्रहासयन् कलवचनैः कुमारकान् बुभोजिथ विदशगणैर्मुदा नुतः ॥ ९ ॥

सुखाशनं त्विह तव गोपमण्डले मखाशनात्रियमिव देवमण्डले ।
इति स्तुतस्त्रिदशवरैर्जगत्पते मरुत्पुरीनिलय गदात्प्रपाहि माम् ॥ १० ॥

द्विपञ्चाशं दशकम्

अन्यावतारनिकरेष्वनिरीक्षितं ते
भूमातिरेकमभिवौक्ष्य तदाघमोक्षे ।
ब्रह्मा परीक्षितुमनाः स परोक्षभावं
निन्येऽथ वत्सकगणान् प्रवितत्य मायाम् ॥ १ ॥

वत्सानवीक्ष्य विवशो पशुपोत्करे ता-
नानेतुकाम इव धातृमतानुवर्ती ।
त्वं सामिभुक्तकबलो गतवांस्तदानीं
भुक्तांस्तिरोधित सरोजभवः कुमारान् ॥ २ ॥

वत्सायितस्तदनु गोपगणायितस्त्वं
शिक्यादिभाण्डमुरलीगवलादिरूपः ।
प्राणवद्विहृत्य विफिनेषु चिराय सायं
त्वं माययाऽथ बहूधा ब्रजमाययाथ ॥ ३ ॥

त्वामेव शिक्यगवलादिमयं दधानो
भूयस्त्वमेव पशुवत्सकबालरूपः ।
गोरूपिणीभिरपि गोपवधूमयीभि-
रासादितोऽसि जननीभिरतिप्रहर्षात् ॥ ४ ॥

जीवं हि कंचिदभिमानवशात् स्वकीयं
मत्वा तनूज इति रागभरं बहन्त्यः ।
आत्मानमेव तु भवन्तमवाप्य सूनुं
प्रीतिं ययुनं कियर्तीं वनिताश्च गावः ॥ ५ ॥

एवं प्रतिक्षणविजृभितहर्षभार-
निश्शेषगोपगणलालितभूरिमूर्तिम् ।
त्वामग्रजोऽपि बुबुधे किल वत्सरान्ते
ब्रह्मात्मनोरपि महान् युवयोर्विशेषः ॥ ६ ॥

वर्षावधौ नवपुरातनवत्सपालान्
हष्ट्वा विवेकमसृणे द्विहणे विमूढे ।
प्रादीदृशः प्रतिनवान् मकुटाङ्गदादि-
भूषांश्चतुर्भुज्युजस्सजलाम्बुदाभान् ॥ ७ ॥

प्रत्येकमेव कमलापरिलालिताङ्गान्
भोगीन्द्रभोगशयनान्नयनाभिरामान् ।
लीलानिर्मीलितदृशस्सनकादियोगि-
व्यासेवितान् कमलभूर्भवतो ददर्श ॥ ८ ॥

नारायणाकृतिमसंख्यतमान्निरीक्ष्य
सर्वत्र सेवकमपि स्वमवेक्ष्य धाता ।

मायानिमग्नहृदयो विमुमोह याव-
देको बभूविथ तदा कबलार्द्धपाणिः ॥ ९ ॥

नश्यन्मदे तदनु विश्वपतिं मुहस्त्वां
नत्वा च नूतवति धातरि धाम याते ।
पोतैस्समं प्रमुदितैः प्रविशन्निकेऽं
वातालयाधिप विभो परिपाहि रोगात् ॥ १० ॥

त्रिपञ्चाशं दशकम्

अतीत्य बाल्यं जगतां पते त्वमुपेत्य पौगण्डवयो मनोज्ञम् ।
उपेक्ष्य वत्सावनमुत्सवेन प्रावर्तथा गोगणपालनायाम् ॥ १ ॥

उपक्रमस्यानुगुणैव सेयं मरुत्पुराधीश तव प्रवृत्तिः ।
गोत्रापरित्राणकृतेऽवतीर्णस्तदेव देवाऽरभथास्तदा यत् ॥ २ ॥

कदापि रामेण समं वनान्ते वनश्चियं वीक्ष्य चरन् सुखेन ।
श्रीदामनामः स्वसखस्य वाचा मोदादगा धेनुककाननं त्वम् ॥ ३ ॥

उत्तालतालीनिवहे त्वदुक्त्या बलेन धूतेऽथ बलेन दोध्याम् ।
मृदुः खरश्चाभ्यपतत्पुरस्तात् फलोत्करो धेनुकदानवोऽपि ॥ ४ ॥

समुद्यतो धेनुकपालनेऽहं कर्थं वर्धं धेनुकमद्य कुर्व ।
इतीव मत्वा ध्रुवमग्रजेन सुरौघयोद्धारमजीघनस्त्वम् ॥ ५ ॥

तदीयभृत्यानपि जम्बुकत्वेनोपागतानग्रजसंयुतस्त्वम् ।
जम्बूफलानीव तदा निरास्थस्तालेषु खेलन् भगवन्निरास्थः ॥ ६ ॥

विनिघ्नति त्वय्यथ जम्बुकोधं सनामकत्वाद्वरुणस्तदानीम् ।
भयाकुलो जम्बुकनामधेयं श्रुतिप्रसिद्धं व्यथितेति मन्ये ॥ ७ ॥

तवावतारस्य फलं मुरारे सज्जातमद्येति सुरैनुतस्त्वम् ।
सत्यं फलं जातमिहेति हासी बालैस्समं तालफलान्यभुड़क्षाः ॥ ८ ॥

मधुद्रवसुन्ति वृहन्ति तानि फलानि मेदोभरभृत्ति भुक्त्वा ।
तृप्तैर्च दृप्तैर्भवनं फलौर्धं वहदिभरागाः खलु बालकैस्त्वम् ॥ ९ ॥

हतो हतो धेनुक इत्युपेत्य फलान्यदद्भिर्भुराणि लोकैः ।
जयेति जीवेति नुतो विभो त्वं मरुत्पुराधीश्वर पाहि रोगात् ॥ १० ॥

चतुः पञ्चाशं दशकम्

त्वत्सेवोत्कस्सौभरिनाम पूर्वं कालिन्द्यन्तर्द्वादशाब्दं तपस्यन् ।
मीनग्राते स्नेहवान् भोगलोले ताक्षर्यं साक्षादैक्षताग्रे कदाचित् ॥ १ ॥

त्वद्वाहं तं सक्षुधं तृक्षसूनुं मीनं कञ्जिजजक्षतं लक्षयन् सः ।
तप्तश्चित्ते शास्त्रवानत्र चेत्त्वं जन्तुन् भोक्ता जीवितज्यापि मोक्ता ॥ २ ॥

तस्मिन् काले कालियः क्षेलदर्पात् सर्पाराते: कल्पितं भागमशनन् ।
तेन क्रोधात्त्वत्पदाभोजभाजा पक्षक्षिप्तस्तदुदुरापं पयोऽगात् ॥ ३ ॥

घोरे तस्मिन् सूरजानीरवासे तीरे वृक्षाः विक्षताः क्षेलवेगात् ।
पक्षिग्राताः पेतुरभ्रे पतन्तः कारुण्याद्र्वं त्वन्मनस्तेन जातम् ॥ ४ ॥

काले तस्मिन्नेकदा सीरपाणिं मुक्त्वा याते यामुनं काननान्तम् ।
त्वयुद्धामग्रीष्मभीष्मोष्मतप्ता गोगोपाला व्यापिबन् क्षेलतोयम् ॥ ५ ॥

नशज्जीवान् विच्छुतान् क्षमातते तान् विद्धान् पश्यन्नच्युतं त्वं दयाद्र्वः ।
प्रायोपान्तं जीवयामासिथ द्राक्षीयूषाभ्योवर्षिभिः श्रीकटाक्षैः ॥ ६ ॥

किं किं जातो हर्षवर्षातिरेकः सर्वाङ्गेष्वित्युत्थिता गोपसङ्घाः ।
दृष्ट्वाऽग्रे त्वां त्वत्कृतं तद्विद्वन्तस्त्वामालिङ्गन् दृष्टनानप्रभावाः ॥ ७ ॥

गावश्चैवं लब्धजीवाः क्षणेन स्फीतानन्दस्त्वाज्य दृष्ट्वा पुरस्तात् ।
द्रगावव्रुस्सर्वतो हर्षवाणं व्यामुञ्चन्त्यो मन्दमुद्यन्निनादाः ॥ ८ ॥

रोमाञ्चोऽयं सर्वतो नः शरीरे भूयस्यन्तः काचिदानन्दमूर्च्छा ।
आशचयोऽयं क्षेलवेगो मुकुन्देत्युक्तो गोपैर्नन्दितो वन्दितोऽभूः ॥ ९ ॥

एवं भक्तान् मुक्तजीवानपि त्वं मुआधापाङ्गैरस्तरोगांस्तनोषि ।
तादृग्भूतस्फीतकारुण्यभूमा रोगात्पाया वायुगेहाधिनाथ ॥ १० ॥

पञ्चपञ्चाशं दशकम्

अथ वारिणि घोरतरं फणिनं प्रतिवारयितुं कृतधीर्भगवन् ।
द्वुतमारिथ तीरगनीपतरं विषमारुतशोषितपर्णचयम् ॥ १ ॥

अधिरुहा पदाम्बुरुहेण च तं नवपल्लवतुल्यमनोज्ञरुचा ।
हदवारिणि दूरतरं न्यपतः परिधूर्णितघोरतरङ्गगणे ॥ २ ॥

भूवनत्रयभारभृतो भवतो गुरुभारविकम्पिविजृम्पिजला ।
परिमज्जयति स्म धनुशशतकं तटिनी झटिति स्फुटघोषवती ॥ ३ ॥

अथ दिशु विदिशु परिक्षुभितप्रभितोदरवारिनिनादभरैः ।
उदकादुदगादुरगाधिपतिस्त्वदुपान्तमशान्तरुषान्धमनाः ॥ ४ ॥

फणशृङ्गसहस्रविनिःसृमरञ्जलदग्निकणोग्रविषाम्बुधरम् ।
पुरतः फणिनं समलोकयथा बहुशृङ्गणमज्जनशैलमिव ॥ ५ ॥

ज्वलदक्षिणरिक्षरदुग्रविषश्वसनोष्मभरः स महाभुजगः ।
परिदश्य भवन्तमनन्तबलं परिवेष्टयदस्फुटचेष्टमहो ॥ ६ ॥

अविलेक्य भवन्तमथाकुलिते तटगामिनि बालकधेनुगाणे ।
व्रजगेहतलेऽप्यानिमित्तशतं समुदीक्ष्य गता यमुनां पशुपाः ॥ ७ ॥

अखिलेषु विभो भवदीयदशामवलोक्य जिहासुषु जीवभरम् ।
फणिवस्थनमाशु विमुच्य जवादुदगम्यत हासजुषा भवता ॥ ८ ॥

अधिरुद्ध ततः फणिराजफणात्रनृते भवता मृदुपादरुचा ।
कलशज्जितनूपरमञ्जुमिलत्करकड़कणसड़कुलसड़कवणितम् ॥ ९ ॥

जहशुः पशुपास्तुषुर्मनयो ववृषुः कुसुमानि सुरेन्द्रगणाः ।
त्वयि नृत्यति मारुतगेहपते परिपाहि स मां त्वमदान्तगदात् ॥ १० ॥

षट्पञ्चाशं दशकम्

रुचिरकम्पितकुण्डलमण्डलः सुचिरमीश नर्नात्तथ पन्नो ।
अमरताडितदुन्मुभिसुन्दरं वियति गायति दैवतयौवते ॥ १ ॥

नमति यद्यदमुष्य शिरो हरे परिविहाय तदुन्नतमुन्नतम् ।
परिमथन् पदपड़करुहा चिरं व्यहरथाः करतालमनोहरम् ॥ २ ॥

त्वदवभग्नविभुग्नफणागणे गलितशोणितशोणितपाथसि ।
फणिपताववसीदति सन्तास्तदबलास्तव माधव पादयोः ॥ ३ ॥

अयि पूरैव चिराय परिश्रुतत्वदनुभावविलीनहदो हि ताः ।
मुनिभिरप्यनवाष्यपथैः स्तवैर्नुद्वरीश भवन्तमयन्त्रितम् ॥ ४ ॥

फणिवधूगणभक्तिविलोकन-प्रविकसत्करुणाकुलचेतसा ।
फणिपतिर्भवताच्युत जीवित-स्त्वयि समर्पितमूर्तिरवानमत् ॥ ५ ॥

रमणकं ब्रज वारिधिमध्यां फणिरिपुर्न करोति विरोधिताम् ।
इति भवद्वचनान्यतिमानयन् फणिपतिर्निरगादुरगैः समम् ॥ ६ ॥

फणिवधूजनदत्तमणिवज्ज्वालितहरदुकूलविभूषितः ।
तटगतैः प्रमदाश्रुवर्मिश्रितैः समगथाः स्वजन्नैदिवसावधौ ॥ ७ ॥

निशि पुनस्तमसा ब्रजमन्दिरं ब्रजितुमक्षम एव जनोत्करे ।
स्वपिति तत्र भवच्चरणाश्रये दवकृशानुरस्य समन्ततः ॥ ८ ॥

प्रबुधितानथ पालय पालयेत्युदयदर्तरवान् पशुपालकान् ।
अवितुमाशु पपाथ महानलं किमिह चित्रमयं खलु ते मुखम् ॥ ९ ॥

शिखिनि वर्णत एव हि पीतता परिलस्त्यधुना क्रिययाऽप्यसौ ।
इति नुतः पशुपैर्मुदितैर्विभो हरे हरे दुरितैः सह मे गदान् ॥ १० ॥

सप्तपञ्चाशं दशकम्

रामसख्यः क्वापि दिने कामद भगवन् गतो भवान् विपिनम् ।
सूनुभिरपि गोपानां धेनुभिरभिसंवृतो लसद्वेषः ॥ १ ॥

सन्दर्शयन् बलाय स्वैरं वृद्धावनश्चियं विमलाम् ।
काण्डीरैः सह बालैर्भाण्डीरकमागमो वटं क्रीडन् ॥ २ ॥

तावत्तावकनिधनस्यृहयालुर्गांप्मूर्तिरदयालुः ।
दैत्यः प्रलम्बनामा प्रलम्बवाहुं भवन्तमापदे ॥ ३ ॥

जानन्नप्यविजानन्निव तेन समं निबद्धसौहार्दः ।
वटनिकटे पटुपशुपव्याबद्धं द्वन्द्युद्धमारव्याः ॥ ४ ॥

गोपान् विभज्य तन्वन् सङ्घं बलभद्रकं भवत्कमणि ।
त्वद्वलभीरुं दैत्यं त्वद्वलगतमन्वमन्यथा भगवन् ॥ ५ ॥

कल्पितविजेतृवहने समरे परयूथां स्वदयिततरम् ।
श्रीदामानमध्यत्थाः पराजितो भक्तदासतां प्रथयन् ॥ ६ ॥

एवं बहुषु विभूमन् बालेषु वहत्सु वाह्यमानेषु ।
रामविजितः प्रलम्बो जहार तं दूरतो भवद्भीत्या ॥ ७ ॥

त्वद्दूरं गमयन्तं तं दृष्ट्वा हलिनि विहितगरिमभरे ।
दैत्यः स्वरूपमागाद्यद्वपात् स हि बलोऽपि चकितोऽभृत् ॥ ८ ॥

उच्यतया दैत्यतनोस्त्वन्मुखमालोक्य दूरतो रामः ।
विगतभयो दृढमुष्ट्या भृशदुष्टं सपदि पिष्टवानेनम् ॥ ९ ॥

हत्वा दानववीरं प्राप्तं बलमालिलिङ्गिथ प्रेमणा ।
तावन्मिलतोर्युवयोः शिरसि कृता पुष्पवृष्टिरमरणैः ॥ १० ॥

आलम्बो भुवनानां प्रालम्बं निधनमेवमारचयन् ।
कालं विहाय सद्यो लोलम्बरुचे हरे हरेः कलेशान् ॥ ११ ॥

अष्टपञ्चाशं दशकम्

त्वयि विहरणलोले बालजालैः प्रलम्ब-
प्रमथनसविलम्बे धेनवः स्वैरचाराः ।
तृणकुतुकनिविष्टा दूरदूरं चरन्त्यः
किमपि विपिनमैषीकाख्यमीषांबभूवः ॥ १ ॥

अनधिगतनिदाधक्रौर्यवृन्दावनान्ताद्-
बहिरिदमुपयाताः काननं धेनवस्ताः ।
तव विरहविषण्णा ऊष्मलग्रीष्मताप-
प्रसरविसरदम्भस्याकुलां स्तम्भमापुः ॥ २ ॥

तदनु सह सहायैर्मन्त्रिष्य शौरे
गलितसरणिमुञ्जारण्यसञ्जातखेदम् ।
पशुकुलमभिवीक्ष्य क्षिप्रमानेतुमारा-
त्वयि गतवाति ही ही सर्वतोऽग्निर्जृम्बे ॥ ३ ॥

सकलहरिति दीप्ते घोरभाड्कारभीमे
शिखिनि विहतमार्गा अर्धदग्धा इवार्ताः ।
अहह भुवनबन्धो पाहि पाहीति सर्वे
शरणमुपगतास्त्वां तापहर्तरमेकम् ॥ ४ ॥

अलमलमतिभीत्या सर्वतो मीलयच्चं
दृश्यमिति तव वाचा मीलिताक्षेषु तेषु ।
क्वनु दवदहनोऽसौ कुत्र मुञ्जाटवी सा
सपदि ववृतिरे ते हन्त भाण्डीरदेशे ॥ ५ ॥

जय जय तव माया केयमीशेति तेषां
नुतिभिरुदितहासो बद्धनानाविलासः ।
पुनरपि विधिनान्ते प्राचरः पाटलादि-
प्रसवनिकरमात्राह्यधर्मानुभावे ॥ ६ ॥

त्वयि विमुखमिवोच्चैस्तापभारं वहन्तं
तव भजनवदन्तः पद्मकमुच्छोषयन्तम् ।
तव भुजवदुदञ्चद् भूरितेजः प्रवाहं
तपसमयमनैषीर्यामुनेषु स्थलेषु ॥ ७ ॥

तदनु जलदजाले-स्त्वद्वपुस्तुल्यभाभि-
र्विकसदमलविद्युत्पीतवासोविलासैः ।
सकलभुवनभाजां हर्षदां वर्षवेलां
क्षितिधरकुहरेषु स्वैरवासी व्यनैषीः ॥ ८ ॥

कुहरतलनिविष्टं त्वां गरिष्ठं गिरीन्द्रः
शिखिकुलनवकेकाकाकुभिः स्तोत्रकारी ।
स्फुटकुटजकदम्बस्तोमपुष्टाङ्गलिञ्च
प्रविदधदनुभेजे देव गोवर्धनोऽसौ ॥ ९ ॥

अथ शरदमुपेतां तां भवद्भक्तयेतो-
विमलसलिलपूरां मानयन् काननेषु ।
तृणममलवनान्ते चारु सञ्चारयन् गाः
पवनपुरपते त्वं देहि मे देहसौख्यम् ॥ १० ॥

एकोनषष्ठितमं दशकम्

त्वद्वपुर्वकलायकोमलं प्रेमदोहनमशेषमोहनम् ।
ब्रह्म तत्त्वपरचिन्मुदात्मकं वीक्ष्य सम्मुहूरन्वहं स्त्रियः ॥ १ ॥

मन्मथोन्मथितमानसाः क्रमात्वद्विलोकनरतास्तत्स्ततः ।
गोपिकास्तव न सेहिरे हरे काननोपगतिमप्यहर्मुखे ॥ २ ॥

निर्गते भवति दत्तदृष्टयस्त्वदगतेन मनसा मृगेक्षणाः ।
वेणुनादमुपकर्ण्य दूरतस्त्वद्विलासकथयाऽभिरमिरे ॥ ३ ॥

काननान्तमितवान् भवानपि स्निधपादपतले मनोरमे ।
व्यत्ययाकलितपादमास्थितः प्रत्यपूरयत वेणुलिकाम् ॥ ४ ॥

मारबाणधुतखेचरीकुलं निर्विकारपशुपक्षिमण्डलम् ।
द्रावणं च दृषदामपि प्रभो तावकं व्यजनि वेणुकूजितम् ॥ ५ ॥

वेणुरन्धतरलाङ्गुलीदलं तालसञ्चलितपादपल्लवम् ।
ततिस्थितं तव परोक्षमप्यहो संविचिन्त्य मुमुहुव्रजाङ्गनाः ॥ ६ ॥

निर्विशङ्क-भवदङ्गदर्शिनोः खेचरीः खगमृगान् पशूनपि ।
तत्पदप्रणयि काननं च ता धन्यधन्यमिति नन्वमानयन् ॥ ७ ॥

आपिबेयमधारामृतं कदा वेणुमुक्तरसशेषमेकदा ।
दूरतो बत कृतं दुराशयेत्याकुला मुहुरिमास्समामुहन् ॥ ८ ॥

प्रत्यहं च पुनरित्यमङ्गनाश्चित्योनिजनितादनुग्रहात् ।
बद्धरागविवशस्त्वयि प्रभो नित्यमापुरिह कृत्यमृढताम् ॥ ९ ॥

रागस्तावज्जायते हि स्वभावान्मोक्षोपायो यत्नतः स्यात्र वा स्यात् ।
तासां त्वेकं तदद्वयं लब्धमासीत् भाग्यं भाग्यं पाहि मां मारुतेश ॥ १० ॥

षष्ठितमं दशकम्

मदनातुरचेतसोऽन्वहं भवदङ्गिप्रद्वयदास्यकाप्यया
यमुनातटसीमि सैकर्त्तं तरलाक्ष्यो गिरिजां समार्चिचन् ॥ १ ॥

तव नामकथारतास्समं सुदृशः प्रातरुपागता नदीम् ।
उपहारशतैरपूजयन् ददितो नन्दसुतो भवेदिति ॥ २ ॥

इति मासमुपाहितत्रतास्तरलाक्षीरभिवीक्ष्य ता भवान् ।
करुणामृदुलो नदीतटं समयासीत्तदनुग्रहेच्छ्या ॥ ३ ॥

नियमावसितौ निजाम्बरं तटसीमन्यवमुच्य तास्तदा ।
यमुनाजलखेलनाकुलाः पुरतस्त्वामवलोक्य लज्जिताः ॥ ४ ॥

त्रपया नमिताननास्वथो वनितास्वम्बरजालमन्तिके ।
निहितं परिगृह्य भूरुहो विटपं त्वं तरसाऽधिरूढवान् ॥ ५ ॥

इह तावदुपेत्य नीयतां वसनं वः सुदृशो यथायथम् ।
इति नर्ममृदुस्मिते त्वयि ब्रुवति व्यामुमुहे वधूजनैः ॥ ६ ॥

अयि जीव चिरं किशोर नस्तव दासीरवशीकरोषि किम् ।
प्रदिशाम्बरमम्बुजेक्षणेत्युदितस्त्वं स्मितमेव दत्तवान् ॥ ७ ॥

अधिरूह्य तटं कृताज्जलीः परिशुद्धाः स्वगतीर्नरीक्ष्य ताः ।
वसनान्यग्निलान्यनुग्रहं पुनरेवं गिरमप्यदा मुदा ॥ ८ ॥

विदितं ननु वो मनीषितं वदितारस्त्वह योग्यमुत्तरम् ।
यमुनापुलिने सचन्द्रिकाः क्षणदा इत्यबलास्त्वमूर्च्यवान् ॥ ९ ॥

उपकर्ण्य भवन्मुखच्युतं मधुनिष्ठन्दि वचो मृगीदृशः ।
प्रणयादयि वीक्ष्य वीक्ष्य ते वदनाब्जं शनकैर्गृहं गताः ॥ १० ॥

इति नन्वनुगृह्य वल्लवीर्विपिनान्तेषु पुरेव सञ्चरन् ।
करुणाशिशिरो हरे हर त्वरया मे सकलामयावलिम् ॥ ११ ॥

एकषष्टितमं दशकम्

ततस्य वृन्दावनतोऽतिदूरतो वनं गतस्त्वं खलु गोपगोकुलैः ।
हदन्तरे भक्तराद्विजाङ्गनाकदम्बकानुग्रहणाग्रहं वहन् ॥ १ ॥

ततो निरीक्ष्याशरणे वनान्तरे किशोरलोकं क्षुधितं तृष्णाकुलम् ।
अदूरतो यज्ञपरान् द्विजान् प्रति व्यसर्जयो दीदिवियाचनाय तान् ॥ २ ॥

गतेष्वथो तेष्वभिधाय तेऽभिधां कुमारकेष्वोदनयाचिषु प्रभो ।
श्रुतिस्थिरा अप्यभिनन्युरश्रुतिं न किञ्चिद्वृचुश्च महीसुरोत्तमाः ॥ ३ ॥

अनादरात् छिन्निधियो हि बालकाः समाययुरुक्तमिदं हि यज्वसु ।
चिरादभक्ताः खलु ते महीसुराः कथं हि भक्तं त्वयि तैः समर्प्यते ॥ ४ ॥

निवेदयध्वं गृहिणीजनाय मां दिशेयुरन्नं करुणाकुला इमाः ।
इति स्मिताद्र्वं भवतेरिता गतास्ते दारका दारजनं ययाचिरे ॥ ५ ॥

गृहीतनाम्नि त्वयि सम्ब्रमाकुलाश्चतुर्विधं भोज्यरसं प्रगृह्य ताः ।
चिरं धृतत्वत्प्रविलोकनाग्रहाः स्वकैर्निरुद्धा अपि तूर्णमाययुः ॥ ६ ॥

विलोलपिञ्चं चिकुरे कपोलयोः समुल्लसत्कुण्डलमार्दमीक्षिते ।
निधाय बाहुं सुहदंससीमनि स्थितं भवन्तं समलोकयन्त ताः ॥ ७ ॥

तदा च काचिन्नदुपागमोद्यता गृहीतहस्ता दयितेन यज्ज्वनाः ।
तदैव सञ्चिन्त्य भवन्तमज्जसा विवेश कैवल्यमहो कृतिन्यसौ ॥ ८ ॥

आदाय भोज्याननुगृह्य ताः पुनस्त्वदङ्गसङ्गपृहयोज्जतीर्गृहम् ।
विलोक्य यज्ञाय विसर्जयन्निमाश्चकर्थं भर्त्रकृहनपि तास्वगर्हणान् ॥ ९ ॥

निरूप्य दोषं निजमङ्गनाजने विलोक्य भक्तिं च पुर्वविचारिभिः ।
प्रबुद्धतत्त्वैस्त्वमभिष्ठुतो द्विजैर्मरुत्पुराधीश निरुच्छि मे गदान् ॥ १० ॥

द्विषष्टितमं दशकम्

कदाचिद्गोपालान् विहितमध्यसम्भारविभवान्
निरीक्ष्य त्वं शौरे मधवमद्युध्यसितुमनाः ।
विजानन्नप्रयेतान् विनयमृदु नन्दादिपशुपा-
नपृच्छः को वायं जनक भवतामुद्यम इति ॥ १ ॥

बभाषे नन्दस्त्वां सुत ननु विधेयो मधवतो
मखो वर्षे वर्षे सुखयति स वर्षेण पृथिवीम् ।
नृणां वर्षायत्तं निखिलमुपजीव्यं महितले
विशेषादस्माकं तृणसलिलजीवा हि पशवः ॥ २ ॥

इति श्रुत्वा वाचं पितुरायि भवानाह सरसं
धिगेतत्त्वो सत्यं मधवजनिता वृष्टिरिति यत् ।
अदृष्टं जीवानां सृजति खलु वृष्टिं समुचितां
महारण्ये वृक्षाः किमिव बलिमिन्द्राय ददते ॥ ३ ॥

इदं तावत् सत्यं यदिह पशवो नः कुलधनं
तदाजीव्यायायासौ बलिरचलभर्त्रे समुचितः ।
सुरेभ्योऽप्युत्कृष्टा ननु धरणिदेवाः क्षितितले
ततस्तेऽप्याराध्या इति जगदिथ त्वं निजजनान् ॥ ४ ॥

भवद्वाचं श्रुत्वा बहुमतियुतास्तेऽपि पशुपाः
द्विजेन्द्रानचन्तो बलिमदुरुच्चैः क्षितिभृते ।
व्यधुः प्रादक्षिण्यं सुभृशमनमन्नादरयुता-
स्त्वमादशैलात्मा बलिमिखिलमाभीरपुरतः ॥ ५ ॥

अवोचश्चैवं तान् किमिह वितर्थं मे निगदितं
गिरीन्द्रो नन्वेष स्वबलिमुपभुडक्ते स्ववपुषा ।
अयं गोत्रो गोत्रद्विषि च कुपिते रक्षितुमलं
समस्तानित्युक्त्वा जहशुरग्विला गोकुलजुषः ॥ ६ ॥

परिप्रीता याताः खलु भवदुपेता व्रजजुषे
व्रजं यावत्तावन्निजमध्यविभङ्गं निशमयन् ।

भवन्तं जानन्नप्यधिकरजसाऽक्रान्तहृदये
न सेहे देवेन्द्रस्त्वदुपरचितात्मोन्नतिरपि ॥ ७ ॥

मनुष्यत्वं यातो मधुभिदपि देवेष्वविनयं
विधत्ते चेन्नेस्त्रिदशसदसां कोऽपि महिमा ।
ततश्च धर्मसिद्धे पशुपहतकस्य श्रियमिति
प्रवृत्तस्त्वां जेतुं स किल मघवा दुर्मदनिधिः ॥ ८ ॥

त्वदावासं हन्तुं प्रलयजलदानम्बरभुवि
प्रहणवन् बिग्राणः कुलिशमयमध्वेभगमनः ।
प्रतस्थेऽन्यैरन्तर्दहनमरुदार्येविहसितो
भवन्माया नैव त्रिभुवनपते मोहयति कम् ॥ ९ ॥

सुरेन्द्रः क्रुद्धश्चेत् द्विजकरुणया शैलकृपया-
प्यनातङ्कोऽस्माकं नियत इति विश्वास्य पशुपान् ।
अहो किनायातो गिरिभिर्दिति सञ्चिन्त्य निवसन्
मरुदग्धोधीश प्रणुद मुरवैरिन् मम गदान् ॥ १० ॥

त्रिषष्ठितम् दशकम्

ददृशिरे किल तत्क्षणमक्षतस्तनितजृमितकम्पितदिक्षटाः ।
सुषमया भवदङ्गतुलां गता व्रजपदोपरि वारिधरास्त्वया ॥ १ ॥

विपुलकरकमित्रैस्तोयधारानिपातै-
दिंशि दिशि पशुपानां मण्डले दण्डयमाने ।
कुपितहरिकृतान्नः पाहि पाहीति तेषां
वचनमजित शृणवन् मा विभीतेत्यभाणीः ॥ २ ॥

कूल इह खलु गोत्रो दैवतं गोत्रशत्रो-
विहतिमिह स रुन्ध्यात् को नु वः संशयोऽस्मिन् ।
इति सहसितवादी देव गोवर्धनाद्रि-
त्वीरतमुदमुमूलो मूलतो बालदोर्ध्याम् ॥ ३ ॥

तदनु गिरिवरस्य प्रोद्धृतस्यास्य तावत्
सिकितलमृदुदेशो दूरतो वारितापे ।
परिकरपरिमिश्रान् धेनुगोपानधस्ता-
दुपनिदधदधत्था हस्तपद्मेन शैलम् ॥ ४ ॥

भवति विधृतशैले बालिकाभिर्वयस्यै-
रपि विहितविलासं केलिलापादिलोले ।
सविधमिलितधेनूरेकहस्तेन कण्डू-
यति सति पशुपालास्तोषमैषन्त सर्वे ॥ ५ ॥

अतिमहान् गिरिषे तु वामके करसरोहि तं धरते चिरम् ।
किमिदमद्भुतमद्रिबलं न्विति त्वदवलोकिभिराकथि गोपकैः ॥ ६ ॥

अहह धार्ष्यमुष्टि वटोर्गिरि व्यथितबाहुरसाववरोपयेत् ।
इति हरिस्त्वयि बद्धविर्गाहणो दिवससप्तकमुग्रमवर्षयत् ॥ ७ ॥

अचलति त्वयि देव पदात् पदं गलितसर्वजले च घनोत्करे ।
अपहते मरुता मरुतांपिस्त्वदभिशङ्कितधीः समुपाद्रवत् ॥ ८ ॥

शममुपेयुषि वर्षभरे तदा पशुपथेनुकुले च विनिर्गते ।
भुवि विभो समुपाहितभूधरः प्रमुदितैः पशुपैः परिरेभिषे ॥ ९ ॥

धरणिमेव पुरा धृतवानसि क्षितिधरोद्धरणे तव कः श्रमः ।
इति नुतस्त्रिदर्शोः कमलापते गुरुपुरालय पालय मां गदात् ॥ १० ॥

चतुर्षाष्टितम् दशकम्

आलोक्य शैलोद्धरणादिरूपं प्रभावमुच्चैस्तव गोपलोकाः ।
विश्वेश्वरं त्वामभिमत्य विश्वे नन्दं भवज्जातकमन्वपृच्छन् ॥ १ ॥

गर्गोदितो निर्गदितो निजाय वर्गाय तातेन तव प्रभावः ।
पूर्वाधिकस्त्वयनुराग एषामैधिष्ठ तावत् बहुमानभारः ॥ २ ॥

ततोऽवमानोदिततत्त्वबोधः सुराधिराजः सह दिव्यगव्या ।
उपेत्य तुष्टाव स नष्टगर्वः स्पृष्ट्वा पदानं मणिमौलिना ते ॥ ३ ॥

स्नेहस्नुतैस्त्वां सुरभिः पयोभिर्गाविन्दनामाङ्कितमभ्यषिज्ञत् ।
ऐरावतोपाहतदिव्यगङ्गापाथाभिरन्द्रोऽपि च जातहर्षः ॥ ४ ॥

जगत्रयेशो त्वयि गोकुलेशो तथाऽभिषेके सति गोपवाटः ।
नाकेऽपि वैकुण्ठपदेऽप्यलभ्यां श्रियं प्रपेदे भवतः प्रभावात् ॥ ५ ॥

कदाचिदन्तर्यमुनं प्रभाते स्नायन् पिता वारुणपूरुषेण ।
नीतस्तमानेतुमगाः पुरीं त्वां तां वारुणीं कारणमत्यरूपः ॥ ६ ॥

ससम्प्रमं तेन जलाधिपेन प्रृजितस्त्वं प्रतिगृह्य तातम् ।
उपागतस्तक्षणमात्मगोहं पिताऽवदत्तच्चरितं निजेभ्यः ॥ ७ ॥

हरिं विनिश्चित्य भवन्तमेतान् भवत्पदालोकनबद्धतृष्णान् ।
निरीक्ष्य विष्णों परमं पदं तददुरापमन्यैस्त्वमदीदृशस्तान् ॥ ८ ॥

स्फुरत्परानन्दरसप्रवाहप्रपूर्णकैवल्यमहापयोधौ ।
चिरं निमग्नाः खलु गोपसङ्घास्त्वयैव भूमन् पुनरुद्धृतास्ते ॥

करबदरवदेवं देव कुत्रावतारे
परपदमनवायं दर्शितं भक्तिभाजाम् ? ॥ ९ ॥

तदिह पशुपरूपी त्वं हि साक्षात् परात्मा
पवनपुरनिवासिन् पाहि मामामयेभ्यः ॥ १० ॥

पञ्चषष्ठितम् दशकम्

गोपीजनाय कथितं नियमावसाने मारोत्सवं त्वमथ साधयितुं प्रवृत्तः ।
सान्द्रेण चान्द्रमहसा शिशिरीकृताशे प्रापूरयो मुरलिकां यमुनावनान्ते ॥ १ ॥

सम्मूर्छनाभिरुदितस्वरमण्डलाभिः सम्मूर्छयन्तमखिलं भुवनान्तरालम् ।
त्वद्वेणुनादमुपकर्ण्य विभो तरुण्यस्तत्तादृशं कमणि चित्तविमोहमापुः ॥ २ ॥

ता गेहकृत्यनिरतास्तनयप्रसक्ताः कान्तोपसेवनपराश्च सरोरुहाक्ष्यः ।
सर्वं विसृज्य मुरलीरवमोहितास्ते कान्तारदेशमयि कान्ततनो समेताः ॥ ३ ॥

काश्चिन्निजाङ्गपरिभूषणमादधाना वेणुप्रणादमुपकर्ण्य कृतार्धभूषाः ।
त्वामागता ननु तथेव विभूषिताभ्यस्ता एव संरुचिरे तव लोचनाय ॥ ४ ॥

हारं नितम्बभुवि काचन धारयन्ती
काञ्ची च कण्ठभुवि देव समागता त्वाम् ।
हरित्वमात्मजघनस्य मुकुन्द तुभ्यं
व्यक्तं बभाष इव मुग्धमुखी विशेषात् ॥ ५ ॥

काचित् कुचे पुनरसज्जितकञ्चुलीका
व्यामोहतः परवधूभिरलक्ष्यमाणा ।
त्वामाययौ निरुपमप्रणयातिभार-
राज्याभिषेकविधये कलशीधरेव ॥ ६ ॥

काश्चित् गृहात् किल निरेतुमपारयन्त्य-
स्त्वामेव देव हृदये सुदृढं विभाव्य ।
देहं विधूय परचित्सुखरूपमेकं
त्वामाविशन् परमिमा ननु धन्यधन्याः ॥ ७ ॥

जारात्मना न परमात्मतया स्मरन्त्यो नार्यो गताः परमहंसगतिं क्षणेन ।
तं त्वां प्रकाशपरमात्मतनुं कथञ्चिच्चित्ते वहन्नमृतमश्रमश्नुवीय ॥ ८ ॥

अभ्यागताभिरभितो व्रजसुन्दरीभि-
मुग्धस्मिताद्रवदनः करुणावलोकी ।
निस्सीमकान्तिजलधिस्त्वमवेक्ष्यमाणो
विश्वैकहृद्य हर मे पवनेश रोगान् ॥ ९ ॥

षट्षष्ठितमं दशकम्

उपयातानां सुदृशां कुसुमायुधवाणपातविवशानाम् ।
अभिवाञ्छितं विधातुं कृतमतिरपि ता जगाथ वाममिव ॥ १ ॥

गगनगतं मुनिनिवहं श्रावयितुं जगिथ कुलवधूर्धमम् ।
धर्म्य खलु ते वचनं कर्म तु नो निर्मलस्य विश्वास्यम् ॥ २ ॥

आकर्ण्य ते प्रतीपां वाणीमेणीदृशः परं दीनाः ।
मा मा करुणासिस्थो परित्यजेत्यतिचिरं विलेपुस्ताः ॥ ३ ॥

तासां रुदितैर्लिपितैः करुणाकुलमानसो मुरारे त्वम् ।
ताभिः समं प्रवृत्तो यमुनापुलिनेषु काममभिरन्तुम् ॥ ४ ॥

चन्द्रकरस्यन्दलसत्सुन्दरयमुनातटान्तवीथीषु ।
गोपीजनोत्तरीयैरापादितसंस्तरो न्यषीदस्त्वम् ॥ ५ ॥

सुमधुरनर्मालपनैः करसंग्रहणैश्च चुम्बनोल्लासैः ।
गाढालिङ्गनसङ्गोस्त्वमङ्गनालोकमाकुलीचकृषे ॥ ६ ॥

वासोहरणदिने यद्वासोहरणं प्रतिश्रुतं तासाम् ।
तदपि विभो रसविवश-स्वान्तानां कान्त-सुभ्रुवामदधाः ॥ ७ ॥

कन्दलितधर्मलेशं कुन्दमृदुस्मेरवक्त्रपाथोजम् ।
नन्दसुत त्वां त्रिजगत्सुन्दरमुपगृह्य नन्दिता बालाः ॥ ८ ॥

विरहेष्वद्गारमयः शुद्धगारमयश्च सङ्गमे हि त्वम् ।
नितरामङ्गारमयस्तत्र पुनः सङ्गमेऽपि चित्रमिदम् ॥ ९ ॥

राधातुङ्गपयोधरसाधुपरीरम्भलोलुपात्मानम् ।
आराधये भवन्तं पवनपुराधीश शमय सकलगदान् ॥ १० ॥

सप्तष्षितमं दशकम्

स्फुरत्परानन्दरसात्मकेन त्वया समासादितभोगलीलाः ।
असीममानन्दभरं प्रपन्ना महान्तमापुर्मदमम्बुजाक्ष्यः ॥ १ ॥

निलीयतेऽसौ मयि मय्यमायं रमापतिर्विश्वमनोभिरामः ।
इति स्म सर्वाः कलिताभिमाना निरीक्ष्य गोविन्द तिरोहितोऽभूः ॥ २ ॥

राधाभिधां तावदजातगर्वामतिप्रियां गोपवधूं मुरारे ।
भवानुपादाय गतो विदूरं तया सह स्वैरविहारकारी ॥ ३ ॥

तिरोहितेऽथ त्वयि जाततापाः समं समेताः कमलायताक्ष्यः ।
वने वने त्वां परिमार्गयन्त्यो विषादमापुर्भगवत्रपारम् ॥ ४ ॥

हा चृत हा चम्पक कर्णिकार हा मल्लिके मालति बालवल्यः ।
किं वीक्षितो नो हृदयैकचोर इत्यादि तास्त्वत्रवणा विलेपुः ॥ ५ ॥

निरीक्षितोऽयं सखि पड़कजाक्षः पुरो ममेत्याकुलमालपन्ती ।
त्वां भावनाचक्षुषि वीक्ष्य काचित्तापं सखीनां द्विगुणीचकार ॥ ६ ॥

त्वदात्मिकास्ता यमुनातटान्ते तवानुचक्रुः किल चेष्टितानि ।
विचित्य भूयोऽपि तथैव मानात् त्वया वियुक्तं ददृशुश्च राधाम् ॥ ७ ॥

ततः समं ता विधिने समन्तात्मोवतारावधि मार्गयन्त्यः ।
पुनर्विमिश्रा यमुनातटान्ते भृशं विलेपुश्च जगुर्गुणास्ते ॥ ८ ॥

तथा व्यथासङ्कुलमानसानां व्रजाङ्गनानं करुणैकसिन्धो ।
जगत्रयीमोहनमोहनात्मा त्वं प्रादुरासीरयि मन्दहासी ॥ ९ ॥

सन्दिग्धसन्दर्शनमात्मकान्तं त्वां वीक्ष्य तन्व्यः सहसा तदानीम् ।
किं किं न चक्रुः प्रणयातिभारत् स त्वं गदात् पालय मारुतेश ॥ १० ॥

अष्टषष्ठितम् दशकम्

तव विलोकनाद्गोपिकाजनाः प्रमदसङ्कुलाः पड़कजेक्षण ।
अमृतधारया सम्प्लुता इव स्तिमितां दधुस्त्वत्पुरोगताः ॥ १ ॥

तदनु काचन त्वक्त्राम्बुजं सपदि गृहणती निर्विशङ्कितम् ।
घनपयोधरे संविहाय सा पुलकसंवृता तस्थुषी चिरम् ॥ २ ॥

तव विभोऽपरा कौमलं भुजं निजगलान्तरे पर्यवेष्टयत् ।
गलसमुद्गतं प्राणमारुतं प्रतिनिरुन्धतीवातिर्हषुला ॥ ३ ॥

अपगतत्रपा कापि कामिनी तव मुखाम्बुजात् पूर्णचर्वितम् ।
प्रतिगृह्य्य तद्वक्त्रपड़कजे निदधती गता पूर्णकामताम् ॥ ४ ॥

विकरुणो वने संविहाय मामपगतोऽसि का त्वामिह सृषेत् ।
इति सरोषया तावदेकया सजललोचनं वीक्षितो भवान् ॥ ५ ॥

इति मुदाकुलैवल्लवीजनैः सममुपागतो यामुने तटे ।
मृदुकुचाम्बरैः कल्पितासने घुसृणभासुरे पर्यशोभथाः ॥ ६ ॥

कतिविधा कृपा केऽपि सर्वतो धृतदयोदयाः केचिदाश्रिते ।
कतिचिदीदृशा मादृशोष्वपीत्यभिहितो भवान् वल्लवीजनैः ॥ ७ ॥

अयि कुमारिका नैव शङ्कपतां कठिनता मयि प्रेमकातरे ।
मयि तु चेतसो वोऽनुवृत्तये कृतमिदं मयेत्यूचिवान् भवान् ॥ ८ ॥

अयि निशम्यतां जीववल्लभाः प्रियतमो जनो नेदृशो मम ।
तदिह रम्यतां रम्ययामिनीष्वनुपरोधमित्यालपो विभो ॥ ९ ॥

इति गिराधिकं मोदमेदुरैव्रजवधूजनैः साकमारमन् ।
कलितकौतुको रासखेलने गुरुपुरीपते पाहि मां गदात् ॥ १० ॥

एकोनसप्ततितमं दशकम्

केशपाशधृतपिञ्छिकावितति सञ्चलन्मकरकुण्डलं
हारजालवनमालिकाललितमङ्गरागधनसौरभम् ।
पीतचेलधृतकाज्यिकाज्यितमुदञ्चदशुमणिनूपरं
रासकेलिपरिभूषितं तव हि रूपमीश कलयामहे ॥ १ ॥

तावदेव कृतमण्डने कलितकञ्चुलीककुचमण्डले
गण्डलोलमणिकुण्डले युवतिमण्डलेऽथ परिमण्डले
अन्तरा सकलसुन्दरीयुगलमिन्दिरारमण सञ्चरन्
मञ्जुलां तदनु रासकेलिमयि कञ्जनाभ समुपादधाः ॥ २ ॥

वासुदेव तव भासमानमिह रासकेलिरससौरभं
दूरतोऽपि खलु नारदणिदितमाकलय्य कुतुकाकुला ।
वेषभूषणविलासपेशलविलासिनीशतसमावृता
नाकतो युगपदागता वियति वेगतोऽथ सुरमण्डली ॥ ३ ॥

वेणुनादकृततानदानकलगानरागगतियोजना-
लोभनीयमृदुपादपातकृततालमेलनमनोहरम् ।
पाणिसंक्वणितकङ्गकणञ्च मुहुरंसलमिक्तकराम्बुजं
श्रोणिविम्बचलदम्बरं भजत रासकेलिरसङ्घरम् ॥ ४ ॥

श्रद्धया विरचितानुगानकृततारतारमधुरस्वरे
नर्तनेऽथ ललिताङ्गहारलुलिताङ्गहारमणिभूषणे ।
सम्मदेन कृतपुष्पवर्षमलमुम्भिष्ठिविषदं कुलं
चिन्मये त्वयि निलीयमानमिव समुमोह सवधूकुलम् ॥ ५ ॥

स्थिन्नसन्नतनुवल्लरी तदनु कापि नाम पशुपाङ्गना
कान्तमंसमवलम्बते स्म तव तान्तिभारमुकुलेक्षणा ।
काचिदाचलितकुन्तला नवपटीरसारधनसौरभं
वञ्चनेन तव सञ्चुम्ब भुजमञ्चितोरुपुलकाङ्कुरम् ॥ ६ ॥

कापि गुण्डभुवि सत्रिधाय निजगण्डमाकुलितकुण्डलं
पुण्यपूरनिधिरन्वयाप तव पूगचर्चितरसामृतम् ।
इन्दिराविहतिमन्दिरं भुवनसुन्दरं हि नटनान्तरे
त्वामवाय दधुरङ्गनाः किमु न सम्मदेन्मददशान्तरम् ॥ ७ ॥

गनमीश विरतं क्रमेण किल वायमेलनमुपारतं
ब्रह्मसम्मदरसाकुलाः सदसि केवलं ननृतुरङ्गनाः ।
नाविदन्तपि च नीविकां किमपि कुन्तलीमपि च कञ्चुलीं
ज्योतिषामपि कदम्बकं दिवि विलम्बितं किमपरं ब्रुवे ॥ ८ ॥

मोदसीमि भुवनं विलाप्य विहृतिं समाप्य च ततो विभो
केलिसमृदितनिर्मलाङ्गनवधर्मलेशसुभगात्मनाम् ।
मन्मथासहनचेतसां पशुपयोषितां सुकृतचोदित-
स्तावदाकलितमूर्तिरादधिथ मारवीरपरमोत्सवान् ॥ ९ ॥

केलिभेदपरिलोलिताभिरतिलालिताभिरबलालिभिः
स्वैरमीश ननु सूरजापयसि चारु नाम विहृतिं व्यधाः ।
काननेऽपि च विसारिशीतलकिशोरमारुतमनोहरे
सूनसौरभमये विलेसिथ विलासिनीशतविमोहनम् ॥ १० ॥

कमिनीरिति हि यामिनीषु खलु कामनीयकनिधे भवान्
पूर्णसम्मदरसाणवं कमपि योगिगम्यमनुभावयन् ।
ब्रह्मशङ्करमुखानपौह पशुपाङ्गनासु बहुमानयन्
भक्तलोकगमनीयरूप कमनीय कृष्ण परिपाहि माम् ॥ ११ ॥

सप्ततिमं दशकम्

इति त्वयि रसाकुलं रमितवल्लभे वल्लवाः
कदापि पुरम्बिकाकमितुरम्बिकाकानने ।
समेत्य भवता समं निशि निषेव्य दिव्योत्सवं
सुखं सुषुपुरग्रसीदव्रजपमुग्रनागस्तदा ॥ १ ॥

समुन्मुखमथोल्मुकैरभिहतेऽपि तस्मिन् बला-
दमुज्ज्वति भवत्पदे न्यपति पाहि पाहीति तैः ।
तदा खलु पदा भवान् समुपगम्य पस्पर्शं तं
बभौ स च निजां तनुं समुपसाद्य वैद्याधरीम् ॥ २ ॥

सुदर्शनधर प्रभो ननु सुदर्शनाङ्गोऽस्म्यहं
मुनीन् कवचिदपाहसं त इह मां व्यधुवाहसम् ।
भवत्पदसमर्पणादमलतां गतोऽस्मीत्यसौ
स्तुवन् निजपदं ययौ व्रजपदं च गोपा मुदा ॥ ३ ॥

कदापि खलु सीरिणा विहरति त्वयि स्त्रीजनै-
र्जहार धनदानुगः स किल शङ्खचूडोऽबलाः ।
अतिद्वृतमनुद्वृतस्तमथ मुक्तनारीजनं
रुरोजिथ शिरोमणि हलभृते च तस्याददाः ॥ ४ ॥

दिनेषु च सुहज्जनैः सह वनेषु लीलापरं
मनोभवमनोहरं रसितवेणुनादामृतम् ।
भवन्तममरीदृशाममृतपारणादायिनं
विचिन्त्य किमु नालपन् विरहतापिता गोपिकाः ॥ ५ ॥

भोजराजभृतकस्त्वथ कश्चित् कष्टदुष्टपथदृष्टिरिष्ठः ।
निष्ठुराकृतिरपष्टुनिनादस्तिष्ठते स्म भवते वृषरूपी ॥ ६ ॥

शाक्वरोऽथ जगतीध्युतिहारी मूर्तिमेष वृहतीं प्रदधानः ।
पद्मक्षिमाशु परिधूर्ण्यं पशूनां छन्दसां निधिमवाप भवन्तम् ॥ ७ ॥

तुङ्गशृङ्गमुखमाश्वभियन्तं संगृहय्य रभसादीभियं तम् ।
भद्रस्त्रपमपि दैत्यमभद्रं मर्दयन्नमदयः सुरलोकम् ॥ ८ ॥

चित्रमद्य भगवन् वृषधातात् सुस्थिराऽजनि वृषस्थितिरुर्व्याम् ।
वर्धते च वृषचेतसि भूयान् मोद इत्यभिनुतोऽसि सुरस्त्वम् ॥ ९ ॥

आ॒क्षकाणि परिधावत द्वं वीक्ष्यतामयमिहोक्षविभेदी ।
इत्थमात्तहसितैः सह गोपैर्गोहगस्त्वमव वातपुरेश ॥ १० ॥

एकसप्ततितमं दशकम्

यत्नेषु सर्वेष्वपि नावकेशी केशी स भोजेशितुरिष्ठबन्धुः ।
त्वं सिन्धुजाऽवाय इतीव मत्वा सम्प्राप्तवान् सिन्धुजवाजिरूपः ॥ १ ॥

गन्धर्वतामेष गतोऽपि रुक्षेनादैः समुद्रेजितसर्वलोकः ।
भवद्विलोकावधि गोपवार्टीं प्रमर्द्य पापः पुनरापतत्वाम् ॥ २ ॥

ताक्षर्यापिताङ्ग्रेस्तव ताक्ष्य एष चिक्षेप वक्षोभुवि नाम पादम् ।
भृगोः पदाधातकथां निशम्य स्वेनापि शक्यं तदितीव मोहात् ॥ ३ ॥

प्रवञ्चयन्नस्य खुराञ्चलं द्रागामुं च चिक्षेपिथ दूरदूरम् ।
सम्मूच्छितोऽपि ह्यतिमूर्छितेन क्रोधोष्मणा खादितुमाद्रुतस्त्वाम् ॥ ४ ॥

त्वं वाहदण्डे कृतधीशच बाहा-दण्डं न्यधास्तस्य मुखे तदानीम् ।
तद्विद्धरुद्धश्वसनो गतासुः सप्तीभवन्नप्ययैक्यमागात् ॥ ५ ॥

आलाभमात्रेण पशोः सुराणां प्रसादके नून इवाश्वमेधे ।
कृते त्वया हर्षवशात् सुरेन्द्रास्त्वां तुष्टुवुः केशवनामधेयम् ॥ ६ ॥

कंसाय ते शौरिसुतत्वमुक्त्वा तं तद्वधोत्कं प्रतिरुद्ध वाचा ।
प्राप्तेन केशिक्षणावसाने श्रीनारदेन त्वमभिष्टुतोऽभृः ॥ ७ ॥

कदपि गोपैः सह काननान्ते निलायनकीडनलोलुपं त्वाम् ।
मयात्मजः प्राप दुरन्तमायो व्योमाभिधो व्योमचरोपरोधी ॥ ८ ॥

स चोरपालायितवल्लवेषु चोरायितो गोपशशून् पशूश्च ।
गुहासु कृत्वा पिदधे शिलाभिस्त्वया च बद्धा परिमिर्दितोऽभृत् ॥ ९ ॥

एवं विश्वैश्चाद्भुतकेलभद्रैरानन्दमूर्छामतुलां ब्रजस्य ।
पदे पदे नूतनयन्त्रसीमं परात्मरूपिन् पवनेश पायाः ॥ १० ॥

द्विसप्तातितमं दशकम्

कंसोऽथ नारदगिरा ब्रजबासिनं त्वामाकर्ण्य दीर्णहृदयः स हि गान्दिनेयम् ।
आहूय कार्मुकमध्यच्छलतो भवन्तमानेतुमेनमहिनोदहिनाथशायिन् ॥ १ ॥

अक्रूर एष भवदंघिपरश्चिराय त्वदर्शनाक्षममनाः क्षितिपालभीत्या ।
तस्याज्ञयैव पुनरीक्षितुमुद्यतस्त्वामानन्दभारमतिभूरितरं बभार ॥ २ ॥

सोऽयं रथेन सुकृती भवतो निवासं
गच्छन् मनोरथगणांस्त्वयि धार्यमाणान् ।
आस्वादयन् मुहुरपायभयेन दैवं
सम्पार्थयन् पथि न किञ्चिदपि व्यजानात् ॥ ३ ॥

द्रक्ष्यामि वेदशतगीतगतिं पुमांसं
स्प्रक्ष्यामि किंस्विदपि नाम परिष्वजेयम् ।
किं वक्ष्यते स खलु मां कवनु वीक्षितः स्या-
दित्यं निनाय स भवन्मयमेव मार्गम् ॥ ४ ॥

भूयः क्रमादभिविशन् भवदंघिपूतं वृन्दावनं हरविरञ्चसुराभिवन्द्यम् ।
आनन्दमग्न इव लग्न इव प्रमोहे किं किं दशान्तरमवाप न पङ्कजाक्ष ॥ ५ ॥

पश्यन्तवन्दत भवद्विहतिस्थलानि पांसुष्ववेष्टत भवच्चरणाङ्गकितेषु ।
किं ब्रूमहे बहुजना हि तदापि जाता एवं तु भक्तिरला विरलाः परात्मन् ॥ ६ ॥

सायं स गोपभवनानि भवच्चरित्र-
गीतामृतप्रसृतकर्णरसायनानि ।
पश्यन् प्रमोदसरिदेव किलोद्यमानो
गच्छन् भवद्भवनसत्रिधिमन्वयासीत् ॥ ७ ॥

तावदर्दशं पशुदोहविलोकलोलं भक्तोत्तमागतिमिव प्रतिपालयन्तम् ।
भूमन् भवन्तमयमग्रजवन्तमन्तर्ब्रह्मानुभूतिरससिन्धुमिवोद्भवन्तम् ॥ ८ ॥

सायन्तनाप्लवविशेषविविक्तगात्रौ द्वौ पीतनीलरुचिराम्बरलोभनीयौ ।
नातिप्रपञ्चधृतभूषणचारुवेषो मन्दस्मितार्द्वदनौ स युवां ददर्श ॥ ९ ॥

दूराद्रथात्समवरुद्य नमन्तमेन-
मुत्थाप्य भक्तकुलमौलिमयथोपगूहन् ।
हर्षान्मिताक्षरगिरा कुशलानुयोगी
पाणिं प्रगृह्य सबलोऽथ गृहं निनेथ ॥ १० ॥

नन्देन साकमितादरमर्चयित्वा तं यादवं तदुदितां निशमय्य वार्ताम् ।
गोपेषु भूपतिनिदेशकथां निवेद्य नानाकथाभिरह तेन निशामनैषीः ॥ ११ ॥

चन्द्रागृहे किमुत चन्द्रभग्नागृहे नु
राधागृहे नु भवने किमु मैत्रविन्दे ।
धूर्तो विलम्बत इति प्रमदाभिरुच्यै-
राशङ्कितो निशि मरुत्पुरनाथ पायाः ॥ १२ ॥

त्रिसप्तातितम् दशकम्

निशमय्य तवाथ यानवार्ता भृशमार्ता: पशुपालबालिकास्ताः ।
किमिदं किमिदं कथं न्वितीमाः समवेताः परिदेवितान्यकुर्वन् ॥ १ ॥

करुणानिधिरेष नन्दसूनुः कथमस्मान् विसृजेदनन्यनाथाः ।
बत नः किमु दैवमेवमासीदिति तास्त्वद्गतमानसा विलेपुः ॥ २ ॥

चरमप्रहरे प्रतिष्ठमानः सह पित्रा निजमित्रमण्डलैश्च ।
परितापभरं नितम्बिनीनां शमयिष्यन् व्यमुचः सखायमेकम् ॥ ३ ॥

अचिरादुपयामि सन्निधिं चो भविता साधु मयैव सङ्गमश्रीः ।
अमृताम्बुनिधौ निमज्जयिष्ये द्रुतमित्याशवसिता वधूरकार्षीः ॥ ४ ॥

सविषादभरं सयाञ्चमुच्चैरतिदूरं वनिताभिरीक्ष्यमाणः ।
मृदु तदिशि पातयन्नपाङ्गान् सबलोऽक्रूररथेन निर्गतोऽभूः ॥ ५ ॥

अनसा बहुलेन वल्लवानां मनसा चानुगतोऽथ वल्लभानाम् ।
वनमार्तमृगं विषण्णवृक्षं समतीतो यमुनातटीमयासीः ॥ ६ ॥

नियमाय निमज्य वारिणि त्वामभिवीक्ष्याथ रथेऽपि गान्दिनेयः ।
विवशोऽजनि किन्विदं विभोस्ते ननु चित्रं त्ववलोकनं समन्तात् ॥ ७ ॥

पुनरेष निमज्य पुण्यशाली पुरुषं त्वां परमं भुजङ्गभोगे ।
अरिकम्बुगदाम्बुजैः स्फुरन्तं सुरसिद्धौघपरीतमालुलोके ॥ ८ ॥

स तदा परमात्मसौख्यसिन्धौ विनिमग्नः प्रणुवन् प्रकारभेदैः ।
अविलोक्य पुनश्च हर्षसिन्धोरनुवृत्या पुलकावृतो ययौ त्वाम् ॥ ९ ॥

किमु शीतलिमा महान् जले यत् पुलकोऽसाविति चोदितेन तेन ।
अतिर्हर्षनिरुत्तरेण सार्थं रथवासी पवनेश पाहि मां त्वम् ॥ १० ॥

चतुर्स्पतितम् दशकम् ।

सम्प्राप्तो मथुरां दिनार्धविगमे तत्रान्तरस्मिन् वस-
न्नारामे विहिताशनः सग्निजनैर्यातः पुरीमीक्षितुम् ।

प्रापे राजपथं चिरश्रुतिधृतव्यालोककौतूहल-
स्त्रीपुंसोदगणयपुण्यनिगलैराकृष्यमाणो नु किम् ॥ १ ॥

त्वत्पादद्युतिवत् सरागसुभगास्त्वन्मूर्तिवद्योषितः
सम्प्राप्ता विलसत्पयोधररुचो लोला भवदृष्टिवत् ।
हारिण्य-स्त्वदुरस्थलीवदियि ते मन्दस्मितप्रौढिव-
न्नैर्मल्योल्लसिताः कचौघरुचिवद्राजत्कलापाश्रिताः ॥ २ ॥

तासामाकलयन्नपाङ्गवलनैमादं प्रहर्षद्भुत-
व्यालोलेषु जनेषु तत्र रजकं कञ्चित् पर्टी प्रार्थयन् ।
कस्ते दास्यति राजकीयवसनं याहीति तेनोदितः
सद्यस्तस्य करेण शीर्षमहथाः सोऽप्याप पुण्यां गतिम् ॥ ३ ॥

भूयो वायकमेकमायतमति तोषेण वेषोचितं
दाश्यांसं स्वपदं निनेथ सुकृतं को वेद जीवात्मनाम् ।
मालाभिः स्तबकैः स्तवैरपि पुनर्मालाकृता मानितो
भक्तिं तेन वृतां दिदेशिथ परां लक्ष्यां च लक्ष्यापते ॥ ४ ॥

कुञ्जामब्जविलोचनां पथि पुनर्दृष्ट्वाङ्गरागे तया
दत्ते साधु किलाङ्गरागमददास्तस्या महान्तं हृदि ।
चित्तस्थामृजुतामथ प्रथयितुं गात्रेऽपि तस्याः स्फुटं
गृहणन् मञ्जु करेण तामुदनयस्तावज्जगत्सुन्दरीम् ॥ ५ ॥

तावत्रिश्चित्तवैभवास्तव विभो नात्यन्तपापा जना
यत्किञ्चिद्वदते स्म शक्त्यनुगुणं ताम्बूलमाल्यादिकम् ।
गृहणानः कुसुमादिकिञ्चन तदा मार्गं निबद्धाज्जलि-
र्नातिष्ठ बत हा यतोऽद्य विपुलामार्ति ब्रजामि प्रभो ॥ ६ ॥

एष्यामर्ति विमुक्तयापि भगवन्नालेपदात्या तया
दूरात्, कातरया निरीक्षितगतिस्त्वं प्राविशो गोपुरम् ।
आघोषानुमितत्वदागममहाहर्षोल्ललदेवकी-
वक्षोजप्रगलत्पयोरसमिषात्त्वकीर्तिरन्तर्गता ॥ ७ ॥

अविष्टो नगर्णि महोत्सववर्ती कोदण्डशालां ब्रजन्
माधुर्येण नु तेजसा नु पुरुषैर्दरेण दत्तान्तरः ।
स्मिभूषितर्मचितं वरधनुमार्मति वादात् पुरः
प्रागृहणाः समरोपयः किल समाक्राक्षीरभाङ्गकीरपि ॥ ८ ॥

शः कंसक्षणोत्सवस्य पुरतः प्रारम्भतुर्योपम-
श्चापध्वंसमहाध्वनिस्तव विभो देवानरोमाज्ययत् ।
कंसस्यापि च वेपथुस्तदुदितः कोदण्डखण्डद्वयी-
चण्डाभ्याहतरक्षिपूरुषरवैरुत्कूलितोऽभूत् त्वया ॥ ९ ॥

शिष्टदुष्टजनैश्च दृष्टमहिमा प्रीत्या च भीत्या ततः
सम्पश्यन् पुरसम्पदं प्रविचरन् सायं गतो वाटिकाम् ।

श्रीदम्ना सह राधिकाविरहजं खेदं वदन् प्रस्वप-
न्नानन्दनवतारकार्यघटनाद्वातेश संरक्ष माम् ॥ १० ॥

पञ्चसप्ततितमं दशकम्

प्रातः सन्त्रस्तभोजक्षितिपतिवचसा प्रस्तुते मल्लतूर्ये
सङ्घे राजां च मज्जानभिययुषि गते नन्दगोपेऽपि हर्यम् ।
केसे सौधाधिरुद्धे त्वमपि सहबलः सानुगच्छारुवेषो
रङ्गद्वारं गतोऽभूः कुपितकुवलयापीडनागावलीढम् ॥ १ ॥

पापिष्ठापेहि मार्गाद-दुतमिति वचसा निष्ठुरकुद्धबुद्धे-
रम्बष्ठस्य प्रणोदादधिकजवजुषा हस्तिना गृह्यमाणः ।
केलीमुकोऽथ गोपीकुचकलशचिरस्पर्धिनं कुम्भमस्य
व्याहत्यालीयथास्त्वं चरणभुवि पुर्निर्नातो वल्मुहासी ॥ २ ॥

हस्तप्राप्योऽप्यगम्यो झटिति मुनिजनस्येव धावन् गजेन्द्रं
कोडग्रापात्य भूमौ पुनरभिपतस्तस्य दन्तं सजीवम् ।
मूलादुन्मूल्यं तन्मूलगमहितमहामौक्तिकान्यात्ममित्रे
प्रादास्त्वं “हारमेभिर्लिलितविरचितं राधिकायै दिशे”ति ॥ ३ ॥

गृहणानं दन्तमंसे युतमथ हलिना रङ्गमङ्गाविशन्तं
त्वां मङ्गल्याङ्गभङ्गीरभसहतमनोलोचना वीक्ष्य लोकाः ।
हंहो धन्यो नु नन्दो नहि नहि पशुपालाङ्गना नो यशोदा
नो नो धन्येक्षणाः स्मस्त्रिजगति वयमेवेति सर्वे शशंसुः ॥ ४ ॥

पूर्णं ब्रह्मैव साक्षात्रिवधिपरमानन्दसान्दप्रकाशं
गोपेषु त्वं व्यलासीर्न खलु बहुजनैस्तावदावेदितोऽभूः ।
हष्ट्वाथ त्वां तदेदं प्रथममुपाते पुण्यकाले जनैघाः
पूर्णानन्दा विपापाः सरसमिभिजगुस्त्वत्कृतानि स्मृतानि ॥ ५ ॥

चाणूरो मल्लवीरस्तदनु नृपगिरा मुष्टिको मुष्टिशाली
त्वां रामज्याभिषेदे झटझटिति मिथो मुष्टिपातिरूक्षम् ।
उत्पातापातनाकर्षणविविधरणान्यासतां तत्र चित्रं
मृत्योः प्रागेव मल्लप्रभुरगमदयं भूरिशो बन्धमोक्षान् ॥ ६ ॥

हा धिक् कष्टं कुमारौ सुललितवपुषौ मल्लवीरौ कठोरौ
न द्रक्ष्यामो ब्रजामस्त्वरितमिति जने भाषमाणे तदानीम् ।
चाणूरं तं करोदभ्रामणविगलदसुं पोथयामासिथोव्यां
पिष्टोऽभून्मुष्टिकोऽपि द्रुतमथ हलिना नष्टशिष्टैर्दधावे ॥ ७ ॥

कंसः संवार्य तुर्यं खलमतिरविदन् कार्यमार्यान् पितृत्रस्ता-
नाहन्तु व्याप्तमूर्तेस्तव च समशिषद्दूरमुत्सारणाय ।
रुष्टो दुष्टोक्तिभिस्त्वं गरुड इव गिरिं मञ्चमञ्चननुदञ्चत-
खडाव्यावल्यादुसंग्रहमपि च हठात्प्राग्हीरोग्रसेनिम् ॥ ८ ॥

सद्यो निषिद्धसन्धि भुवि नरपतिमापात्य तस्योपरिष्ठा-
त्वय्यापात्ये तदैव त्वदुपरि पतिता नाकिनां पुष्पवृष्टिः ।
किं किं ब्रूमस्तदानीं सततमपि भिया त्वदगतात्मा स भेजे
सायुज्यं त्वद्वधोत्था परम परमियं वासना कालनेमेः ॥ ९ ॥

तद्भ्रातुनष्ट पिष्ठ्वा द्रुतमथ पितरौ सन्नमनुग्गेनं
कृत्वा राजानमुच्चर्यैदुकुलमण्डिलं मोदयन् कामदानैः ।
भक्तानामुत्तमचोद्धवममरगुरोराप्तनीर्ति सखायं
लब्ध्वा तुष्टो नगर्या पवनपुरपते रुच्छि मे सर्वरोगान् ॥ १० ॥

षट्सप्ततितम् दशकम्

गत्वा सान्दीपनिमथ चतुष्पष्टिमात्रैरहोभिः
सर्वज्ञस्त्वं सह मुसलिना सर्वविद्यां गृहीत्वा ।
पुत्रं नष्टं यमनिलयनादाहृतं दक्षिणार्थं
दत्त्वा तस्मै निजपुरमगा नादयन् पाञ्चजन्यम् ॥ १ ॥

स्मृत्वा स्मृत्वा पशुपसुदृशः प्रेमभारप्रणुन्नाः
कारुण्येन त्वमपि विवशः प्राहिणोरुद्धवं तम् ।
किञ्चामुष्मे परमसुहृदे भक्तवर्याय तासां
भक्त्युद्रेकं सकलभुवने दुर्लभं दर्शयिष्यन् ॥ २ ॥

त्वन्माहात्यप्रथिमपिशुनं गोकुलं प्राप्य सायं
त्वद्वात्माभिर्वहु स रमयामास नन्दं यशोदाम् ।
प्रातर्दृष्ट्वा मणिमयररथं शङ्खकिताः पड़कजाक्षः
श्रुत्वा प्राप्तं भवदनुचरं त्यक्तकार्याः समीयुः ॥ ३ ॥

दृष्ट्वा चैनं त्वदुपमलसद्वेषभूषाभिरामं
स्मृत्वा स्मृत्वा तव विलसितान्युच्चकैस्तानि तानि ।
रुद्धालापाः कथमपि पुनर्गदगदां वाचमूचुः
सौजन्यादीन् निजपरभिदामप्यलं विस्मरन्त्यः ॥ ४ ॥

श्रीमन् किं त्वं पितृजनकृते प्रेषितो निर्दयेन
क्वासौ कान्तो नगरसुदृशां हा हरे नाथ पायाः ।
आश्लेषानामृतवपुषो हन्त ते चुम्बनाना-
मुन्मादानां कुहकवचसां विस्मरेत् कान्त का वा ॥ ५ ॥

रासक्रीडालुलितललितं विश्लथत्केशपाशं
मन्दोद्रिभत्रश्रमजलकणं लोभनीयं त्वदङ्गम् ।
कारुण्याब्धे सकृदपि समालिङ्गितुं दर्शयेति
प्रेमोन्मादादभुवनमदन त्वत्प्रियास्त्वां विलेषुः ॥ ६ ॥

एवंप्रार्थैर्विवशवचनैराकुला गोपिकास्ता-
स्त्वत्सन्देशैः प्रकृतिमनयत् सोऽथ विज्ञानगर्भः ।

भूयस्ताभिर्मुदितमतिभिस्त्वन्मयीभिर्वृधि-
स्तत्तद्वारात्सरसमनयत् कानिचिद्वासराणि ॥ ७ ॥

त्वत्प्रोद्गानैः सहितमनिशं सर्वतो गेहकृत्यं
त्वद्वार्त्तेव प्रसरति मिथः सैव चोत्स्वापलापाः ।
चेष्टा: प्रायस्त्वदनुकृतयस्त्वन्मयं सर्वमेवं
दृष्ट्वा तत्र व्यमुहदधिकं विस्मयादुद्ध्रवोऽयम् ॥ ८ ॥

राधाया मे प्रियतममिदं मत्प्रियैवं ब्रवीति
त्वं किं मौनं कलयसि सखे मानिनी मत्प्रियेव ।
इत्याद्येव प्रवदति सग्धि त्वप्रियो निर्जने मा-
मित्यंवादैररमयदयं त्वप्रियामुत्पलाक्षीम् ॥ ९ ॥

एष्यामि द्राग्नुपगमनं केवलं कार्यभारा-
द्विश्लषेऽपि स्मरणदृढता-सम्भन्वान्मास्तु खेदः ।
ब्रह्मानन्दे मिलति न चिरात् सङ्गमो वा वियोग-
स्तुल्यो वः स्यादिति तत्र गिरा सोऽकरो-निर्व्यथास्ताः ॥ १० ॥

एवं भक्तिः सकलभुवने नेक्षिता न श्रुता वा
किं शास्त्रोद्घैः किमिह तपसा गोपिकाभ्यो नमोऽस्तु ।
इत्यानन्दाकुल-मुपगतं गोकुलादुद्ध्रवं तं
दृष्ट्वा हृष्टो गुरुपुरपते पाहि मामामयौधात् ॥ ११ ॥

सप्तसप्ततितमं दशकम्

सैरन्ध्र्यास्तदनु चिरं स्मरातुराया
यातोऽभूः सुललितमुद्धवेन साध्म् ।
आवासं त्वदुपगमोत्सवं सदैव
ध्यायन्त्याः प्रतिदिनवाससज्जिकायाः ॥ १ ॥

उपगते त्वयि पूर्णमनोरथां प्रमदसम्भ्रमकम्प्रपयोधराम् ।
विविधमानमादधर्तीं मुदा रहसि तां रमयाच्यकृषे सुखम् ॥ २ ॥

पृष्ठा वरं पुनरसाववृणोद्वराकी
भूयस्त्वया सुरतमेव निशान्तरेषु ।
सायुज्यमस्त्विति वदेत् बुध एव कामं
सामीम्यमस्त्वनिशमित्यपि नाब्रवीत् किम् ॥ ३ ॥

ततो भवान् देव निशासु कासुचिन्मृगीदृशं तां निभृतं विनोदयन् ।
अदादुपश्लोक इति श्रुतं सुतं स नारदात् सात्वततन्त्रविद् बभौ ॥ ४ ॥

अकूरमन्दिरमितोऽथ बलोद्धवाभ्यामभ्यर्थितो वहु नुतो मुदितेन तेन ।
एनं विसृज्य विपिनागतपाण्डवेयवृत्तं विवेदिथ तथा धृतराष्ट्रचेष्टाम् ॥ ५ ॥

विद्याताज्जामातुः परमसुहदो भोजनृपते-
र्जरासन्धे रुन्धत्यनवधिरुषान्धेऽथ मथुराम् ।
रथाद्यैर्योर्लब्धैः कतिपयबलस्त्वं बलयुत-
स्ययोविंशत्यक्षौहिणि तदुपनीतं समहथाः ॥ ६ ॥

बद्धं बलादथ बलेन बलोत्तरं त्वं
भूयो बलोद्यमरसेन मुमोचिथैनम् ।
निश्चोषदिग्जयसमाहतविश्वसैन्यात्
कोऽन्यस्ततो हि बलपौरुषवांस्तदानीम् ॥ ७ ॥

भग्नस्स लग्नहृदयोऽपि नृपैः प्रणुन्नो
युद्धं त्वया व्यधित षोडशकृत्व एवम् ।
अक्षौहिणीः शिव शिवास्य जघन्य विष्णो
सम्भूय सैकनवतित्रिशतं तदानीम् ॥ ८ ॥

अष्टादशोऽस्य समरे समुपेयुषि त्वं
दृष्ट्वा पुरोऽथ यवनं यवनत्रिकोट्या ।
त्वष्ट्रा विधाय पुरमाशु पयोधिमध्ये
तत्राऽथ योगबलतः स्वजनाननैषीः ॥ ९ ॥

पदभ्यां त्वं पदमाली चकित इव पुरात्रिगतो धावमानो
म्लेच्छेशेनानुयातो वधसुकृतविहीनेन शैले न्यलैषीः ।
सुप्तेनांध्याहतेन द्रुतमथ मुचुकुन्देन भस्मीकृतेऽस्मिन्
भूण्यास्मै गुहान्तः सुलिलतवपुषा तस्थिषे भक्तिभाजे ॥ १० ॥

ऐक्षवाकोऽहं विरक्तोऽस्म्यादिलनृपमुखे त्वत्प्रसादैककांक्षी
हा देवेति स्तुवन्तं वरविततिषु तं निस्पृहं वीक्ष्य हृष्ण् ।
मुकेस्तुल्याज्च भक्ति धुतसकलमलां मोक्षमप्याशु दत्वा
कार्यं हिंसाविशद्धयै तप इति च तदा प्रात्य लोकप्रतीत्यै ॥ ११ ॥

तदनु मथुरां गत्वा हत्वा चमूं यवनाहतां
मगधपतिना मार्गं सैन्यैः पुरोव निवारितः ।
चरमविजयं दर्पायास्मै प्रदाय पलायितो
जलधिनगर्णी यातो वातालयेश्वर पाहि माम् ॥ १२ ॥

अष्टसप्ततितमं दशकम्

त्रिदशवर्धकिर्वर्धितकौशलं त्रिदशदत्तसमस्तविभूतिमत् ।
जलधिमध्यगतं त्वमभूषयो नवपुरं वपुरञ्चितराचिषा ॥ १ ॥

ददुषि रेवतभूष्मिति रेवतीं हलभृते तनयां विधिशासनात् ।
महितमुत्सवघोषमपूषः समुदैत्यैर्मुदितैः सह यादवैः ॥ २ ॥

अथ विदर्भसुतां खलु रुक्मिणीं प्रणयिनीं त्वयि देव सहोदरः ।
स्वयमदित्सत चेदिमहीभुजे स्वतमसा तमसाधुमुपाश्रयन् ॥ ३ ॥

चिरधृतप्रणया त्वयि बालिका सपदि काङ्क्षितभङ्गसमाकुला ।
तव निवेदयितुं द्विजमादिशत् स्वकदनं कदनङ्गविनिर्मितम् ॥ ४ ॥

द्विजसुतोऽपि च तूर्णमुपाययौ तव पुरं हि दुराशदुरासदम् ।
मुदमवाप च सादरपूजितः स भवता भवतापहता स्वयम् ॥ ५ ॥

स च भवन्तमवोचत कुण्डने नृपसुता खलु राजति रुक्मिणी ।
त्वयि समुत्सुकया निजधीरतारहितया हि तया प्रहितोऽस्म्यहम् ॥ ६ ॥

तव हताऽस्मि पुरैव गुणैरहं हरति मां किल चेदिनृपोऽधुना ।
अयि कृपालय पालय मामिति प्रजगदे जगदेकपते तया ॥ ७ ॥

अशरणां यदि मां त्वमुपेक्षसे सपदि जीवितमेव जहाम्यहम् ।
इति गिरा सुतनोरतनोदभृशं सुहृदयं हृदयं तव कातरम् ॥ ८ ॥

अकथयस्त्व-मथैनमये सखे तदधिका मम मन्मथवेदना ।
नृपसमक्षमुपेत्य हराम्यहं तदयि तां दयितामसितेक्षणाम् ॥ ९ ॥

प्रमुदितेन च तेन समं तदा रथगतो लघु कुण्डनमेयिवान् ।
गुरुमरुत्पुरनायक मे भवान् वितनुतां तनुतां निखिलापदाम् ॥ १० ॥

एकोनाशीतितमं दशकम्

बलसमेतबलानुगतो भवान् पुरमगाहत भीष्मकमानितः ।
द्विजसुतं त्वदुपागमवादिनं धृतरसा तरसा प्रणाम सा ॥ १ ॥

भुवनकान्तमवेक्ष्य भवद्वपुर्नृपसुतस्य निशम्य च चेष्टितम् ।
विपुलखेदजुषां पुरवासिनां सरुदितैरुदितैरगमन्त्रिशाम् ॥ २ ॥

तदनु वन्दितुमिन्दुमुखी शिवां विहितमङ्गलभूषणभासुरा ।
निरगमद्भवदर्पितजीविता स्वपुरतः पुरतः सुभटावृता ॥ ३ ॥

कुलवधूभिरुपेत्य कुमारिका गिरिसुतां परिपूज्य च सादरम् ।
मुहुरयाचत तत्पदपङ्कजे निपतिता पतितां तव केवलम् ॥ ४ ॥

समवलोककुतूहलसङ्कुले नृपकुले निभृतं त्वयि च स्थिते ।
नृपसुता निरगाद् गिरजालयात् सुरुचिरं रुचिरञ्जितदिङ्मुखा ॥ ५ ॥

भुवनमोहनरूपरुचा तया विवशिताखिलराजकदम्बया ।
त्वमपि देव कटाक्षविमोक्षणैः प्रमदया मदयाज्वकृषे मनाक् ॥ ६ ॥

क्व नु गमिष्यसि चन्द्रमुखीति तां सरसमेत्य करेण हरन् क्षणात् ।
समधिरोय रथं त्वमपाहथा भुवि ततो विततो निनदो द्विषाम् ॥ ७ ॥

कव नु गतः पशुपाल इति क्रुधा कृतरणा यदुभिश्च जिता नृपाः ।
न तु भवानुदचाल्यत तैरहो पिशुनकैः शुनकैरिव केसरी ॥ ८ ॥

तदनु रुक्मिणमागतमाहवे वधमुपेक्ष्य निबद्ध विरूपयन् ।
हतमदं परिमुच्य बलोक्तिभिः पुरमया रमया सह कान्तया ॥ ९ ॥

नवसमागमलज्जितमानसां प्रणयकौतुकजृभितमन्मथाम् ।
अरमयः खलु नाथ यथासुखं रहसि तां हसितांशुलसन्मुखीम् ॥ १० ॥

विविधनर्मभिरेवमहर्निंशं प्रमदमाकुलयन् पुनरेकदा ।
ऋजुमतेः किल वकगिरा भवान् वरतनोरतनोदतिलोलताम् ॥ ११ ॥

तदधिकैरथ लालनकौशलैः प्रणयिनीमधिकं सुखयन्निमाम् ।
अयि मुकुन्द भवच्चरितानि नः प्रगदतां गदतान्तिमपाकुरु ॥ १२ ॥

अशीतितमं दशकम्

सत्राजितस्त्वमथ लुब्धवदर्कलब्धं
दिव्यं स्यमन्तकमणिं भगवन्नयाचीः ।
तत्कारणं बहुविधं मम भाति नूनं
तस्यात्मजां त्वयि रतां छलतो विवोद्धुम् ॥ १ ॥

अदत्तं तं तुभ्यं मणिवरमनेनाल्पमनसा
प्रसेनस्तद्भाता गलभूषि वहन् प्राप मृगयाम् ।
अहन्नेनं सिंहो मणिमहसि मांसभ्रमवशात्
कपीन्द्रस्तं हत्वा मणिमपि च बालाय ददिवान् ॥ २ ॥

शशांसुः सत्राजिदगिरमनु जनास्त्वां मणिहरं
जनानां पीयूषं भवति गुणिनां दोषकणिका ।
ततः सर्वज्ञोऽपि स्वजनसहितो मार्गणपरः
प्रसेनं तं दृष्ट्वा हरिमपि गतोऽभूः कपिगुहाम् ॥ ३ ॥

भवन्तमवितर्कयन्नतिवयाः स्वयं जाम्बवान्
मुकुन्दशरणं हि मां क इह रोद्धुमित्यालपन् ।
विभो रघुपते हरे जय जयेत्यलं मुष्टिभि-
श्चिरं तव समर्चनं व्यधित भक्तचूडामणिः ॥ ४ ॥

बुद्ध्वाऽथ तेन दत्तां नवरमणीं वरमणीं च परिगृहणन् ।
अनुगृहणत्रमुमागाः सपदि च सत्राजिते मणिं प्रादाः ॥ ५ ॥

तदनु स खलु व्रीडालोलो विलोलविलोचनाम्
दुहितरमहो धीमान् भामां गिरैव पर्विताम् ।
अदित मणिना तुश्यं लभ्यं समेत्य भवानपि
प्रमुदितमनास्तस्यैवादान्मणिं गहनाशयः ॥ ६ ॥

ब्रीडाकुलां रमयति त्वयि सत्यभामां कौन्तेयदाहकथयाथ कुरुन् प्रयाते ।
ही गान्दिनेयकृतवर्मगिरा निपात्य सत्राजितं शतधनुर्मणिमाजहार ॥ ७ ॥

शोकात् कुरुनुपगतामवलोक्य कान्तां
हत्वा द्रुतं शतधनुं समर्हयस्ताम् ।
रत्ने सशङ्क इव मैथिलगेहमेत्य
रामो गदां समशिशिक्षत धार्तराष्ट्रम् ॥ ८ ॥

अकूर एष भगवन् भवदिच्छयैव
सत्राजितः कुचरितस्य युयोज हिंसाम् ।
अकूरतो मणिमनाहतवान् पुनस्त्वं
तस्यैव भूतिमुपधातुमिति ब्रुवन्ति ॥ ९ ॥

भक्तस्त्वयि स्थिरतरः स हि गान्दिनेय-
स्तस्यैव कापथमतिः कथमीश जाता ।
विज्ञानवान् प्रशमवानहमित्युदीर्ण
गर्वं ध्रुवं शमयितुं भवता कृतैव ॥ १० ॥

यातं भयेन कृतवर्मयुतं पुनस्त-
माहूय तद्विनिहितं च मर्णि प्रकाश्य ।
तत्रैव सुत्रतधरे विनिधाय तुष्यन्
भामाकुचान्तरशयः पवनेश पायाः ॥ ११ ॥

एकाशीतितमं दशकम् ।

स्निग्धां मुग्धां सततमपि तां लालयन् सत्यभामां
यातो भूयः सह खलु तया याज्ञसेनीविवाहम् ।
पार्थप्रीत्यै पुनरपि मनागास्थितो हस्तिपुर्याँ
शक्रप्रस्थं पुरमपि विभो संवधायागतोऽभूः ॥ १ ॥

भद्रां भद्रां भवदवरजां कौरवेणार्थमानं
त्वद्वाचा तामहत कुहनामस्करी शक्रसूनुः ।
तत्र क्रुद्धं बलमनुनयन् प्रत्यगास्तेन सार्धं
शक्रप्रस्थं प्रियसखमुदे सत्यभामासहायः ॥ २ ॥

तत्र क्रीडन्नपि च यमुनाकूलदृष्टां गृहीत्वा
तां कालिन्दीं नगरमगमः खाण्डवप्रीणिताग्निः ।
भ्रातृत्रस्तां प्रणयविवशां देव पैतृष्वसेयीं
राजां मध्ये सपदि जहिषे मित्रविन्दामवन्तीम् ॥ ३ ॥

सत्यां गत्वा पुनरुदवहो नमनजिन्नन्दनां तां
बद्ध्वा सप्तापि च वृषवरान् सप्तमूर्तिर्निमेषात् ।
भद्रां नाम प्रददुरथ ते देव सन्तर्दनाद्या-
स्तत्सोदर्यां वरद भवतः सापि पैतृष्वसेयी ॥ ४ ॥

पाथाद्यैरप्यकृतलवनं तोयमात्राभिलक्ष्यं
लक्षं छित्वा शफरमवृथा लक्षणां मद्रकन्याम् ।
अष्टावें तव समभवन् वल्लभास्तत्र मध्ये
शुश्रोथे त्वं सुरपतिगिरा भौमदुश्चेष्टितानि ॥ ५ ॥

स्मृतायातं पक्षिप्रवरमधिरूढस्त्वमगमो
वहन्नद्विके भामामुपवनमिवारातिभवनम् ।
विभिन्दन् दुर्गाणि त्रुटिपृतनाशोणितरसैः
पुरं तावत् प्राग्ज्योतिषमकुरुथाः शोणितपुरम् ॥ ६ ॥

मुरस्त्वां पञ्चास्यो जलधिवनमध्यादुदपतत्
स चक्रे चक्रेण प्रदलितशिरा मङ्गश्च भवता ।
चतुर्दन्तैर्दन्तावलपतिभिरस्थानसमरं
रथाङ्गेन छित्वा नरकमकरोस्तीर्णनरकम् ॥ ७ ॥

स्तुतो भूम्या राज्यं सपदि भगदतेऽस्य तनये
गजं चैकं दत्वा प्रजिधियथ नागान्निजपुरीम् ।
खलेनावद्वानां स्वगतमनसां षोडश पुनः
सहस्राणि स्त्रीणामपि च धनराशि च विपुलम् ॥ ८ ॥

भौमापाहतकुण्डलं तददितेदार्तुं प्रयातो दिवं
शक्राद्यैर्महितः समं दयितया द्युस्त्रीषु दत्तहिया ।
हत्वा कल्पतरुं रुषाभिपतितं जित्वेन्द्रमध्यागम-
स्ततु श्रीमददोष इदश इति व्याख्यातुमेवाकृथाः ॥ ९ ॥

कल्पद्रुं सत्यभामाभवनभुवि सृजन् द्वयष्टसाहस्रयोषाः
स्वीकृत्य प्रत्यगारं विहितबहुवपुर्लालयन् केलिभेदैः ।
आश्चर्यान्नारदालोकितविविधगतिस्तत्र तत्रापि गेहे
भूयः सर्वासु कुर्वन् दश दश तनयान् पाहि वातालयेश ॥ १० ॥

द्वयशीतितमं दशकम् ।

प्रधुमो रौकिमणेयः स खलु तव कला शम्बरेणाहतस्तं
हत्वा रत्या सहाप्तो निजपुरमहरद्विकिमकन्यां च धन्याम् ।
तत्पुत्रोऽथानिरुद्धो गुणनिधिरवहदोचनां रुक्मिपौत्रीं
तत्रोद्वाहे गतस्त्वं न्यवधि मुसलिना रुक्म्यपि द्यूतवैरात् ॥ १ ॥

बाणस्य सा बलिसुतस्य सहस्रबाहो-
मांहश्वरस्य महिता दुहिता किलोषा ।
त्वत्पौत्रमेनमनिरुद्धमदष्टपूर्व
स्वन्देऽनुभूय भगवन् विरहातुराऽभूत् ॥ २ ॥

योगिन्यतीव कुशला खलु चित्रलेखा
तस्याः सखीं विलिखतो तरुणानशोषान् ।
तत्रानिरुद्धमुषया विदितं निशाया-
मानेष्ट योगबलतो भवतो निकेतात् ॥ ३ ॥

कन्यापुरे दयितया सुखमारमनं चैनं कथञ्चन बवन्धुषि शर्ववन्धौ ।
श्रीनारदोक्ततदुन्नतरोषेस्त्वं तस्य शोणितपुरं यदुभिर्नरन्धाः ॥ ४ ॥

पुरीपालः शैलप्रियदुहितृनाथोऽस्य भगवान्
समं भूतव्रातैर्यदुबलमशङ्कं निरुरुधे ।
महाप्राणो बाणो इटिति युयुधानेन युयुधे
गुहः प्रद्युम्नेन त्वमपि पुरहन्त्रा जघटिषे ॥ ५ ॥

निरुद्धशेषाद्वे मुमुहुषि तवास्त्रेण गिरिशे
द्रुता भूता भीताः प्रमथकुलवीराः प्रमथिताः ।
परास्कन्दत् स्कन्दः कुसुमशरबाणैश्च सचिवः
स कुम्भाण्डो भाण्डं नवमिव बलेनाशु विभिदे ॥ ६ ॥

चापानां पञ्चशत्या प्रसभमुपगते छिन्नचापेऽथ बाणे
व्यथं याते समेतो ज्वरपतिरशनैरज्वरि त्वज्ज्वरेण ।
ज्ञानी स्तुत्वाऽथ दत्वा तव चरितजुषां विज्वरं स ज्वरोऽगात्
प्रायोऽन्तर्ज्ञानवन्तोऽपि च बहुतमसा रौद्रचेष्टा हि रौद्राः ॥ ७ ॥

बाणं नानायुधोग्रं पुनरभिपतितं दर्पदोषाद्वितन्वन्
निर्लूनाशेषदोषं सपदि बुवधृषा शङ्करेणोपगीतः
तद्वाचा शिष्टबाहुद्वितयमुभयतो निर्भयं तत्रियं तं
मुक्त्वा तदत्मानो निजपुरमगमः सानिरुद्धःसहोषः ॥ ८ ॥

मुहुस्तावच्छक्रं वरुणमजयो नन्दहरणे
यमं बालानीतौ दवदहनपानेऽनिलसखम् ।
विधि वत्सस्त्रेये गिरिशमिह बाणस्य समरे
विभो विश्वोत्कर्षो तदयमवतारो जयति ते ॥ ९ ॥

द्विजरुषा कृकलासवपुर्धरं नृगनृपं त्रिदिवालयमापयन् ।
निजजने द्विजभक्तिमनुत्तमामुपदिशन् पवनेश्वरं पाहि माम् ॥ १० ॥

न्यशीतितम् शतकम्

रामेऽथ गोकुलगते प्रमदाप्रसके हृतानुपेतयमुना-दमने मदान्धे ।
स्वैरं समारम्ति सेवकवादमृढो दूतं न्ययुद्धकं तव पौण्ड्रकवासुदेवः ॥ १ ॥

नारायणोऽहमवतीर्ण इहास्मि भूमौ
धत्से किल त्वमपि मामकलक्षणानि ।
उत्सृज्य तानि शरणं ब्रज मामिति त्वां
दूतो जगाद् सकलैर्हसितः सभायाम् ॥ २ ॥

दूतेऽथ यातवति यादवसैनिकेस्त्वं
यातो ददर्शिथ वपुः किल पौण्ड्रकीयम् ।
तापेन वक्षसि कृताङ्कमनल्पमूल्य-
श्रीकौस्तुभं मकरकुण्डलपीतचेलम् ॥ ३ ॥

कालायसं निजसुदर्शनमस्यतोऽस्य
कालानलोत्करकिरेण सुदर्शनेन ।
शीर्ष चक्रतिथ मर्मदिथ चास्य सेनां
तन्मित्र-काशिपशिरोऽपि चक्रथ काश्याम् ॥ ४ ॥

जाङ्गयेन बालकगिराऽपि किलाहमेव
श्रीवासुदेव इति रूढमतिश्चिरं सः ।
सायुज्यमेव भवदैक्यधिया गतोऽभूत्
को नाम कस्य सुकृतं कथमित्यवेयात् ॥ ५ ॥

काशीश्वरस्य तनयोऽथ सुदक्षिणागच्छः
शर्व प्रपूज्य भवते विहिताभिचारः ।
कृत्यानलं कमपि बाणरणातिभीतै-
भूतैः कथञ्चन वृतैः सममध्यमुञ्चत् ॥ ६ ॥

तालप्रमाणचरणामग्निलं दहन्तीं
कृत्यां विलोक्य चकितैः कथितोऽपि पौरैः ।
द्यूतोत्सवे किमपि नो चलितो विभो त्वं
पार्श्वस्थमाशु विसर्जिथ कालचक्रम् ॥ ७ ॥

अभ्यापतत्यमितधाम्नि भवन्महास्त्रे
हा हेति विद्वुतवती खलु घोरकृत्या ।
रोषात् सुदक्षिणमदक्षिणचेष्टिं तं
पुल्लोष चक्रमपि काशिपुरीमधाक्षीत् ॥ ८ ॥

स खलु विविदो रक्षोघाते कृतोपकृतिः पुरा
तव तु कलया मृत्युं प्राप्तुं तदा खलतां गतः ।
नरकसचिवो देशकलेशं सृजन् नगरान्तिके
झटिति हलिना युध्यनद्वा पपात तलाहतः ॥ ९ ॥

साम्बं कौरव्यपुत्रीहरणनियमितं सान्त्वनार्थं कुरुणां
यातस्तद्वाक्यराषोषाद्धृतकरिनगरो मोचयामास रामः ।
ते धात्याः पाण्डवेयैरिति यदुपृतनां नामुचस्त्वं तदानीं
तं त्वां दुर्वाधलीलं पवनपुरपते तापशान्त्यै निषेवे ॥ १० ॥

चतुरशीतितमं दशकम्

क्वचिददथ तपनोपरागकाले पुरि निदधत् कृतवर्मकामसून् ।
यदुकुलमहिलावृतः सुतीर्थं समुपगतोऽसि समन्तपञ्चकाञ्चम् ॥ १ ॥

बहुतरजनताहिताय तत्र त्वमपि पुनन् विनिमज्य तीर्थतोयम् ।
द्विजगणपरिमुक्तवित्तराशिः सममिलथाः कुरुपाण्डवादिमित्रैः ॥ २ ॥

तव खलु दयिताजनैः समेता द्रुपदसुता त्वयि गाढभक्तिभारा ।
तदुदितभवदाहितप्रकारैरतिमुमुदे सममन्यभानीभिः ॥ ३ ॥

तदनु च भगवन् निरीक्ष्य गोपानतिकुतुकादुणगम्य मानयित्वा ।
चिरतरविरहातुराङ्गरेखाः पशुपवधूः सरसं त्वमन्वयासीः ॥ ४ ॥

सपदि च भवदीक्षणोत्सवेन प्रमुषितमानहदां नितम्बिनीनाम् ।
अतिरसपरिमुक्तकञ्जुलीके परिचयहृद्यतरे कुचे न्यलैषीः ॥ ५ ॥

रिपुजनकलहैः पुनः पुनर्म समुपगतैरियती विलम्बनाऽभूत् ।
इति कृतपरिराम्भणे त्वयि द्रागतिविवशा खलु राधिका निलिल्ये ॥ ६ ॥

अपगतिविरहव्यथास्तदा ता रहसि विधाय ददाथ तत्त्वबोधम् ।
परमसुखचिदात्मकोऽहमात्मेत्युदयतु वः स्फुटमेव चेतसीति ॥ ७ ॥

सुखरसपरिमिश्रितो वियोगः किमपि पुराऽभवदुद्धवोपदेशौः ।
समभवदमुतः परं तु तासां परमसुखेक्यमयी भवद्विचिन्ता ॥ ८ ॥

मुनिवरनिवैस्तवाथ पित्रा दुरितशमाय शुभानि पृछ्यमानैः ।
त्वयि सति किमिदं शुभान्तरैरित्युहसितैरपि याजितस्तदासौ ॥ ९ ॥

सुमहति यजने वितायमाने प्रमुदितमित्रजने सहैव गोपाः ।
यदुजनमहितास्त्रिमासमात्रं भवदनुष्ठानरसं पुरेव भेजुः ॥ १० ॥

व्यपगमसमये समेत्य राधां दृढमुपगुह्यं निरीक्ष्य वीतखेदाम् ।
प्रमुदितहृदयः पुरं प्रयातः पवनपुरेश्वरं पाहि मां गदेभ्यः ॥ ११ ॥

पञ्चाशीतितमं दशकम्

ततो मगधभूभृता चिरनिरोधसंक्लेशितं
शताष्टकयुतायुतद्वितयमीश भूमीभृताम् ।
अनाथशरणाय ते कमपि पूरुषं प्राहिणो-
दयाचत स मागधक्षणमेव किं भूयसा ॥ १ ॥

यियासुरभिमागां तदनु नारदोदीरिता-
द्युधिष्ठिरमण्डोद्यमादुभयकार्यपर्याकुलः ।
विरुद्धजयिनोध्वरादुभयसिद्धिरित्युद्धवे
शांसुषि निजैः समं पुरमियेथ यौधिष्ठिरीम् ॥ २ ॥

अशेषददितायुते त्वयि समागते धर्मजो
विजित्य सहजैर्महीं भवदपाङ्गसंवर्धितैः ।
श्रियं निरुपमां वहन्नह ह भक्तदासायितं
भवन्तमयि मागधे प्रहितवान् सभीमाजुनम् ॥ ३ ॥

गिरिब्रजपुरं गतास्तदनु देव यूयं त्रयो
ययाच समरोत्सवं द्विजमिषेण तं मागधम् ।
अपूर्णसुकृतं त्वमुं पवनजेन संग्रामयन्
निरीक्ष्य सह जिष्णुना त्वपि राजयुद्ध्वा स्थितः ॥ ४ ॥

अशान्तसमरोद्धतं विटपपाटनासंज्ञया
निपात्य जरसः सुतं पवनजेन निष्पाटितम् ।
विमुच्य नृपतीन् मुदा समनुगृह्य भक्तिं परां
दिदेशिथ गतस्पृहानपि च धर्मगुप्त्यै भुवः ॥ ५ ॥

प्रचक्रुषि युधिष्ठिरे तदनु राजसूयाध्वरं
प्रसन्नभृतकीभवत् सकलराजकव्याकुलम् ।
त्वमय्यि जगत्पते द्विजपदावनेजादिकं
चकर्थ किमु कथ्यते नृपवरस्य भाग्योन्नतिः ॥ ६ ॥

ततः सवनकर्मणि प्रवरमग्रपूजाविधिं
विचार्य सहदेववाग्नुगतः स धर्मात्मजः ।
व्यधत्त भवते मुदा सदसि विश्वभूतात्मने
तदा ससुरमानुषं भुवनमेव तृप्तिं दधौ ॥ ७ ॥

ततः सपदि चेदिपा मुनिनृपेषु तिष्ठत्स्वहो
सभाजयति को जडः पशुपुरुरुठ वटुम् ।
इति त्वायि सुदुर्वचोवितातिमुद्रमन्नासना-
दुदापतदुदायुधः समपतन्नमुं पाण्डवाः ॥ ८ ॥

निवार्य निजपक्षगानभिमुखस्य विद्वेषिण-
स्त्वमेव जहिषे शिरो दनुजदरिणा स्वारिणा ।
जनुस्त्रितयलब्ध्या सततचिन्तया शुद्धधी-
स्त्वया स परमेकतामधृत योगिनां दुर्लभाम् ॥ ९ ॥

ततः सुमहिते त्वया क्रतुवरे निरुद्धे जनो
ययौ जयति धर्मजो जयति कृष्ण इत्यालपन् ।
खलः स तु सुयोधनो धुतमनाः सपत्नश्रिया
मयार्पितसभामुखे स्थलजलभ्रमादभ्रमीत् ॥ १० ॥

तदा हसितमुत्थितं द्रुपदनन्दनाभीमयो-
रपाङ्गकलया विभो किमपि तावदुज्जुम्भयन् ।
धराभरनिराकृतौ सपदि नाम बीजं वपन्
जनार्दनं मरुत्पुरीनिलय पाहि मामामयात् ॥ ११ ॥

षडशीतितमं दशकम्

साल्लो भैष्मीविवाहे यदुबलविजितशचन्द्रचूडाद्विमानं
विन्दन् सौभं स मायी त्वयि वसति कुरुस्त्वत्पुरीमध्यभाङ्गक्षीत् ।
प्रद्युम्नस्तं निरुन्धत्रिखिलयदुभैर्न्यग्रहीदुग्रवीर्यं
तस्यामात्यं द्युमन्तं व्यजनि च समरः सप्तविंशत्यहन्तम् ॥ १ ॥

तावत्त्वं रामशाली त्वरितमुपगतः खण्डितप्रायसैन्यं
सौभेशं तं न्यरुन्धाः स च किल गदया शाङ्गमधंशयते ।
मायातातं व्यहिंसीदपि तव पुरतस्तत् त्वयापि क्षणार्थं
नाज्ञायीत्याहुरेके तदिदमवमतं व्यास एव न्यषेधीत् ॥ २ ॥

क्षिप्त्वा सौभं गदाचूर्णितमुदकनिष्ठौ मङ्क्षु साल्वेपि चक्रे-
णोत्कृते दन्तवकः प्रसभमिपतन्न्यमुज्जद्-गदां ते ।
कौमोदक्या हतोऽसावपि सुकृतनिधिश्चैद्यवत्प्रापदैक्यं
सर्वेषामेष पूर्वं त्वयि धृतमनसां मोक्षणार्थोऽवतारः ॥ ३ ॥

त्वय्यायातेऽथ जाते किल कुरुसदसि द्यूतके संयतायाः
क्रन्दन्त्या यज्ञसेन्याः सकरुणमकृथाश्चेत्तमालामनन्ताम् ।
अग्रान्तप्राप्तशर्वाशजमुनिचकितद्रौपदीचिन्तितोऽथ
प्राप्तः शाकान्नमशनन् मुनिजनमकृथास्तृप्तिमन्तं वनान्ते ॥ ४ ॥

युद्धोद्योगेऽथ मन्त्रे मिलति सति वृत्तः फलगुनेन त्वमेकः
कौरव्ये दत्तसैन्यः करिपुरमगामो दूत्यकृत् पाण्डवार्थम् ।
भीष्मद्रोणादिमान्ये तव खलु वचने धिककृते कौरवेण
व्यावृण्वन् विश्वरूपं मुनिसदसि पुरीं क्षोभयित्वागतोऽभूः ॥ ५ ॥

जिष्णोस्त्वं कृष्ण सूतः खलु समरमुखे बन्धुघाते दयालुं
सिव्रं तं वीक्ष्य वीरं किमिदमयि सखे नित्य एकोऽयमात्मा ।
को वध्यः कोऽत्र हन्ता तदिह वधभियं प्रोज्जय मर्याप्तितात्मा
धर्म्य युद्धं चरेति प्रकृतिमनयथा दर्शयन् विश्वरूपम् ॥ ६ ॥

भक्तोत्तंसेऽथ भीष्मे तव धरणिभरक्षेपकृत्यैकसक्ते
नित्यं नित्यं विभिन्दत्यवनिभृदयुतं प्राप्तसादे च पार्थं ।
निश्चास्त्रत्वप्रतिज्ञा विजहदरिवरं धारयन् क्रोधशाली-
वाधावन् प्राज्ञलिं तं नतशिरसमथो वीक्ष्य मोदादपागाः ॥ ७ ॥

युद्धे द्रोणस्य हस्तिस्थिररणभगदत्तेरितं वैष्णवास्त्रं
वक्षस्याधत्त चक्रस्थगितरविमहाः प्रार्दयत्सिन्धुराजम् ।
नागास्त्रे कर्णपुक्ते क्षितिमवनमयन् केवलं कृत्तमौलि
तत्रे तत्रापि पार्थं किमिव नहि भवान् पाण्डवानामकार्षीत् ॥ ८ ॥

युद्धादौ तीर्थगामी स खलु हलधरो नैमिशक्षेत्रमृच्छ-
न्नप्रत्युत्थायिसूतक्षयकृदथ सुतं तत्पदे कल्पयित्वा ।
यज्ञधनं वल्वलं पर्वणि परिदलयन् स्नाततीर्थो रणान्ते
सम्प्राप्तो भीमदुर्योधनरणमशामं वीक्ष्य यातः पुरीं ते ॥ ९ ॥

संसुप्तद्रोपदेयक्षपणहतधियं द्रैणिमेत्य त्वदुक्त्या
तन्मुकं ब्राह्मणस्त्रं समहत विजये मौलिरत्नं च जहे।
उच्छित्यै पाण्डवानां पुनरपि च विशत्युत्तरागर्भमस्त्रे
रक्षन्नडगुष्ठमात्रः किल जठरमगाश्चक्रपाणिर्विभो त्वम् ॥ १० ॥

धर्मां धर्मसूनोरभिदधदग्निलं छन्दमृत्युः स भीष्म-
स्त्रां पश्यन् भक्तिभूमैव हि सपदि यदौ निष्कलब्रह्मभूयम् ।
संयाज्याथाश्वमेधैस्त्रिभरतिमहितैर्धर्मजं पूर्णकामं
सम्प्राप्तो द्वारकां त्वं पवनपुरपते पाहि मां सर्वरोगात् ॥ ११ ॥

सप्ताशीतितम् दशकम् ।

कुचेलनामा भवतः सतीर्थतां गतः स सान्दोपनिमन्दिरे द्विजः ।
त्वदेकरागेण धनादिनिस्पृहो दिनानि निन्ये प्रशमी गृहाश्रमी ॥ १ ॥

समानशीलाऽपि तदीयवल्लभा तथैव नो चित्तजयं समेयुषी ।
कदाचिदूचे बत वृत्तिलब्ध्ये रमापतिः किं न सखा निषेव्यते ॥ २ ॥

इतीरितोऽयं प्रियया क्षुधार्तया जुगुप्समानोऽपि धने मदावहे ।
तदा त्वदालोकनकौतुकाद्ययौ वहन् पटान्ते पृथुकानुपायनम् ॥ ३ ॥

गतोऽयमाश्चर्यमर्थो भवत्पुरो गृहेषु शैव्याभवनं समेयिवान् ।
प्रविश्य वैकुण्ठमिवापि निर्वृतिं तवातिसम्भावनया तु किं पुनः ॥ ४ ॥

प्रपूजितं तं प्रियया च वीजितं करे गृहीत्वाऽकथयः पुरा कृतम् ।
यदिन्धनार्थं गुरुदारचोदितरपर्तु वर्षं तदर्मिष कानने ॥ ५ ॥

त्रपाजुषोऽस्मात् पृथुकं बलादथ प्रगृह्य मुष्टौ सकृदाशिते त्वया ।
कृतं कृतं नन्वियतेति संभ्रमाद्रमा किलोपेत्य करं रुरोध ते ॥ ६ ॥

भक्तेषु भक्तेन मानितस्त्वया पुरीं वसन्नेकेनिशां महासुखम् ।
बतापरेद्युद्दिविणं विना ययौ विचित्ररूपस्तव खल्वनुग्रहः ॥ ७ ॥

यदि हययाचिष्मदास्यदच्युतो वदामि भार्या किमिति ब्रजन्नसौ ।
त्वदुक्तिलीलास्मितमग्नधीः पुनः क्रमादपश्यन्मणिदीप्रमालयम् ॥ ८ ॥

किं मार्गविभ्रंश इति भ्रमन् क्षणं गृहं प्रविष्टः स ददर्श वल्लभाम् ।
सख्यापरीतां मणिहेमभूषितां बुबोध च त्वत्करुणां महाद्भुताम् ॥ ९ ॥

स रत्नशालासु वसन्नपि स्वयं समुत्तमद्भक्तिभरोऽमृतं ययौ ।
त्वेवमापूरितभक्तवाञ्छितो मरुत्पुराधीश हरस्व मे गदान् ॥ १० ॥

अष्टाशीतितम् दशकम् ।

प्रागेवाचार्यपुत्राहतिनिशमनया स्वीयषट्सूनुवीक्षां
कांक्षन्त्या मातुरकत्या सुतलभुवि बलि प्राप्य तेनार्चितस्त्वम् ।
धातुः शापाद्विरण्यान्वितकशिषु भवान् शोरिजान् कंसभग्ना-
नानीयैनान् प्रदर्श्य स्वपदमनयथाः पूर्वपुत्रान्मरीचेः ॥ १ ॥

श्रुतदेव इति श्रुतं द्विजेन्द्रं बहुलाश्वं नृपतिं च भक्तिपूर्णम् ।
युगपत्त्वमनुग्रहीतुकामो मिथिलां प्रापिथ तापसैः समेतः ॥ २ ॥

गच्छन् द्विमूर्तिरुभयोर्युगपत्रिकेत-
मेकेन भूरिविभवैर्विहितोपचारः ।

अन्येन तदिनभृतैश्च फलौदनाद्यै-
स्तुल्यं प्रसेदिथ ददाथ च मुक्तिमाभ्याम् ॥ ३ ॥

भूयोऽथ द्वारवत्यां द्विजतनयमृतिं तत्प्रलापानपि त्वं
को वा दैवं निरुन्ध्यादिति किल कथयन् विश्ववोदाऽप्यसोदाः ।
जिष्णोगर्वं विनेतुं त्वयि मनुजधिया कुण्ठिताज्यास्य बुद्धिं
तत्त्वारुदां विधातुं परमतमपदप्रेक्षणेर्नेति मन्ये ॥ ४ ॥

नष्टा अष्टास्य पुत्राः पुनरपि तव तूपेक्षया कष्टवादः
स्पष्टो जातो जनानामथ तदवसरे द्वारकामाप पार्थः ।
मैत्र्या तत्रोषितोऽसौ नवमसुतमृतौ विप्रवर्यप्ररोदं
श्रुत्वा चक्रे प्रतिज्ञामनुपहतसुतः सन्निवेक्ष्ये कृशानुम् ॥ ५ ॥

मानी स त्वामपृष्ठ्वा द्विजनिलयगतो बाणजालैर्महास्त्रैः
रुन्धानः सूतिगेहं पुनरपि सहसा हष्टनष्टे कुमारे ।
याप्यामैन्द्रीं तथान्याः सुरवरनगरीविद्याऽसाद्य सद्यो
मोघाद्योगः परित्यन् हुतभुजि भवता सस्मितं वारितोऽभूत् ॥ ६ ॥

सार्धं तेन प्रतीर्चीं दिशमतिजविना स्यन्दनेनाभियातो
लोकालोकं व्यतीतस्तिमिरभरमथो चक्रघाम्ना निरुन्धन् ।
चक्रांशुक्लिष्टद्विष्टि स्थितमथ विजयं पश्य पश्येति वारां
पारे त्वं प्राददर्शः किमपि हि तमसां दूरदूरं पदं ते ॥ ७ ॥

तत्रासीनं भुजङ्गाधिपशयनतले दिव्यभूषायुधाद्यै-
रावीतं पीतचेलं प्रतिनवजलदशयामलं श्रीमदङ्गम् ।
मूर्तीनार्मीशितारं परमिह तिसृणामेकमर्थं श्रुतीनां
त्वामेव त्वं परात्मन् प्रियसखसहितो नेमिथ क्षेमरूपम् ॥ ८ ॥

युवां मामेव द्वावधिकविवृतान्तर्हिततया
विभित्रौ सन्द्रष्टुं स्वयमहमहार्षं द्विजसुतान् ।
नयेतं द्रागेतानिति खलु वितीर्णान् पुनरमून्
द्विजायादायादाः प्रणुतमहिमा पाण्डुजनुषा ॥ ९ ॥

एवं नानाविहरैर्जगदभिरमयन् वृष्णिवर्णं प्रपुण्ण-
नीजानो यज्ञभेदैरतुलविहतिभिः प्रीणयनेत्राः ।
भूभारक्षेपदम्भात् पदकमलजुषां मोक्षणायावतीर्णः
पूर्णं ब्रह्मैव साक्षाद्यदुषु मनुजतारुषितस्त्वं व्यलासीः ॥ १० ॥

प्रायेण द्वारवत्यामवृतदयि तदा नारदस्त्वद्रसाद्र-
स्तस्माल्लेभे कदाचित्खलु सुकृतनिधि-स्वत्पिता तत्त्वबोधम् ।
भक्तानामग्रयायी स च खलु मतिमानुद्भवस्त्वत एव
प्राप्तो विज्ञानसारं स किल जनहितायाधुनाऽस्ते बदर्याम् ॥ ११ ॥

सोऽयं कृष्णावतारो जयति तव विभो यत्र सौहार्दभीति-
स्नेहद्वेषानुरागप्रभृतिभिरतुलैश्रम्यैर्योगभेदैः ।

आर्तिं तीर्त्वा समस्तामृतपदमगुः सर्वतः सर्वलोकाः
स त्वं विश्वार्तिशान्त्यै पवनपुरपते भक्तिपूर्त्यै च भूयाः ॥ १२ ॥

एकोननवतितमं दशकम् ।

रमाजाने जाने यदिह तव भक्तेषु विभवो
न सद्यस्सम्पद्यस्तदिह मदकृत्वादशमिनाम् ।
प्रशान्तिं कृत्वैव प्रदिशसि ततः काममग्निलं
प्रशान्तेषु क्षिप्रं न खलु भवदीये च्युतिकथा ॥ १ ॥

सद्यः प्रसादरुषितान् विधिशङ्करादीन् ।
केचिद्विभो निजगुणानुगुणं भजन्तः ।
भ्रष्टा भवन्ति बत कष्टमदीर्घदष्टया
स्पष्टं वृकासुर उद्दादरणं किलास्मिन् ॥ २ ॥

शकुनिजस्स तु नारदमेकदा त्वरिततोषमपृच्छदधीश्वरम् ।
स च दिदेशा गिरीशमुपासितुं न तु भवन्तमबन्धुमसाधुषु ॥ ३ ॥

तपस्तप्त्वा धोरम् स खलु कुपितस्सप्तमदिने
शिरः छित्वा सद्यः पुरहरमुपस्थाय पुरतः ।
अतिक्षुद्रं रौद्रं शिरसि करदानेन निधनं
जगत्राथाद्वन्ने भवति विमुखानां कव शुभधीः ॥ ४ ॥

मोक्तारं बन्धमुक्तो हरिणपतिरिव प्राद्रवत्सोऽथ रुद्रं
दैत्यान् भीत्या स्म देवो दिशि दिशि वलते पृष्ठतो दत्तवृष्टिः ।
तृष्णीके सर्वलोके तव पदमधिरोक्ष्यन्तमुद्विक्ष्य शर्वं
दूरादेवाग्रतस्त्वं पटुवटुवपुषा तस्थिषे दानवाय ॥ ५ ॥

भद्रं ते शाकुनेय भ्रमसि किमधुना त्वं पिशाचस्य वाचा
सन्देहश्चेन्मदुकौ तव किमु न करोष्यङ्गुलीमङ्ग मौलौ ।
इत्थं त्वद्वाक्यमूढशिरसि कृतकरस्सोऽपतच्छिन्नपातं
भ्रंशो ह्येवं परोपासितुरपि च गतिः शूलिनोऽपि त्वमेव ॥ ६ ॥

भृगुं किल सरस्वतीनिकटवासिनस्तापसा-
स्त्रिमूर्तिषु समादिशत्र्यधिकसत्त्वतां वेदितुम् ।
अयं पुनरनादरादुदितरुद्धरोये विधौ
हरेऽपि च जिह्विषेषो गिरिजया धृते त्वामगात् ॥ ७ ॥

सुप्तं रमाङ्कभूवि पङ्कजलोचनं त्वां
विग्रो विनिघ्नति पदेन मुदोत्थितसत्त्वम् ।
सर्वं क्षमस्व मुनिवर्य भवेत् सदा मे
त्वत्पादचिह्नमिह भूषणमित्यवादीः ॥ ७ ॥

निश्चित्य ते च सुदृढं त्वयि बद्धभावाः
सारस्वता मुनिवरा दधिरे विमोक्षम् ।

त्वामेवमच्युत पुनश्च्युतिदोषहीनं
सत्योच्चयैकतनुमेव वयं भजामः ॥ ९ ॥

जगत्सृष्टयादौ त्वां निगमनिवैर्वन्दिभिरिव
स्तुतं विष्णो सच्चित्परमरसनिद्वृतवपुष्म् ।
परात्मानं भूमन् पशुपवनिताभाग्यनिवहं
परीतापश्रान्त्यै पवनपुरवासिन् परिभजे ॥ १० ॥

नवतितमं दशकम्

वृक्खृगुमुनिमोहिन्यम्बरीषादिवृत्ते-
ष्वयि तव हि महत्त्वं सर्वशर्वादिजैत्रम् ।
स्थितमिह परमात्मन् निष्कलावांगभिन्नं
किमपि तदवभातं तद्विरुपम् तवैव ॥ १ ॥

मूर्तिर्येश्वरसदाशिवपञ्चकं यत् प्राहुः परात्मवपुरेव सदाशिवोऽस्मिन् ।
तत्रेश्वरस्तु स विकुण्ठपदस्त्वमेव त्रित्वं पुनर्भजसि सत्यपदे त्रिभागे ॥ २ ॥

तत्रापि सान्विकतनुं तव विष्णुमाहु-
र्धाता तु सत्यविरलो रजसैव पूर्णः ।
सत्वोत्कटत्वमपि चास्ति तमोविकार-
चेष्टादिकञ्च तव शड्करनात्रि मूर्तौ ॥ ३ ॥

तं च त्रिमूर्त्यतिगतं परपूरुषं त्वां शर्वात्मनापि खलु सर्वमयत्वहेतोः ।
शंसन्त्युपासनविधौ तदपि स्वतस्तु त्वदरूपमित्यतिद्वं बहु नः प्रमाणम् ॥ ४ ॥

श्रीशड्करोऽपि भगवान् सकलेषु ताव-
त्वामेव मानयति यो न हि पक्षपाती ।
त्वन्निष्ठमेव स हि नामसहस्रकादि
व्याख्यत् भवतस्तुतिपरश्च गर्ति गतोऽन्ते ॥ ५ ॥

मूर्तित्रयातिगमुवाच च मन्त्रशास्त्र-
स्यादौ कलायसुषमं सकलेश्वरं त्वाम् ।
ध्यानं च निष्कलमसौ प्रणवे खलूकत्या
त्वामेव तत्र सकलं निजगाद नान्यम् ॥ ६ ॥

समस्तसारे च पुराणसङ्ग्रहे विसंशयं त्वन्महिमैव वर्णयते ।
त्रिमूर्तियुक्तसत्यपदत्रिभागतः परं पदं ते कथितं न शूलिनः ॥ ७ ॥

यत् ब्राह्मकल्प इह भागवताद्वितीय-स्कन्धोदितं वपुरनावृतमीश धात्रे ।
तस्यैव नाम हरिशर्वमुखं जगाद श्रीमाधवः शिवपरोऽपि पुराणसारे ॥ ८ ॥

ये स्वप्रकृत्यनुगुणा गिरिशं भजन्ते
तेषां फलं हि दृढयैव तदीयभक्त्या

व्यासो हि तेन कृतवानधिकारिहेतोः
स्कान्दादिकेषु तव हानिवचोऽर्थवादेः ॥ ९ ॥

भूतार्थकीर्तिरनुवादविरुद्धवादे
त्रेधार्थवादगतयः खलु रोचनार्थाः ।
स्कान्दादिकेषु बहवोऽत्र विरुद्धवादा-
स्त्वत्तामसत्वपरिभूत्युपशिक्षणाद्याः ॥ १० ॥

यत् किञ्चिदप्यविदुषाऽपि विभो मयोक्तं
तन्मन्त्रशास्त्रवचनाद्यभिरूपमेव ।
व्यासोक्तिसारमयभागवतोपगीत
कलेशान् विधूय कुरु भक्तिभरं परात्मन् ॥ ११ ॥

एकनवतितमं दशकम् ।

श्रीकृष्ण, त्वत्पदोपासनमभयतमं बद्धमिथ्यार्थहष्टे-
मर्त्यस्यार्तस्य मन्ये व्यपसरति भयं येन सर्वात्मनैव ।
यत्तावत् त्वत्प्रणीतानिह भजनविधीनास्थितो मोहमार्गं
धावन्नप्यावृताक्षः सखलति न कुहचिदेवदेवाखिलात्मन् ॥ ११ ॥

भूमन् कायेन वाचा मुहुरपि मनसा त्वद्बलप्रेरितात्मा
यद्यत् कुर्वे समस्तं तदिह परतरे त्वय्यसावर्पयामि ।
जात्यापीह शपाकस्त्वयि निहितमनःकर्मवागिन्द्रियार्थ-
प्राणो विश्वं पुनीते न तु विमुखमना स्त्वत्पदाद्विप्रवर्यः ॥ २ ॥

भीतिनाम द्वितीयाद्-भवति ननु मनःकल्पितञ्च द्वितीयं
तेनैक्याभ्यासशीलो हृदयमिह यथाशक्ति बुद्ध्या निरुच्याम् ।
मायाविद्वे तु तस्मिन् पुनरपि न तथा भाति मायाधिनाथं
तं त्वां भक्त्या महत्या सततमनुभजन्नीश भीति विज्ञायाम् ॥ ३ ॥

भक्तेरुत्पत्तिवृद्धी तव चरणजुबां सङ्गमेनैव पुंसा -
मासाद्ये पुण्यभाजां श्रिय इव जगति श्रीमतां सङ्गमेन ।
तत्सङ्गो देव भूयान्मम खलु सततं तन्मुखादुन्मिषदभि-
स्त्वन्माहात्यप्रकारैर्भवति च सुदृढा भक्तिरुद्धृतपापा ॥ ४ ॥

श्रेयोमार्गेषु भक्तावधिकबहुमतिजन्मकर्माणि भूयो
गायन् क्षेमाणि नामान्यपि तदुभयतः प्रद्रुतं प्रद्रुतात्मा ।
उद्यादहासः कदाचित् कुहचिदपि रुदन् क्वापि गर्जन् प्रगाय-
नुन्मादीव प्रनृत्यन्नयि कुरु करुणां लोकबाह्यश्चरेयम् ॥ ५ ॥

भूतान्येतानि भूतात्मकमपि सकलं पक्षिमत्स्यान् मृगादीन्
मत्यान् मित्राणि शत्रूनपि यमितमतिस्त्वन्मयान्यानमानि ।
त्वस्येवायां हि सिद्धेन्मम तव कृपया भक्तिदाठर्यं विराग-
स्त्वत्तत्त्वस्यावबोधोऽपि च भुवनपते यत्नभेदं विनैव ॥ ६ ॥

नो मुह्यन् क्षुत्तुडाद्यैर्भवसरणिभवैस्त्वनिलीनाशयत्वा-
च्चिन्तासातत्यशाली निमिषलवमपि त्वत्पदादप्रकम्पः
इष्टानिष्टेषु तुष्टिव्यसनविरहितो मायिकत्वावबोधा-
ज्ज्योत्सनाभिस्त्वन्नाखेन्दोरधिकशिशिरतेनात्मना सञ्चरेयम् ॥ ७ ॥

भूतेष्वेषु त्वदैक्यस्पृतिसमधिगतौ नाधिकारोऽधुना चे -
त्वत्प्रेम त्वत्कमैत्री जडमतिषु कृपा द्विट्सु भूयादुपेक्षा ।
अर्चायां वा समर्चाकुतुकमुरुतरश्रद्धया वर्धतां मे
त्वत्संसेवी तथापि द्रुतमुपलभते भक्तलोकेतमत्मम् ॥ ८ ॥

आवृत्य त्वत्स्वरूपं क्षितिजलमरुताद्यात्मना विक्षिपन्ती
जीवान् भूयिष्ठकर्मावलिविवशगतीन् दुखजाले क्षिपन्ती ।
त्वन्माया माभिभून्मामयि भुवनपते कल्पते तत्प्राशान्यै
त्वत्पादे भक्तिरेवत्यवददयि विभो सिद्धयोगी प्रबुद्धः ॥ ९ ॥

दुःखान्यालोक्य जन्तुष्वलमुदितविवेकोहमाचार्यवर्या-
ल्लब्ध्वा त्वद्वपतत्त्वं गुणचरितकथाद्युद्भवद्भक्तिभूमा ।
मायामेनां तरित्वा, परमसुखमये त्वत्पदे मोदिताहे
तस्यायं पूर्वरङ्गः पवनपुरपते नाशयाशेषरोगान् ॥ १० ॥

द्विनवतितमं दशकम्

वेदैः सर्वाणि कर्माण्यफलपरतया वर्णितानीति बुद्ध्वा
तानि त्वर्यर्पितान्येव हि समनुचरन् यानि नैषकम्यमीश ।
मा भूदेविषिद्धे कुहचिदपि मनःकर्मवाचां प्रवृत्ति -
दुर्वज्जं चेदवाप्तं तदपि खलु भवत्यर्पये चित्प्रकाशे ॥ १ ॥

यस्त्वन्यः कर्मयोगस्त्व भजनमयस्तत्र चाभीष्टमर्ति
हद्यां सत्वैकरूपां हषदि मृदि हृदि क्वापि वा भावयित्वा ।
पुष्पर्घन्यैर्नवेद्यरपि च विरचितैः शक्तितो भक्तिपूतै -
निन्त्यं वर्या सपर्या विदधदयि विभो त्वत्प्रसादं भजेयम् ॥ २ ॥

स्त्रीशूद्रास्त्वत्कथादिश्रवणविरहिता आसतां ते दयाहा-
स्त्वत्पादासन्नायातान् द्विजकुलजनुषो हन्त ! शोचाम्यशान्तान्
वृत्यर्थं ते यजन्तो बहुकथितमपि त्वामनाकर्णयन्तो
दृप्ता विद्याभिजात्यैः किमु न विदधते तादृशं मा कृथा माम् ॥ ३ ॥

पापोऽयं कृष्णरामेत्यभिलपति निजं गृहितुं दुश्चरित्रं
निर्लज्जस्यास्य वाचा वहुतरकथनीयानि मे विद्धितानि ।
भ्राता मे वस्थ्यशीलो भजति किल सदा विष्णुमित्यं बुधांस्ते
निन्दन्त्युच्छैर्हसन्ति त्वयि निहितमर्तोस्तादृशं मा कृथा माम् ॥ ४ ॥

श्वेतच्छायां कृते त्वां मुनिवरवपुषं प्रीणयन्ते तपोभि-
स्त्रेतायां सुक्षुवाद्युक्तिमरुणतनुं यज्ञरूपं यजन्ते ।

सेवन्ते तन्त्रमार्गविलसदरिगदं द्वापरे श्यामलाङ्गं
नीलं सङ्कीर्तनाद्यैरिह कलिसमये मानुषास्त्वां भजन्ते ॥ ५ ॥

सोऽयं कालेयकालो जयति मुररिषो यत्र सङ्कीर्तनाद्यै-
र्निर्यत्नैरेव मार्गरथिलद, न चिरात् त्वत्प्रसादं भजन्ते ।
जातास्त्रेताकृतादावपि हि किल कलौ सम्भवं कामयन्ते
दैवात्तत्रैव जातान् विषयविषरसैर्मा विभो वज्चयास्मान् ॥ ६ ॥

भक्तास्तावत्कलौ स्युद्रमिलभुवि ततो भूरिशस्त्र चोच्छैः
कावरीं ताप्नपर्णीमनु किल कृतमालाञ्च पुण्यां प्रतीचीम् ।
हा ! मामयेतदन्तर्भवमपि च विभो किञ्चिदञ्चद्रसं त्व-
याशापाशैर्नवध्य भ्रमय न भगवन् पूरय त्वन्निषेवाम् ॥ ७ ॥

दृष्ट्वा धर्मद्वुहं तं कलिमपकरुणं प्राङ्महीक्षित् परीक्षि-
द्धन्तुं व्याकृष्टखडोऽपि न विनिहतवान् सारवेदी गुणांशात् ।
त्वत्सेवाद्याशु सिद्धेदसदिह न तथा त्वत्परे चैष भीरु-
र्यन्तु प्रागेव रोगादिभिरपहरते तत्र हा शिक्षयैनम् ॥ ८ ॥

गङ्गा गीता च गायत्रयपि च तुळसिका गोपिकाचन्दनं तत्
सालग्रामाभिषूजा परपुरुष, तथैकादशी नामवर्णाः ।
एतान्यष्टाप्ययत्नान्यायि, कलिसमये त्वत्प्रसादप्रवृद्धया
क्षिप्रं मुक्तिप्रदानीत्यभिदधुर्घट्यस्तेषु मां सज्जयेथाः ॥ ९ ॥

देवर्षीणां पितृकृणामपि च न पुनर्ऋणी किङ्करो वा स भूमन्
योऽसौ सर्वात्मना त्वां शरणमुपगतः सर्वकृत्यानि हित्वा
तस्योत्पन्नं विकर्माण्यथिलमपनुदस्येव चित्तस्थितस्त्वं
तन्मे पापोत्थतापान् पवनपुरपते रुन्धि भक्ति प्रणीयाः ॥ १० ॥

त्रिनवतितमं दशकम्

बन्धुरन्मेहं विजह्यां तव हि करुणया त्वय्युपावेशितात्मा
सर्वं त्यक्त्वा चरेयं सकलमपि जगद्वीक्ष्य मायाविलासम् ।
नानात्वाद्भ्रान्तिजन्यात्सति खलु गुणदोषावबोधे विधिवा-
व्यासधो वा कथं तौ त्वयि निहितमत्वैर्वैषम्यबुद्धेः ॥ १ ॥

क्षुच्छणालोपमात्रे सततकृतधियो जन्तवः सन्त्यनन्ता-
स्तेभ्यो विज्ञानवत्त्वात् पुरुष इह वरस्तज्जनिर्दुर्लभैव ।
तत्रायात्मात्मनः स्यात् सुहृदपि च रिपुर्यस्त्वयि न्यस्तचेता-
स्तापोच्छित्तेरुपायं स्मरति स हि सुहृत् स्वात्मवैरी ततोऽन्यः ॥ २ ॥

त्वत्कारुण्ये प्रवृते क इव नहि गुरुलोकवृत्तेऽपि भूमन्
सर्वाक्रान्तापि भूमिनहि चलति ततः सत्क्षमां शिक्षयेयम् ।
गृहणीयामीश तत्तद्विषयपरिचयेऽप्यप्रसक्ति समीरा-
दव्याप्तत्वज्यात्मनो मे गगनगुरुवशाद्भातु निलेपता च ॥ ३ ॥

स्वच्छः स्यां पावनोऽहं मधुर उदकवद्वितिवन्मा स्म गृहणं
सर्वाश्रीनोऽपि दोषं तरुषु तमिव मां सर्वभूतेष्ववेयाम् ।
पुष्टिर्निष्ठिः कलानां शशिन इव तनोन्नात्मनोऽस्तीति विद्यां
तोयादिव्यस्तमार्ताण्डवदपि च तनुष्वेकतां त्वत्प्रसादात् ॥ ४ ॥

स्नेहाद्वयाधस्त्पुत्रप्रणयमृतकपोतायितो मा स्म भूवं
प्राप्तं प्राशनन् सहेय क्षुधमपि शयुवत्सिन्धुवत्स्यामगाधः ।
मा पप्तं योषिदादौ शिखिनि शलभवत् भृद्गवत्सारभागी
भूयासं, किन्तु तद्वद्वन्द्वन्द्वयनवशान्माहमीश प्रणेशम् ॥ ५ ॥

मा बध्ययासं तरुण्या गज इव वशया नार्जयेयं धनौयं
हर्तान्यसं हि माधोहर इव मृगवन्मा मुहं ग्राप्यगीतैः ।
नात्यासज्जेय भोज्ये झग्ग इव बडिशे पिड्गलावन्निराशः
सुप्यां भर्तव्ययोगात् कुरर इव विभो सामिषोऽन्यैर्न हन्यै ॥ ६ ॥

वर्तेय त्यक्तमानः सुखमतिशिशुवन्निस्सहायच्छरेयं
कन्याया एकशेषो बलय इव विभो वर्जितान्योन्यघोषः ।
त्वच्चित्तो नावबुध्ये परमिषुकृदिव क्षमाभृदायानघोषं
गेष्वन्यप्रणीतेष्वहिरिव निवसान्युन्दुरोर्मन्दिरेषु ॥ ७ ॥

त्वय्येव त्वलकृतं त्वं क्षपयसि जगदित्यूर्णनाभात् प्रतीयां
त्वच्चिन्ता त्वत्स्वरूपं कुरुत इति हठं शिक्षये पेशकारात् ।
विड्भस्मात्मा च देहो भवति गुरुवरो यो विवेकं विरक्ति
धत्ते सञ्जिन्त्यमानो मम तु वहुरुजापीडितोऽयं विशेषात् ॥ ८ ॥

ही ही मे देहमोहं त्यज पवनपुराधीश यत्प्रेमहेतो-
गेहं वित्ते कलत्रादिषु च विवशितास्त्वत्पदं विस्मरन्ति ।
सोऽयं वहनेः शुनो वा परमिह परतः साम्प्रतज्ञाक्षिकर्ण-
त्वग्जिह्वाद्या विकर्षन्त्यवशमत इतः कोऽपि न त्वत्पदान्जे ॥ ९ ॥

दुर्वारो देहमोहो यदि पुनरधुना तर्हि निशेषरोगान्
हत्वा भर्ति द्रष्टिष्ठां कुरु तव पदपङ्केरुहे पङ्कजाक्ष ।
नूनं नानाभवान्ते समधिगतममुं मुकिदं विप्रदेहं
क्षुद्रे हा हन्त मा मा क्षिप विषयरसे पाहि मां मारुतेश ॥ १० ॥

चतुर्नवतितमं दशकम् ।

शुद्धा निष्कामधर्मैः प्रवरगुरुगिरा तत्स्वरूपं परं ते
शुद्धं देहेन्द्रियादिव्यपगतमग्निलव्याप्तमावेदयन्ते ।
नानात्वस्थौल्यकाश्यादि तु गुणजवपुःसङ्गतोऽध्यासितं ते
वद्वन्देरादुप्रभेष्विव महदणुतादीप्तताशान्ततादि ॥ १ ॥

आचार्याख्याधरस्थारणिसमनुमिलच्छिष्यरूपोत्तरार-
ण्यावेदोद्भासितेन स्फुटतरपरिबोधाग्निना दह्यमाने ।

कर्मालीवासनातत्कृततनुभुवनभ्रान्तिकान्तारपूरे
दाह्याभावेन विद्याशिखिनि च विरते त्वन्मयी खल्ववस्था ॥ २ ॥

एवं त्वत्प्राप्तितोऽन्यो नहि खलु निखिलक्लेशहानेरुपायो
नैकान्तात्प्राप्तिकास्ते कृषिवदगदघाडगुण्यषट्कर्मयोगाः ।
दुर्वैकल्यैरकल्या अपि निगमपथास्तफलात्प्रवाप्ता
मत्तास्त्वां विस्परन्तः प्रसज्जति पतने यान्त्यनन्तान् विषादान् ॥ ३ ॥

त्वल्लोकादन्यलोकः क्वनु भयरहितो यत् परार्धद्वयान्ते
त्वद्भीतः सत्यलोकेऽपि न सुखवसतिः पदमभूः पदमनाभ ।
एवं भावेत्वधर्मार्जितवहुतप्रसां का कथा नारकाणां
तन्मे त्वं छिन्धि बन्धं वरद कृपणबन्धो कृपापूरसिन्धो ॥ ४ ॥

याथार्थात्त्वन्मयस्यैव हि मम न विभो वस्तुतो बन्धमोक्षौ
मायाविद्यातनुभ्या तव तु विरचितौ स्वप्नबोधोपमा तौ ।
बन्धे जीवद्विमुक्तिं गतवति च भिदा तावती तावदेको
भुड्के देहद्वमस्थो विषयफलरसात्रापरो निर्व्यथात्मा ॥ ५ ॥

जीवन्मुक्तव्यमेवंविधमिति वचसा किं फलं दूरद्वै
तत्रामाशुद्धबुद्धेन च लघु मनसः शोधनं भक्तितोऽन्यत् ।
तन्मे विष्णो कृषीष्ठास्त्वयि कृतसकलप्रापणं भक्तिभारं
येन स्यां मङ्कु किञ्चिदगुरुवचनमिलत् त्वत्प्रबोधस्त्वदात्मा ॥ ६ ॥

शब्दब्रह्मण्यपैह प्रयतितमनसस्त्वां न जानन्ति केचित्
कष्टं बन्धश्रमास्ते चिरतरमिह गां विभ्रते निष्ठ्रसूतिम् ।
यस्यां विश्वाभिरामाः सकलमलहरा दिव्यलीलावताराः
सच्चित्सान्द्रं च रूपं तव न निगदितं तात्र वाचं भ्रियासम् ॥ ७ ॥

यो यावान् याहशो वा त्वमिति किमपि नैवावगच्छामि भूम-
त्रेवज्यानन्यभावः त्वदनुभजनमेवाद्रिये चैद्यवैरिन् ।
त्वलिङ्गानां त्वदङ्गिप्रियजनसदसां दर्शनस्पर्शनादि-
भूयान्मे त्वतप्रपूजानतिनुतिगुणकर्मानुकीर्त्यादरोऽपि ॥ ८ ॥

यद्यल्लभ्येत तत्ततव समुपहतं देव दासोऽस्मि तेऽहं
त्वदगोहोन्मार्जनाद्यं भवतु मम मुहुः कर्म निर्मायमेव ।
सूर्याग्निब्राह्मणात्मादिषु लसितचतुर्बाहुमाराधये त्वां
त्वत्प्रेमाद्रत्वरूपो मम सततमभिष्मन्दतां भक्तियोगः ॥ ९ ॥

ऐक्यं ते दानहोमव्रतनियमतपः सांख्ययोगेरुरापं
त्वत्सङ्गोनेव गोप्यः किल सुकृतिमाः प्रापुरानन्दस्यान्त्रम् ।
भक्तेष्वन्येषु भूयस्वपि बहुमनुषे भक्तिमेव त्वमासां
तन्मे त्वदभक्तिमेव द्रढय हर गदान् कृष्ण वातालयेश ॥ १० ॥

पञ्चनवतितम् दशकम् ।

आदौ हेरण्यगार्भो तनुमविकलजीवात्मिकामास्थितस्त्वं
जीवत्वं प्राप्य मायागुणगणखितो वर्तसे विश्वयोने ।
तत्रोद्भेन सत्त्वेन तु गुणयुगलं भक्तिभावं गतेन
छित्त्वा सत्त्वं च हित्त्वा पुनरनुपहितो वर्तिताहं त्वमेव ॥ १ ॥

सत्त्वोन्मेषात् कदाचित् खलु विषयरसे दोषबोधेऽपि भूमन्
भूयोऽच्युषु प्रवृत्तिः सतमसि रजसि प्रोद्धते दुर्निवारा ।
चित्तं तावदगुणाश्च ग्रथितमिह मिथस्तानि सर्वाणि रोद्धुं
तुर्ये त्वयेकभक्तिः शरणमिति भवान् हंसस्तुपी न्यगादीत् ॥ २ ॥

सन्ति श्रेयांसि भूयांस्यपि रुचिभिदया कर्मणां निर्मितानि
क्षुद्रानन्दाश्च सान्ता बहुविधगतयः कृष्ण, तेष्यो भवेयुः ।
त्वञ्चाच ख्याथ सख्ये ननु महितमां श्रेयसां भक्तिमेकां
त्वद् भक्त्यानन्दतुल्यः खलु विषयजुषां सम्मदः केन वा स्यात् ॥ ३ ॥

त्वद् भक्त्या तुष्टबुद्धेः सुखमिह चरतो विच्युताशस्य चाशाः
सर्वाः स्युः सौख्यमय्यः सलिलकुहरगस्येव तोयैकमय्यः ।
सोऽयं खल्विन्द्रलोकं कमलजभवनं योगसिद्धीश्च हृद्याः
नाकाङ्क्षत्येतदास्तां स्वयमनुपतिते मोक्षसौख्येऽप्यनीहः ॥ ४ ॥

त्वद् भक्तो बाध्यमानोऽपि च विषयरसैरान्द्रियाशान्तिहेतो-
र्भक्त्यैवाक्रम्यमाणैः पुनरपि खलु तैर्दुर्बलैर्नाभिजय्यः ।
सप्तार्चिर्दीपितार्चिर्दहति किल यथा भूरिदासूप्रपञ्चं
त्वद् भक्त्योद्ये तथैव प्रदहति दुरितं दूर्मदः क्वेन्द्रियाणाम् ॥ ५ ॥

चित्तार्दीभावमुच्चैर्वपुषि च पुलकं हर्षबाष्पञ्च हित्वा
चित्तं शुद्धयेत्कथं वा किमु बहुतपसा विद्यया वीतभक्तेः ।
त्वदगाथास्वादसिद्धाव्जनसततमरीमृज्यमानोऽयमात्मा
चक्षुर्वत् तत्त्वसूक्ष्मं भजति न तु तथाभ्यस्तया तर्ककोट्या ॥ ६ ॥

ध्यानं ते शीलयेयं समतनुसुखबद्धासनो नासिकाग्र-
न्यस्ताक्षः पूरकाद्यैर्जितपवनपथश्चित्तपदम् त्ववाच्यम् ।
ऊर्ध्वाग्रं भावयित्वा रविविधुशिखिनः संविचिन्त्योपरिष्ठात्
तत्रस्यं भावये त्वां सजलजलधरश्यामलं कोमलाङ्गम् ॥ ७ ॥

आनीलश्लक्षणकेशं ज्ञलितमकरसत्कुण्डलं मन्दहास-
स्यन्दाद्रूं कौस्तुभश्रीपरिगतवनमालोरुहाराभिरामम् ।
श्रीवत्साङ्कं सुबाहुं मृदुलसदुदरं काञ्चनच्छायचेलं
चारुस्त्रिघोरुमभोरुहललितपदं भावयेऽहं भवन्तम् ॥ ८ ॥

सर्वाङ्गेष्वड्गा रङ्गत्कुतुकमिति मुहुर्धरयन्नीश चित्तं
तत्राप्येकत्र युज्जे वदनसरसिजे सुन्दरे मन्दहासे

तत्रालीनन्तु चेतः परमसुखचिदद्वैतस्तुपे वितन्व-
नन्यत्रो चिन्तयेयं मुहुरिति समुपासूदयोगे भवेयम् ॥ ९ ॥

इत्थं त्वद्ध्यानयोगे सति पुनरणिमाद्यष्टसंसिद्धयस्ताः
दूरश्रुत्यादयोऽपि ह्यहमहिमक्या सम्पत्युमुरारे ।
त्वत्सम्प्राप्तौ विलक्षावाहमिखलमिदं नाद्रिये कामयोऽहं
त्वामेवानन्दपूर्णं पवनपुरपते पाहि मां सर्वतापात् ॥ १० ॥

दशकम् / (96)

त्वं हि ब्रह्मैव साक्षात् परमुमहिमनक्षराणामकार-
स्तारो मन्त्रेषु राज्ञां मनुरसि मुनिषु त्वं भृगुनारदोऽपि ।
प्रह्लादो दानवानां पशुषु च सुरभिः पक्षिणां वैनतेयो
नागानामस्यनन्तः सुरसरिदपि च स्रोतसां विश्वमूर्ते ॥ १ ॥

ब्रह्मण्यानां बलिस्त्वं क्रतुषु च जपयज्ञोऽसि वीरेषु पार्थे
भक्तानामुद्भवस्त्वं बलमर्मि बलिनां धाम तेजस्विनां त्वम्
नास्त्यन्तस्त्वद्विभूतेर्विकसदतिशयं वस्तु सर्वं त्वमेव
त्वं जीवस्त्वं प्रधानं यदिह भवदृते तत्र किञ्चित् प्रपञ्चे ॥ २ ॥

धर्मं वर्णश्रमाणां श्रुतिपथविहितं त्वत्परत्वेन भक्त्या
कुर्वन्तोऽन्तर्विरागे विकसति शनकैः सन्त्यजन्तो लभन्ते ।
सत्त्वास्फूर्तिप्रियत्वात्मकमिखलपदार्थेषु भिन्नेष्वभिन्नं
निर्मूलं विश्वमूलं परममहिमिति त्वद्विबोधम् विशुद्धम् ॥ ३ ॥

ज्ञानं कर्मापि भक्तिस्त्रितयमिह भवत्प्रापकं तत्र तावत्-
निर्विण्णानामशेषे विषय इह भवेत् ज्ञानयोगेऽधिकारः ।
सक्तानां कर्मयोगस्त्वयि हि विनिहितो ये तु नात्यन्तसक्ता
नाप्यत्यन्तं विरक्तास्त्वयि च धृतरसा भक्तियोगो ह्यमीषाम् ॥ ४ ॥

ज्ञानं त्वदभक्तां वा लघु सुकृतवशान्मत्यलोके लभन्ते
तस्मात्त्रैव जन्म स्पृह्यति भगवन् नाकगो नारको वा ।
आविष्टं मां तु दैवाद्भवजलनिधिपोतायिते मर्त्यदेहे
त्वं कृत्वा कर्णधारं गुरुमनुगुणवातायितस्तारयेथाः ॥ ५ ॥

अव्यक्तं मार्गयन्तः श्रुतिभिरपि नयैः केवलज्ञानलुब्धाः
किलश्यन्तेऽतीव सिद्धिं बहुतरजनुषामन्त एवान्दुवन्ति ।
दूरस्थः कर्मयोगोऽपि च परमफले नन्वयं भक्तियोग-
स्त्वामूलादेव ह्यस्त्वरितमिय भवत्प्रापको वर्धतां मे ॥ ६ ॥

ज्ञानायैवातियत्वं मुनिरपवदते ब्रह्मतत्त्वं तु शृण्वन्
गाढं त्वत्पदभक्तिं शरणमयति यस्तस्य मुक्तिः कराग्रे ।
त्वद्व्यानेऽपीह तुल्या पुनरसुकरता चित्तचाज्वल्यहेतो-
रभ्यासादाशु शक्यं तदपि वशयितुं त्वकृपाचारुताभ्याम् ॥ ७ ॥

निर्विण्णः कर्ममार्गं खलु विषमतमे त्वलकथादौ च गाढं
जातश्रद्धोऽपि कामानयि भुवनपते नैव शक्नोमि हातुम् ।
तदभूयो निश्चयेन त्वयि निहितमना दोषबुद्ध्या भजंस्तान्
पुण्यीयां भक्तिमेव त्वयि हृदयगते मङ्ग्लक्षु नङ्ग्लक्ष्यन्ति सङ्गाः ॥ ८ ॥

कश्चित् क्लेशार्जितार्थक्षयविमलमतिर्नुद्यमानो जनैघैः
प्रागेवं प्राह विप्रो न खलु मम जनः कालकर्मग्रहा वा ।
चेता मे दुःखहेतुस्तदिह गुणगणं भावयत्सर्वकारी-
त्युक्त्वा शान्तो गतस्त्वां मम च कुरु विभो ताहरीं चित्तशान्तिम् ॥ ९ ॥

ऐलः प्रागुर्वर्णीं प्रत्यतिविवशमनाः सेवमानश्चिरं तां
गाढं निर्विद्य भूयो युवतिसुखमिदं क्षुद्रमेवेति गायन् ।
त्वद्भक्तिं प्राप्य पूर्णः सुखतरमचरत् तद्बद्धुतसङ्गं
भक्तोत्तरं क्रिया मां पवनपुरपते हन्त मे रुन्धि रोगान् ॥ १० ॥

सप्तनवतितमं दशकम् ।

त्रैगुण्यादभिन्नरूपं भवति हि भुवने हीनमध्योत्तमं यत्-
ज्ञानं श्रद्धा च कर्ता वस्तिरपि सुखं कर्म चाहारभेदाः ।
त्वद्भक्तेत्वविषेवादि तु यदिह पुनस्त्वत्परं ततु सर्वं
प्राहुन्नेगुणनिष्ठं तदनुभजनतो मङ्ग्लक्षु सिद्धो भवेयम् ॥ १ ॥

त्वय्येव न्यस्तचित्तः सुखमयि विचरन् सर्वचेष्टास्त्वदर्थं
त्वद्भक्तैः सेव्यमानानपि चरितचरानाश्रयन् पुण्यदेशान्
दस्यो विप्रे मृगादिष्वपि च सममतिर्मुच्यमानावमान-
स्पर्धासूयादिदोषः सततमण्डिलभूतेषु संपूजये त्वाम् ॥ २ ॥

त्वद्भावो यावदेषु स्फुरति न विशदं तावदेवं ह्युपासितं
कुर्वन्नैकात्मबोधे झटिति विकसति त्वन्मयोऽहं चरेयम् ।
त्वद्भर्मस्यास्य तावत् किमपि न भगवन् प्रस्तुतस्य प्रणाश-
स्तस्मात्सर्वात्मनैव प्रदिशा मम विभो भक्तिमार्गं मनोज्ञाम् ॥ ३ ॥

तं चैनं भक्तियोगं इद्यितुमयि मे साध्यमारोग्यमायु-
र्दिष्ट्या तत्रापि सेव्यं तव चरणमहो भेषजायेव दुधम् ।
मार्कण्डेयो हि पूर्वं गणकनिगदितद्वादशाब्दायुरुच्चैः
सेवित्वा वत्सरं त्वां तव भट्टिवहैर्दावयामास मृत्युम् ॥ ४ ॥

मार्कण्डेयश्चिरायुः स खलु पुनरपि त्वत्परः पुष्पभद्रा-
तीरे निन्ये तपस्यन्नतुलसुखरतिः षट् तु मन्वन्तराणि ।
देवेन्द्रः सप्तमस्तं सुरयुवतिमरुन्मन्मथैर्मोहयिष्वन्
योगोष्पलुष्मार्णनं तु पुनरशक्त्वज्जनं निर्जयेत् कः ॥ ५ ॥

प्रीत्या नारायणाख्यस्त्वमथ नरसखः प्राप्तवानस्य पाशर्वं
तुष्ट्या तोष्ट्यमानः स तु विविधवरैरैर्भितो नानुमेने ।

द्रष्टुं मायां त्वदीयां किल पुनरवृणोद्भक्तिरृपान्तरात्मा
मायादुर्खानभिज्ञस्तदपि मृगयते नूनमाश्चर्यहेतोः ॥ ६ ॥

याते त्वव्याशु वाताकुलजलदगलत्तोयपूर्णातिघूर्णत्-
सप्तार्णोराशिमग्ने जगति स तु जले सम्भ्रमन् वर्षकोटीः ।
दीनः प्रैक्षिष्ठ दूरे वटदलशयनं कञ्जिदाशचर्यबालं
त्वामेव श्यामलाङ्गं वदनसरसिजन्यस्तपादाङ्गुलीकम् ॥ ७ ॥

दृष्ट्वा त्वां हृष्टरोमा त्वरितमुपगातः स्पष्टुकामे मुनीन्द्रः
श्वासेनान्तर्निविष्टः पुनरिह सकलं दृष्टवान् विष्टपौघम्।
भूयोऽपि श्वासवातैर्वहिरनुपतितो वीक्षितस्त्वत्कटाक्षै-
र्मोदादाशलेष्टुकामस्त्वयि पिहिततनौ स्वाश्रमे प्राग्वदासीत् ॥ ८ ॥

गौर्या सार्थं तदग्रे पुरभिदथ गतस्त्वत्रियप्रेक्षणार्था
सिद्धानेवास्य दत्ता स्वयमयमजरामृत्युतादीन् गतोऽभूत् ।
एवं त्वत्सेवयैव स्मररिपुरपि संप्रीयते येन तस्मा-
न्मूर्तित्रयात्मकस्त्वं ननु सकलनियन्तेति सुव्यक्तमासीत् ॥ ९ ॥

त्र्यंशेऽस्मिन् सत्यलोके विधिहरिपुरभिन्नदिराण्यूर्ध्वमूर्ध्वं
तेभ्योऽप्यूर्ध्वं तु मायाविकृतिविरहितो भाति वैकुण्ठलोकः ।
तत्र त्वं कारणाम्भस्यपि पशुपकुले शुद्धसत्त्वैकरूपी
सच्चिदद्रव्याद्वयात्मा पवनपुरपते पाहि मां सर्वरोगात् ॥ १० ॥

अष्टनवतितमं दशकम् ।

यस्मिन्नेतद्विभातं यत इदमभवद्येनचेदं य एतद्-
योऽस्मादुनीर्णस्तुः खलु सकलमिदं भासितं यस्य भासा ।
यो वाचां दूरदूरे पुनरपि मनसां यस्य देवा मुनीन्द्राः
नो विद्युस्तत्त्वरूपं किमु पुनरपरे कृष्ण तस्मै नमस्ते ॥ १ ॥

जन्माथो कर्म नाम स्फुटमिह गुणदोषादिकं वा न यस्मिन्
लोकानामूतये यः स्वयमनुभजते तानि मायानुसारी ।
विभ्रच्छक्तीररूपोऽपि च वहुतररूपो विभात्यद्भुतात्मा
तस्मै कैवल्यधाम्ने पररसपरिपूर्णाय विष्णो नमस्ते ॥ २ ॥

नो तिर्यज्यं न मर्त्यं न च सुरमसुरं न स्त्रियं नो पुमांसं
न द्रव्यं कर्म जातिं गुणमपि सदसद्विषये रूपमाहुः ।
शिष्टं यत् स्यान्निषेधे सति निगमशतैर्लक्षणावृत्तितस्त्-
कृच्छ्रेणावेद्यमानं परमसुखमयं भाति तस्मै नमस्ते ॥ ३ ॥

मायायां विम्बितस्त्वं सृजसि महदहङ्कारतन्मात्रभेदै-
र्भूतग्रामेन्द्रियादैरपि सकलजगत् स्वप्नसङ्कल्पकल्पम् ।
भूयः संहत्य सर्वं कमठ इव पदान्यात्मना कालशक्त्या
गम्भीरे जायमाने तमसि वित्तिमिरो भासि तस्मै नमस्ते ॥ ४ ॥

शब्दब्रह्मेति कर्मत्युरिति भगवन् काल इत्यालपन्ति
त्वामेकं विश्वहेतुं सकलमयतया सर्वथा कल्यमानम्।
वेदान्तैर्यतुं गीतं पुरुषपरचिदात्माभिधं ततु तत्त्वं
प्रेक्षामात्रेण मूलप्रकृतिविकृतिकृत् कृष्ण तस्मै नमस्ते ॥ ५ ॥

सत्त्वेनासत्त्वया वा न च खलु सदसत्त्वेन निर्वाच्यरूपा
धत्ते यासावविद्या गुणफणिमतिवद्विश्वदृश्यावभासम् ।
विद्यात्वं सैव याता श्रुतिवचनलवैर्यत्कृपास्यन्दलाभे
संसारारण्यसद्यस्तुनपरशुतामेति तस्मै नमस्ते ॥ ६ ॥

भूषासु स्वर्णवद्वा जगति घटशरावादिके मृत्तिकाव-
तत्त्वे सञ्चिन्त्यमाने स्फुरति तदधुनायद्वितीयं वपुस्ते ।
स्वप्नद्रष्टुः प्रवोधे तिमिरलयविद्यौ जीर्णरज्जोश्च यद्व-
द्विद्यालाभे तथैव स्फुटमपि विकसेत् कृष्ण तस्मै नमस्ते ॥ ७ ॥

यदूभीत्योदेति सूर्यो दहति च दहनो वाति वायुस्तथान्ये
यदूभीताः पद्मजाद्याः पुनरुचितबलीनाहरन्तेऽनुकालम्।
येनैवारोपिताः प्राङ्गनिजपदमपि ते च्यावितारश्च पश्चात्-
तस्मै विश्वं नियन्ते वयमपि भवते कृष्ण कुर्मः प्रणामम् ॥ ८ ॥

त्रैलोक्यं भावयन्तं त्रिगुणमयमिदं अक्षरस्यैकवाच्यं
त्रिशानामैक्यरूपं त्रिभिरपि निगमैर्गायमानस्वरूपम्।
तिस्रोऽवस्था विदन्तं त्रियुगजनियुतं त्रिक्रमाक्रान्तविश्वं
त्रैकाल्ये भैदहीनं त्रिभिरहमनिशं योगभेदैर्भजे त्वाम् ॥ ९ ॥

सत्यं शुद्धं विबुद्धं जयति तव वपुर्नित्यमुक्तं निरीहं
निर्द्वन्द्वं निर्विकारं निखिलगुणगणव्यञ्जनाधारभूतम्।
निर्मूलं निर्मलं तंत्रिरवधिमहिमोल्लासि निर्लीनमन्त-
र्निस्सङ्गानां मुनीनां निरुपमपरमानन्दसान्दप्रकाशम् ॥ १० ॥

दुर्वारं द्वादशारं त्रिशतपरिमिलत्पृष्ठिपर्वाभिवीतं
सम्प्राप्यत् कूरवें क्षणमनु जगदाछिद्य सन्धावमानम्।
चक्रं ते कालरूपं व्यथयतु न तु मां त्वत्पदैकावलम्बं
विष्णों कारुण्यसिन्धों पवनपुरपते पाहि सर्वामयौघात् ॥ ११ ॥

एकोनशततमं दशकम् ।

विष्णोर्वीर्याणि को वा कथयतु धरणोः कश्च रेणूनिमीते
यस्यैवाङ्ग्निप्रतियेणत्रिजगदभिमतं मोदते पूर्णसम्पत् ।
योऽसौ विश्वानि धत्ते प्रियमिह परमं धाम तस्याभियायां
त्वद्भक्ता यत्र माद्यन्त्यमृतरसमरन्दस्य यत्र प्रवाहः ॥ १ ॥

आद्यायाशेषकर्त्रे प्रतिनिमिषनवीनाय भर्त्रे विभूते-
र्भक्तात्मा विष्णवे यः प्रदिशाति हविरादीनि यज्ञाचनादौ।

कृष्णाद्यं जन्म यो वा महदिह महतो वर्णयेत्सोऽयमेव
प्रीतः पूर्णो यशोभिस्त्वरितमभिसरेत् प्राप्यमन्ते पदं ते ॥ २ ॥

हे स्तोतारः कवीन्द्रास्तमिह खलु यथा चेतयधे तथैव
व्यक्तं वेदस्य सारं प्रणुवत जननोपात्तलीलाकथाभिः ।
जानन्तश्चास्य नामान्यग्निलसुखकराणीति सङ्कीर्तयधवं
हे विष्णो कीर्तनाद्यैस्तव खलु महतस्तत्त्वबोधं भजेयम् ॥ ३ ॥

विष्णोः कर्माणि सम्पश्यत मनसि सदा यैः स धर्मानब्धाद्-
यानीन्द्रस्यैष भृत्यः प्रियसख इव च व्यातनोत् क्षेमकारी ।
वीक्षन्ते योगसिद्धाः परपदमनिशं यस्य सम्यक् प्रकाशं
विप्रेन्द्रा जागारुकाः कृतबहुतयो यच्च निर्भासयन्ते ॥ ४ ॥

नो जातो जायमानोऽपि च समाधिगतस्त्वन्महिमोऽवसानं
देव श्रेयासि विद्वान् प्रतिमुहरपि ते नाम शंसामि विष्णो ।
तं त्वां संस्तौमि नानाविधनुतिवचनैरस्य लोकत्रयस्या-
प्यूर्धां विभ्राजमाने विरचितवसंति तत्र वैकुण्ठलोके ॥ ५ ॥

आपः सृष्ट्यादिजन्याः प्रथममयि विभो गर्भदेशो दधुस्त्वां
यत्र त्वय्येव जीवा जलशयन, हरे, सङ्गता ऐक्यमापन् ।
तस्याजस्य प्रभो ते विनिहितमभवत् पदमपेकं हि नाभौ
दिक्पत्रं यत् किलाहुः कनकधरणिभृत्कर्णिकं लोकरूपम् ॥ ६ ॥

हे लोका विष्णुरेतदभुवनमजनयत् तत्र जानीथ यूर्यं
युष्माकं ह्यन्तरस्थं किमपि तदपरं विद्यते विष्णुरूपम् ।
नीहारप्रण्यमायापरिवृतमनसो मोहिता नामरूपैः
प्राणप्रीत्येकतृप्ताश्चरथ मखपरा हन्त नेच्छा मुकुन्दे ॥ ७ ॥

मूर्धामक्षणां पदानां वहसि खलु सहस्राणि सम्पूर्य विश्वं
तत्प्रोत्क्रम्यापि तिष्ठन् परिमितविवरे भासि चित्तान्तरेऽपि ।
भूतं भव्यं च सर्वं परपुरुष भवान् किञ्च देहेन्द्रियादि-
ज्ञाविष्टोऽप्युदगतत्वादमृतसुखरसं चानुभुद्दक्षे त्वमेव ॥ ८ ॥

यतु त्रैलोक्यरूपं दधदपि च ततो निर्गतोऽनन्तशुद्ध-
ज्ञानात्मा वर्तसे त्वं तव खलु महिमा सोऽपि, तावान् किमन्यत् ।
स्तोकस्ते भाग एवाग्निलभुवनतया दृश्यते त्र्यंशकल्पं
भूयिष्ठं सान्द्रमोदात्मकमुपरि ततो भाति तस्मै नमस्ते ॥ ९ ॥

अव्यक्तं ते स्वरूपं दुरधिगमतमं ततु शुद्धैकसत्त्वं
व्यक्तज्यायेतदेव स्फुटममृतरसाम्भोधिकल्लोलतुल्यम् ।
सर्वोत्कृष्टामभीष्टां तदिह गुणरसेनैव चितं हरन्तीं
मूर्तिं संश्रयेऽहं पवनपुरपते पाहि मां कृष्ण रोगात् ॥ १० ॥

शततमं दशकम्

अग्रे पश्यामि तेजो निविडतरकलायावलीलोभनीयं
पीयूषाप्लावितोऽहं तदनु तदुरे दिव्यकैशोरवेषम् ।
तारुण्यारभ्मरम्यं परमसुखरसास्वादरोमाज्जिताङ्गै-
रावीतं नारदाद्यैर्विलसदुपनिषत्सुन्दरीमण्डलैश्च ॥ १ ॥

नीलाभं कुञ्जिताग्रं घनममलतरं संयतं चारुभद्रग्या
रत्नोत्तंसाभिरामं वलयितमुदयच्यन्द्रकैः पिञ्छजालैः ।
मन्दारसङ्कनिवीतं तव पृथुकबरीभारमालोकयेऽहं
स्निग्धश्वेतोर्ध्वपुण्ड्रामपि च सुलिलितां फालबालेन्दुवीथीम् ॥ २ ॥

हृद्यं पूर्णानुकम्प्याणवमृदुलहरीचञ्चलभूविलासै-
रानीलस्निधपक्षमावलिपरिलसितं नेत्रयुग्मं विभो ते ।
सान्द्रच्छायं विशालारुणकमलदलाकारमामुग्धतारं
कारुण्यालोकलीलाशिशिरितभुवनं क्षिप्यतां मय्यनाथे ॥ ३ ॥

उचुङ्गोल्लासिनासं हरिमणिमुकुरप्रोल्लसद्गण्डपाली-
व्यालोलत्कर्णपाशाज्जितमकरमणीकुण्डलद्वन्द्वदीप्रम् ।
उन्मीलदन्तपड्किस्फुरदरुणतरच्छायविम्बाधरान्तः -
प्रीतिप्रस्यन्दिमन्दस्मितमधुरतरं वक्त्रमुद्भासतां मे ॥ ४ ॥

बाहुद्वन्द्वेन रत्नोज्वलवलयभृता शोणपाणिप्रवाले-
नोपात्तां वेणुनालीं प्रसुतनखमयूखाङ्गुलीसङ्गसाराम् ।
कृत्वा वक्त्रारविन्दे सुमधुरविकसद्रागमुद्भाव्यमानैः
शब्दब्रह्मामृतैस्त्वं शिशिरितभुवनैः सिज्च मे कर्णवीथीम् ॥ ५ ॥

उत्सर्पकौस्तुभश्रीततिभिररुणितं कोमलं कण्ठदेशं
वक्षः श्रीवत्सरम्यं तरलतरसमुद्दीप्रहारप्रतानम् ।
नानावर्णप्रसूतनावलिकिसलयिर्नीं वन्यमालां विलोल-
ल्लोलम्बां लम्बमानामुरासि तव तथा भावये रत्नमालाम् ॥ ६ ॥

अङ्गे पञ्चाङ्गरागैरतिशयविकसस्त्सौरभाकृष्टलोकं
लीनानेकत्रिलोकैविततिमपि कृशां विभ्रतं मध्यवल्लीम् ।
शक्राशमन्यस्ततप्तोज्वलकनकनिभं पीतचेलं दधानं
ध्यायामो दीप्तरशिमस्फुटदमणिरशनाकिङ्किणीमणिडतं त्वाम् ॥ ७ ॥

ऊरु चारु तवोरु घनमसृणरुचौ चित्तचोरौ रमाया
विश्वक्षोभं विशाङ्कय श्रुवमनिशमुभौ पीतचेलावृताङ्गौ ।
आनग्राणां पुरस्तात्यसनधृतसमस्तार्थपालीसमुद्रग-
च्छायं जानुद्वयञ्च क्रमपृथुलमनोज्ञे च जड्घे निषेवे ॥ ८ ॥

मञ्जीरं मञ्जुनादैरिव पदभजनं श्रेय इत्यालपन्तं
पादाग्रं भ्रान्तिमञ्जतत्रणतजनमनोमन्दरोदधारकूर्मम् ।

उत्तुङ्गाताप्रराजनेष्वरहिमकरज्योत्सन्या चाऽश्रितानं
सन्तापध्वान्तहन्त्रीं ततिमनुकलये मङ्गलामङ्गुलीनाम् ॥९॥

योगीन्द्राणां त्वदङ्गेष्वधिकसुमधुरं मुक्तिभाजं निवासो
भक्तानां कामवर्षद्युतरुकिसलयं नाथ ते पादमूलम् ।
नित्यं चित्तस्थितं मे पवनपुरपते कृष्ण कारुण्यसिन्धो
हत्वा निश्शेषतापान् प्रदिशतु परमानन्दसन्दोहलक्ष्मीम् ॥१०॥

अज्ञात्वा ते महत्वं यदिह निगदितं विश्वनाथ क्षमेथाः
स्तोत्रञ्ज्यैतत्सहस्रोत्तरमधिकतरं त्वत्प्रसादाय भूयात् ।
द्वेधा नारायणीयं श्रुतिषु च जनुषा स्तुत्यतावर्णनेन
स्फीतं लीलावतारैरिदमिह कुरुतामायुरारग्यसौख्यम् ॥११॥

॥ श्री कृष्णार्पणमस्तु ॥
